

فہرست مضمایں

پیش لفظ	مولانا سید محمد رابع حسني ۱۱-۱۲	ندوی
ابتدائیہ	۱۳-۱۷	مؤلف
کم عمری کی شادی		
طبعی نقطہ نظر	۱۸	
اخلاقی پہلو	۱۸	
حقیقی صورت حال	۱۹	
صرف مسلم مسئلہ نہیں	۲۰	
ترغیب نہیں، اجازت	۲۲	
مصلحت کا تقاضا	۲۳	
اسلامی نقطہ نظر	۲۵	
قرآن مجید	۲۵	
حدیثیں	۲۶	
آثار صحابہ	۲۷	

۲۹	اجماع امت
۳۰	بلوغ کے بعد زناج میں عجلت
۳۳	خلاصہ بحث
۵۲-۵۳	تعدد ازدواج کا مسئلہ
۳۴	ہندو منہب
۳۸	یہودیت میں
۳۸	عیسائیت میں
۳۹	عرب جاہلیت میں
۴۰	اسلامی تصور
۴۵	سماجی ضرورت
۴۸	اخلاقي پہلو
۵۱	عورتوں کے لئے رحمت نہ کر زحمت
۵۲	ہندوستانی مسلمان اور تعدد ازدواج
۵۳	خلاصہ کفتگو
۵۴-۵۵	طلاق، اسلامی نقطہ نظر
۵۷	طلاق- ایک ناپسندیدہ عمل
۵۹	دلائل
۶۱	ایک غلط فہمی کا ازالہ

۶۲	طلاق کی گنجائش کیوں؟
۶۳	طلاق کا حق شوہر کو کیوں؟
۷۰	عورت کے لئے حق طلاق کا تبادل
۷۲	ہندوستانی مسلمان اور طلاق کے واقعات
۷۳	خلاصہ کلام
۹۲۔۷۵	طلاق سے پہلے تحریک
۷۵	عقل و مصلحت کا تقاضہ
۷۷	شریعت اسلامی کی روشنی میں
۷۷	قرآن مجید
۸۰	حدیثیں
۸۲	آثار صحابہ
۸۴	اجماع
۸۷	قياس
۸۷	قانونی و اخلاقی احکام کا فرق
۸۸	تحکیم کیا طلاق سے متعلق ہے؟
۹۱	کیا تحکیم لازم قرار دینا عورتوں کے مفاد میں ہے؟
۹۱	عدالتی فیصلہ۔ ایک جائزہ

۹۳-۱۰۰

نفقہ مطلقہ کا مسئلہ۔ شریعت

اور انصاف کے آئینہ میں

۹۳

نفقہ واجب ہونے کے اسلامی اصول

۹۴

عقل و مصلحت کا پہلو

۹۹

مسئلہ کا حل

۱۰۱-۱۲۵

لے پاک کا مسئلہ۔ شریعت

اور عقل کی روشنی میں!

۱۰۱

زمانہ جاہلیت میں

۱۰۷

متینی بنانے کے اسباب

۱۰۹

زمانہ جاہلیت میں متینی کے حقوق

۱۱۰

اسلامی نقطہ نظر

۱۱۳

لے پاک کو حقیقی اولاد ماننے کے اثرات

۱۱۹

قانون فطرت

۱۲۱

مجبوروں کی کفالت

۱۲۲

کیا گود لینا ایک اختیاری عمل ہے؟

۱۲۳

قانون کا مقصد

۱۲۳

لاوارث بچوں کی کفالت

۱۲۶-۱۳۶

پیغمبرتے کی میراث

۱۲۸	یتیم پوتے کا حق میراث اور قرآن مجید
۱۲۹	حدیث نبوی صلی اللہ علیہ وسلم
۱۳۰	آثار صحابہ
۱۳۱	اجماع امت
۱۳۱	عقل و قیاس
۱۳۲	بعض شبہات
۱۳۳	مسئلہ کا حل
۱۳۷	حق میراث اور خواتین
۱۳۷	ذوی الافروض اور خواتین
۱۳۹	عورت کا حصہ مرد کے مقابلہ نصف
۱۴۰	مرد وال کے برابر حصہ
۱۴۱	مرد وال سے زیادہ حصہ
۱۴۳	جب صرف عورت وارث بنتی ہے
۱۴۳	خواتین کا کم حصہ کب اور کیوں؟

□

$$\{1\bullet\}$$

پیش لفظ

اللہ تعالیٰ نے انسان کو جن نعمتوں سے نوازا ہے، ان میں اہم ترین نعمت اس کی طرف سے نازل کی جانے والی شریعت ہے، جس میں انسان کے لئے دنیا کی بھلائی بھی ہے اور آخرت کی کامیابی بھی، کیونکہ شریعت میں جتنے احکام دیئے گئے ہیں، وہ سب انسان کے نفع کے لئے ہیں، پھر شریعت میں جہاں اللہ تعالیٰ کی عبادت کا طریقہ سکھایا گیا ہے، وہیں اس بات کی بھی رہنمائی فرمائی گئی ہے کہ ایک انسان دوسرے انسان کے ساتھ کس طرح پیش آئے؟ شوہرو بیوی کا ایک دوسرے کے ساتھ کیسا تعلق ہو؟ والدین اور اولاد کے ایک دوسرے پر کیا حقوق ہیں؟ ترکے کی تقسیم کس طرح ہو؟ یہ، اور خاندانی زندگی سے متعلق اس طرح کے دوسرے قوانین کو ہمارے ملک کی اصطلاح میں ”مسلم پرنسنل لاء“ کہا جاتا ہے۔

یہ ایک حقیقت ہے کہ شریعت کے یہ احکام بھی پوری طرح انسانی فطرت سے ہم آہنگ ہیں؛ اسی لئے تقریباً تمام ہی قوموں نے اسلامی شریعت سے استفادہ کیا ہے؛ مگر افسوس کہ بعض لوگ اپنی ناؤاقفیت کی وجہ سے شریعت کے ان مفید قوانین کے متعلق غلط فہمی میں مبتلا ہیں، یا ان پر اعتراض کرتے ہیں، حالانکہ اگر وہ گہرائی کے ساتھ خور کریں تو محسوس کریں گے کہ یہ احکام پوری طرح انسانی ضرورت اور مصلحت کے مطابق اور خاندانی نظام کے استحکام کا ذریعہ ہیں، اس طرح کی بعض غلط فہمیاں نہ صرف برادران وطن میں ہیں؛ بلکہ

بعض ان جدید تعلیم یافہ مسلمانوں میں بھی ہیں، جنہوں نے باضابطہ طور پر علم دین حاصل نہیں کیا ہے اور شریعت کے معاملہ میں جن کا مطالعہ ناقص اور سطحی ہے۔

اس کو سامنے رکھتے ہوئے آل انڈیا مسلم پرنسپل لاء بورڈ نے ”تفہیم شریعت“ کا شعبہ قائم کیا ہے؛ تاکہ قانون داں اور دانشور حضرات کو اسلام کے عالمی قوانین کے بارے میں صحیح معلومات فراہم کی جائے اور ان کی غلط فہمیوں کو بھی دور کیا جائے، محمد اللہ یہ بورڈ کے فعال شعبوں میں ہے اور اس سے لوگوں کو بڑا فائدہ ہو رہا ہے، ملک کے بہت سے شہروں میں اس کا پروگرام منعقد ہو چکا ہے اور اقم الحروف کو بھی اس کے بعض پروگرام میں شرکت کا موقع ملا ہے۔

اس کمیٹی کے موجودہ کنویزیز مکرم جناب مولانا خالد سیف اللہ رحمانی سلمہ اللہ تعالیٰ، جن کو اللہ تعالیٰ نے فقہی بصیرت بھی عطا کی ہے اور وہ احکام شریعت کی مصلحتوں اور حکمتوں کو بھی خوش اسلوبی کے ساتھ پیش کرنے کا سلیقہ رکھتے ہیں، انہوں نے تفہیم شریعت کے نقطہ نظر سے یہ کتاب ”مسلم پرنسپل لاء اور بعض غلط فہمیاں“ مرتب کی ہے، جو اس مقصد کے لئے بڑی مفید ہے، اس میں قریب قریب ان تمام ہی موضوعات پر گفتگو کی گئی ہے، جن کے بارے میں غلط فہمی پیدا کی جاتی ہے اور ہرباتحوالہ کے ساتھ اور آسان زبان میں لکھی گئی ہے۔

اس مفید کوشش پر خوشی کا اظہار کرتا ہوں اور امید کرتا ہوں کہ اہل علم اس سے فائدہ اٹھائیں گے۔

۲۰ ربیع الثانی ۱۴۳۲ھ (حضرت مولانا) سید محمد رابع حسنی ندوی

۱۲ ارجونوری ۱۴۰۲ء (صدر آل انڈیا مسلم پرنسپل لاء بورڈ)

ابتدائیہ

شریعت کے احکام پر عمل کرنے سے نہ صرف آخرت کی نجات متعلق ہے؛ بلکہ اسی پر دنیا میں بھی انسانیت کی فلاج و بہبود اور زندگی کا اطمینان و سکون موقوف ہے، اس کی ایک واضح مثال شریعت کے وہ قوانین ہیں جو عالمی زندگی سے متعلق ہیں، مختلف قوموں اور ملکوں میں جب بھی ان احکام کو نظر انداز کیا گیا، وہاں اخلاقی بحران پیدا ہوا اور معاشرہ امن و سکون سے محروم ہو گیا؛ چنانچہ بہت سے قوانین وہ ہیں جن میں مغرب و مشرق کو شریعت اسلامی سے خوشی چینی کے سوا کوئی چارہ نہیں رہا، مثلاً دنیا کے دو بڑے مذاہب ہندو مت اور عیسائیت میں طلاق کا تصور نہیں تھا؛ لیکن ہندو اور عیسائی سماج کو اس کو قبول کرنا پڑا، اسی طرح اسلام کے سوا کسی مذہب میں عورتوں کو میراث میں حق نہیں دیا جاتا تھا؛ لیکن آج تمام قو میں اس بات کو تسلیم کرتی ہیں کہ عورت کو حق میراث سے محروم نہیں رکھا جاسکتا، پس یہ ایک حقیقت ہے کہ زندگی کے دوسرے شعبوں سے متعلق شرعی قوانین کی طرح اسلام کے عالمی قوانین (مسلم پرسنل لا) بھی انسانی فطرت سے حد درجہ ہم آہنگ اور سماجی ضرورتوں اور مصلحتوں سے پوری طرح مطابقت رکھنے والے ہیں، مگر افسوس کہ جو لوگ آزادی اور ترقی کے نام پر عورتوں کی عزت و ناموس کا سودا کر رہے ہیں، ان کی طرف سے ”اللہ چور کو تو وال کو ڈانٹے“ کے مصدق ارشاد اسلامی کے بعض احکام کو نام منصفانہ اور عورت مخالف قرار دیا جاتا ہے۔

مغربی دنیا نے اس جھوٹ کو اس قدر تکرار کے ساتھ بیان کیا ہے کہ وہ لوگ بھی اس سے متاثر ہو گئے ہیں، جنہوں نے مستشرقین اور مغربی مصنفین کے ذریعہ اسلامی قانون کو سمجھا ہے، ایسے ہی لوگوں میں وہ حضرات بھی شامل ہیں، جو ہمارے ملک میں عدل و انصاف کی کرسی پر بیٹھے ہیں اور شاید ان کو اس سلسلہ میں قصور و اقرار دینا بھی مناسب نہ ہو؛ اس لئے کہ انسان جو کچھ پڑھتا اور لکھتا ہے، اسی کو سچ سمجھتا ہے اور اسی کے مطابق اس کی سوچ بنتی ہے، افسوس کہ یہ صورت حال نہ صرف غیر مسلم قانون دانوں کی ہے؛ بلکہ مسلمان وکلاء، ججز اور دانشوروں کا معاملہ بھی کچھ بہت مختلف نہیں ہے؛ کیونکہ ان حضرات نے بھی اسلام کو کتاب و سنت اور فقہائے اسلام کی کتابوں سے نہیں سمجھا ہے بلکہ ان کی معلومات بھی بالواسطہ ہیں، اس کا نتیجہ یہ ہے کہ جب ان کے سامنے اس طرح کے مسائل آتے ہیں تو ان کے لئے مذہر خواہانہ انداز اختیار کرنے کے سوا چارہ نہیں ہوتا۔

اس ناواقفیت کے دو پہلو ہیں: ایک شریعت کے احکام سے نآ گئی، مثلاً: بہت سے وکلاء یہ سمجھتے ہیں کہ اگر کوئی شخص اپنی اولاد کے عاق کے جانے کا اعلان کر دے تو وہ آئندہ حق و راثت سے محروم ہو جاتا ہے، یا بعض لوگوں کا خیال ہے کہ اگر کوئی شخص اپنی بیوی کو طلاق دینا چاہے تو تین بار طلاق کہنا چاہئے، جب ہی اس کی بیوی پر طلاق واقع ہوگی، اسی طرح قرآن مجید نے زوجین کے درمیان پیدا ہونے والی کسی بھی قسم کی نزاع کو دور کرنے کے لئے حکم دیا ہے کہ اگر آپس میں مسئلہ کو حل نہ کر سکیں تو درمیان میں حکم رکھ کر صلح کی کوشش کریں، اس ہدایت کا طلاق سے کوئی تعلق نہیں اور نہ قرآن مجید نے طلاق کے سیاق و سبق میں اس کا ذکر کیا ہے، لیکن بعض حضرات نے اس مسئلہ کو کچھ اس طرح سمجھا کہ یہ طلاق سے متعلق ہے اور گویا طلاق واقع ہی اس وقت ہوگی، جب زوجین کے درمیان

حکم کے ذریعہ صلح کی کوشش کی جا چکی ہو، اور شمر آور نہ ہوئی ہو، ظاہر ہے کہ سب باتیں ناواقفیت اور نا آگھی پر مبنی ہیں۔

دوسرا پہلو یہ ہے کہ بعض احکام شرعیہ سے وہ واقف تو ہیں: لیکن ان احکام کے پس منظر سے واقف نہیں ہیں، اور ان کی مصلحتوں پر ان کی نظر نہیں ہے، جیسے بعض حالات میں عورتوں کا حق میراث مردوں کے مقابلہ میں کم ہے؛ لیکن یہ اس لئے ہے کہ شریعت نے تمام مالی ذمہ داریاں مرد پر رکھی ہیں، عورتوں کو اس سے فارغ رکھا ہے، یا جیسے اسلام نے ایک سے زیادہ نکاح کی عدل و انصاف کی شرط کے ساتھ اجازت دی ہے، اس کو خلاف عدل سمجھا جاتا ہے؛ حالانکہ یہ اکثر حالات میں خود عورتوں کے لئے باعث رحمت ہوتا ہے اور اخلاقی اقدار کے تحفظ میں اس کا بڑا اہم رول ہے، جن قوموں نے قانونی تعداد ازدواج پر پابندی عائد کی ہے، وہ غیر قانونی تعداد ازدواج کے سیالاب کو روکنے میں بری طرح ناکام رہی ہیں، ضرورت اس بات کی ہے کہ شریعت کے احکام صحیح طور پر لوگوں تک پہنچائے جائیں اور ان کی مصالح اور حکمتیں واضح کی جائیں۔

اسی پس منظر میں آل انڈیا مسلم پرشل لا بورڈ نے اجلاس بھوپال ۵۰۰۲ء میں ”تفہیم شریعت کمیٹی“، قائم کی ہے، جس کا بنیادی مقصد مسلم پرشل لا کے سلسلہ میں غلط فہمیوں کو دور کرنا، احکام شرعیہ سے قانون دانوں کو واقف کرانا اور اسلامی تعلیمات کی مصلحتوں کو واضح کرنا ہے، بورڈ اس سلسلے میں مختلف لٹری پر شائع کرتا رہا ہے، یہ بھی اسی سلسلہ کی ایک کڑی ہے، جو دراصل مختلف تحریروں کا مجموعہ ہے، ان میں سے اکثر تحریریں وہ ہیں، جو مختلف موقع کی مناسبت سے لکھی گئی ہیں، اور اخبارات میں شائع بھی ہو چکی ہیں، یا بورڈ کی طرف سے عدالت میں پیروی کرنے والے معزز وکلاء کی خواہش پر اس حقیر

نے مرتب کی ہیں؛ لیکن اب جب کہ ان تحریروں کے مجموعہ کو کتابی شکل دی جا رہی ہے، اس میں ترمیم و اضافہ بھی کیا گیا ہے، اور بعض عبارتیں حذف بھی کی گئی ہیں، نیز بعض کتابوں اور ویب سائٹوں کی مدد سے اعداد و شمار کا بھی ذکر کر دیا گیا ہے؛ تاکہ صحیح صورت حال کو سمجھنے میں آسانی ہو۔

اس کتاب کی ترتیب کا محرک یہ ہوا کہ جناب ظفر یا ب جیلانی ایڈ و کیٹ، سیکریٹری بورڈ کے کالج میں تفہیم شریعت کمیٹی اتر پردیش کی افتتاحی تقریب منعقد ہوئی، صدر بورڈ حضرت مولانا سید محمد رابع حسنی ندوی صاحب نے صدارت فرمائی اور اس حقیر نے تفہیم شریعت کے تحت آنے والے بعض مسائل پر گفتگو کی، صدر محترم نے اس پر پسندیدگی کا اظہار فرمایا اور مجھ سے کہا کہ اس کو تحریری شکل میں بھی آنا چاہئے، اس لئے یہ نہ صرف ایک ضرورت کی تکمیل ہے، بلکہ راقم الحروف کے لئے اپنے بزرگ کی تعییل حکم کی سعادت بھی ہے۔

یہ مجموعہ پہلی بار المعهد العالی الاسلامی میں منعقد ہونے والے تفہیم شریعت ورکشاپ فروری ۲۰۱۰ء کے موقع سے تفہیم شریعت کمیٹی برائے خواتین تلنگانہ و آندھرا پردیش نے شائع کی تھی اور اس میں کمیٹی کی کنویز محترمہ جلیسہ یا سین صاحبہ کی خصوصی محنت شامل تھی، اللہ تعالیٰ ان کو بہتر سے بہتر اجر عطا فرمائے، پھر پروفیسر قدوس صاحب نے اس کا انگریزی میں ترجمہ کیا، جس کا دو ایڈیشن آچکا ہے، اس کا تلگو ترجمہ جناب شیخ محمد اسحاق صاحب (کڑپہ اسلامک سوسائٹی آندھرا پردیش) نے طبع کیا، اس کا ملیالم ترجمہ مولانا عبدالشکور قاسمی زید مجدد (کیرالہ) اور ہندی ترجمہ مولانا انوار اللہ فلک قاسمی (بہار) کر رہے ہیں، اور امید ہے کہ جلد ہی اس کی اشاعت عمل میں آئے گی۔

حضرت مولانا شاہ فضل الرحمن مجددی سکریٹری مسلم پرنل لابورڈ نے جے پور کے اجلاس ۱۰۵ء کے موقع سے بھی اس کے اردو اور انگریزی ترجمہ کو شائع کیا تھا اور اب یہ تازہ ایڈیشن بھی ان کی توجہ سے شائع ہو رہا ہے، بورڈ کے موجودہ جزل سکریٹری حضرت مولانا سید محمد ولی رحمانی صاحب بھی تفہیم شریعت کے شعبہ کو خصوصی اہمیت دیتے ہیں، یہ اس حقیر کے لئے بہت حوصلہ افزا ہے، اللہ تعالیٰ ان سب حضرات کو بہتر سے بہتر اجر عطا فرمائے، اس حقیر کو شش کو قبول فرمائے اور شکوک و شبہات کے کائنے شریعت اسلامی کے خلاف بوئے جارہے ہیں، ان کو نکالنے میں مددگار و معاون ثابت ہو، وَاللَّهُ هُوَ الْمُسْتَعِنُ
خالد سیف اللہ رحمانی

کم عمری کی شادی

جو لوگ شادی کے لئے ایک مخصوص عمر متعین کرنا چاہتے ہیں، ان کا خیال ہے کہ کم عمری کی شادی لڑکیوں کی صحت کے لئے نقصان دہ ہے؛ کیوں کہ جسمانی نشوونما کی تکمیل اور تولید کی مناسب صلاحیت پیدا ہونے سے پہلے ہی ان کو ماں بننا پڑتا ہے، جس سے ان کی صحت پر منفی اثر پڑتا ہے، اس سلسلہ میں کئی باتیں قبل غور ہیں:

طبعی نقطہ نظر

اول یہ کہ جسمانی نشوونما تمام لڑکوں اور لڑکیوں میں یکساں نہیں ہوتی، موسمی حالات، غذا، محول اور موروٹی اثرات کے تحت بلوغ کی عمر مختلف ہوتی ہے، اور جسمانی قویٰ اور تولید کی صلاحیت میں بھی فرق ہوتا ہے، نہ یہ کہا جاسکتا ہے کہ ۸۱ رسال سے کم عمر کی ہر لڑکی کے لئے ماں بننا نقصان دہ ہے، اور نہ یہ کہا جاسکتا ہے کہ ۸۱ رسال کے بعد لڑکیوں میں لامحالہ ایسی صلاحیت پیدا ہو جاتی ہے کہ ماں بنانا کی صحت کے لئے مضرت رسال نہ ہو؛ اس لئے ۸۱ رسال ہی کی تعین قابل فہم نہیں، قانون فطرت کے تحت عورت کی اس صلاحیت کا اصل معیار وہی ہے کہ جب وہ بالغ ہو جاتی ہے تو اس میں بنیادی طور پر حاملہ ہونے کی صلاحیت بھی پیدا ہو جاتی ہے۔

اخلاقی پہلو

دوسرًا قبل غور پہلو یہ ہے کہ اس وقت ٹُوی کے فروع، فخش رسائل کی کثرت،

انٹرنیٹ اور بے ہودہ فلموں کے ویڈیوز اور ان فلموں تک کم عمر لڑکوں کی رسائی کی وجہ سے صورت حال یہ ہے کہ نابالغ بچے تک جنسی بے راہ روی میں مبتلا ہو رہے ہیں، شادی سے پہلے ناجائز اسقاط حمل کی کثرت ہو گئی ہے، سوال یہ ہے کہ کم عمری کا نکاح زیادہ نقصان دہ ہے یا کم عمری کے جنسی تجربات؟ یقیناً بے قید جنس پرستی زیادہ مضر ہے، تو اگر ایسے حالات پیدا ہو جائیں کہ ماں باپ اپنے لڑکوں اور لڑکیوں کے اخلاق و کردار کی حفاظت کے لئے بلوغ کے بعد جلد سے جلد ان کا نکاح کر دینا مناسب سمجھتے ہوں تو کیا یہ بات مناسب نہیں ہو گی کہ انہیں اس عمر سے پہلے ہی نکاح کی اجازت دی جائے؟ تاکہ وہ اپنے بچوں کو فساد اور بگاڑ کے گڑھے میں جانے سے بچاسکیں، اصل مسئلہ Child Marraige کا نہیں، بلکہ Child Sex کا ہے، حکومت کو اور سماجی تنظیموں کو چاہئے کہ یہ جو بے راہ روی کا طوفان ملک میں آرہا ہے، اور ہماری تعلیم گاہوں کو اپنا ہدف بنارہا ہے، پہلے اس کے سدباب کی کوشش کریں، مثلاً امریکہ میں ۲۱ سے ۱۷ رسال کے بچوں کی طرف سے دوسرا بچوں کے ساتھ جو جنسی زیادتی ۳۰۰۲ء میں ریکارڈ کی گئی ہے، وہ لڑکوں کی طرف سے ۵۳۲۱ اور لڑکیوں کی طرف سے ۹۷۹ ہے۔

(Source: US Department of Justice, Federal Bureau of Investigation-2004)

اگرچہ یہ امریکہ کے اعداد و شمار ہیں، ہندوستان کے اعداد و شمار دستیاب نہیں ہو سکے؛ لیکن اگر صحیح صورت حال سامنے آئے تو شاید ہندوستان کی صورت حال اس سے مختلف نہ ہو۔

حقیقی صورت حال

تیسرا بات یہ ہے کہ کم سنی کے نکاح کے واقعات اب خود ہی کم ہوتے جا رہے

ہیں، چودہ پندرہ سال کی عمر میں توڑ کے اور لڑکیاں میٹر کرتے ہیں، اب لڑکوں کے ساتھ ساتھ لڑکیوں میں بھی اعلیٰ تعلیم کا رجحان روز افزول ہے، اور تعلیم کے درمیان عام طور پر شادی نہیں کی جاتی، لڑکوں کے لئے تعلیم کے بعد حصول روزگار کا بھی مسئلہ ہے، اس لئے اس تلاش روزگار میں کئی سال نکل جاتے ہیں، اور اس کے بعد ہی لڑکے شادی کی طرف راغب ہوتے ہیں، اس طرح قانون میں جو عمر متعین کی گئی ہے، عام طور پر اس سے کہیں زیادہ عمر میں لڑکوں اور لڑکیوں کی شادیاں ہوتی ہیں، جوں جوں تعلیم بڑھتی جائے گی، خود کم سنی میں نکاح کا رجحان کم ہوتا جائے گا، اور جب تک تعلیم عام نہ ہوگی، صرف قانون کے ذریعہ اس مقصد کو حاصل نہیں کیا جاسکتا؛ کیونکہ ایسی شادی کے واقعات شہر میں بہت کم پیش آتے ہیں، زیادہ تر دور دراز دیہاتوں میں اس طرح کاررواج پایا جاتا ہے اور اس کی نوبت بہت کم آتی ہے کہ وہ معاملات عدالت کے سامنے آئیں؛ اس لئے ایسے واقعات قانون کے دائرہ سے باہر ہی رہتے ہیں، اس کا اندازہ ۸۱۸ سے کم عمر کی لڑکیوں کی شادی کے سلسلہ میں درج ذیل اعداد و شمار سے لگایا جاسکتا ہے:

43,4 : 1981

35,3 : 1991

14,4 : 2001

3,7 : 2011

صرف مسلم مسئلہ نہیں

چوتھی بات یہ ہے کہ بعض لوگ اس کو مسلمانوں کے ایک سماجی مسئلہ کی نظر سے دیکھتے ہیں؛ حالانکہ کم سنی کی شادی کے واقعات مسلمانوں میں بہت کم ہیں، خود ہندوؤں

میں ان سے کہیں زیادہ ہیں، راجستھان میں اب بھی ”اکھاتھ“ کے موقع پر ہزاروں شیرخوار لڑکیوں کی شادی کر دی جاتی ہے، راجستھان، مدھیہ پردیش، اڑیسہ اور ہریانہ وغیرہ کے بعض علاقوں میں ہندوسمaj میں بہت ہی کم سنی میں نکاح کا رواج پایا جاتا ہے اور اس کا تناسب مسلمانوں سے کہیں زیادہ ہے، مثلاً ۱۱۰۲ء کے ایک سرکاری سروے رپورٹ کے مطابق اُرسال سے کم عمر کے لڑکے اور لڑکیوں کی شادی کا تناسب ہندوؤں اور مسلمانوں کے درمیان اس طرح ہے:

0,49	:	مسلم لڑکے	ہندو لڑکے:
0,88	:	مسلمان لڑکیاں	ہندو لڑکیاں:


کم سنی کے نکاح زیادہ تر چونکہ دیہاتوں میں ہوتے ہیں، اس لئے شہر اور دیہاتوں کے اعتبار سے بھی اس کا تناسب ذکر کیا گیا ہے:

دیہی علاقہ

ہندو لڑکیاں	50,34 فی لاکھ
مسلمان لڑکیاں	2,62 فی لاکھ
ہندو لڑکے	23,93 فی لاکھ
مسلمان لڑکے	5,34 فی لاکھ

شہری علاقہ

ہندو لڑکیاں	16,16 فی لاکھ
مسلمان لڑکیاں	3,39 فی لاکھ



(Source: Census of India/India Spend)

اصل مسئلہ ان رواجات کو روکنا ہے، باخصوص اس پس منظر میں کہ ہندو معاشرہ میں نکاح کے معاملہ میں لڑکی رضامندی اور ناراضگی کو بہت کم اہمیت دی جاتی ہے اور ان پر رشتہ تھوپ دیئے جاتے ہیں، خاص کر کم عمری میں کئے گئے نکاح میں اصل عاقدین کا کوئی حصہ نہیں ہوتا، مگر اسلام میں اکثر حالات میں نابالغی کے نکاح کی صورت میں بالغ ہونے کے بعد لڑکے اور لڑکی کو خیار بلوغ حاصل ہوتا ہے اور وہ اس نکاح کو رد کر سکتے ہیں۔

ترغیب نہیں اجازت

پانچویں بات یہ ہے کہ اس سلسلہ میں اسلامی نقطہ نظر کو بھی سمجھنے کی ضرورت ہے، ایسا نہیں ہے کہ اسلام میں کم سنی اور نابالغی کے نکاح کو زیادہ بہتر قرار دیا گیا ہے، مسلم معاشرہ میں ہمیشہ سے یہ معمول رہا ہے کہ لڑکے اور لڑکیوں کے بالغ ہونے کے بعد ہی ان کا نکاح کیا جاتا ہے، خود قرآن مجید نے بھی اس کی طرف اشارہ کیا ہے، کہ یتیموں کو آزماؤ، جب وہ نکاح کو پہنچ جائیں اور تم ان سے ہوش مندی محسوس کرو تو ان کا مال ان کے حوالہ کر دو:

”وَابْتَلُو أَلِيَّاتَمِ حَتَّىٰ إِذَا بَلَغُوا النِّكَاحَ فَإِنِّي أَنْسَثُمُ فِنْهُمْ رُشْدًا فَأَدْفِعُوا إِلَيْهِمْ أَمْوَالَهُمْ“ (نساء: ۲۶)۔

نکاح کو پہنچنے سے مراد بالغ ہونا ہے؛ چنانچہ امام ابو بکر جصاص رازیؒ فرماتے ہیں：“هُوَ بَلُوغُ حَالِ النِّكَاحِ مِنَ الْحَتْلَامِ” (ادکام القرآن ۳۲/۲)، اور مشہور مفسر علامہ جلال الدین سیوطیؒ فرماتے ہیں：“أَىٰ صَارُوا مَحْلَالَهُ بِالْحَتْلَامِ” (جلالین ۷۰)، یعنی

نکاح کو پہنچنے سے مراد یہ ہے کہ وہ احتلام کی وجہ سے نکاح کے اہل ہو جائیں۔
ان آیات سے واضح ہے کہ بہتر طریقہ یہی ہے کہ بالغ ہونے کے بعد لڑکوں اور
لڑکیوں کے نکاح کئے جائیں۔

پھر اسلام میں رشته کے انتخاب کی جو آزادی عاقدین کو دی گئی ہے، اور اس سلسلہ میں لڑکوں کی طرح لڑکیوں کو بھی اپنی ذات کے بارے میں فیصلہ کرنے کا جواختیار دیا گیا ہے، اس کا تقاضا بھی یہی ہے؛ کیوں کہ بالغ ہونے کے بعد ہی وہ قانوناً اس اختیار کو استعمال کرنے کے اہل ہوں گے اور اس عمر کو پہنچنے کے بعد ہی انسان کے اندر بھلے اور برے کی تمیز بھی پیدا ہوتی ہے، خود پیغمبر اسلام صلی اللہ علیہ وسلم نے اپنی صاحبزادیوں کا نکاح عمر بلوغ کو پہنچنے کے بعد ہی فرمایا ہے، اس سے اندازہ کیا جاسکتا ہے کہ اصل یہی ہے کہ بالغ ہونے کے بعد نکاح ہو؛ لیکن اس کے ساتھ ساتھ اسلام نے بالغ ہونے سے پہلے بھی نکاح کی گنجائش رکھی ہے، اور مختلف صحابہ نے کم عمری میں بچوں کے نکاح کئے ہیں۔

مصلحت کا تقاضا

یہ اجازت اس لئے دی گئی ہے کہ بعض دفعہ مصلحت کا تقاضا یہی ہوتا ہے، اس سلسلہ میں دو مصلحتیں تو بہت ہی بنیادی ہیں، ایک یہ کہ بعض اوقات اخلاقی بگاڑ کا ندیشہ ہوتا ہے، نکاح کی وجہ سے ایک جائز راستہ کھل جاتا ہے، اور یہ بات اسے ناجائز رخ پر لے جانے سے بچاتی ہے، اگر ایسے حالات سامنے ہوں اور ۸۱/۸۲ رسال تک نکاح کو روک کر جائے تو اس سے بہت سے اخلاقی مفاسد پیدا ہو سکتے ہیں، اور یہ اخلاقی بگاڑ بیک وقت صحت جسمانی کے لئے بھی مضر ہے، اور ساتھ ہی ساتھ سماج کے دوسرا لوگ بھی اس سے متاثر ہوتے ہیں؛ کیونکہ کوئی شخص جب اخلاقی مفاسد کا مرتكب ہوتا ہے تو اس کے لئے سماج

ہی میں اپنی غذا تلاش کرتا ہے، اسلام میں حفاظت اخلاق کی بڑی اہمیت ہے، اور والدین بھی اس سلسلہ میں جوابدہ ہیں، چنانچہ حضرت ابوسعید خدریؓ اور حضرت عبد اللہ بن عباسؓ سے مروی ہے کہ رسول اللہ ﷺ نے فرمایا: جس کو بچہ ہو، تو اسے چاہئے کہ اس کا اچھا نام رکھے، اور اس کی تربیت کرے، پھر جب وہ بالغ ہو جائے تو اس کا نکاح کر دے، اگر بالغ ہونے کے باوجود اس کا نکاح نہیں کیا، اور وہ گناہ میں مبتلا ہو گیا تو اس کے باپ پر بھی اس کا گناہ ہو گا: ”فَإِنَّمَا إِثْمَهُ عَلَى أَبِيهِ“ (شعب الایمان، حقوق الاولاد والبیان، حدیث نمبر: ۹۹۲۸)۔

دوسری اہم مصلحت یہ ہے کہ بعض دفعہ باپ لب گور ہوتا ہے، ظاہری حالات کے تحت اندیشہ ہے کہ اس کے بچوں کو تیزی کا داغ لگنے والا ہے، اور اس کی موت کے بعد خاندان میں ایسے ذمہ دار اور دیانت دار لوگ نہیں ہیں، جن سے امید رکھی جاسکے کہ وہ صحیح طور پر بچوں کی تربیت کر سکیں گے اور مناسب رشتہ تلاش کر کے اس کے بے شمار بچوں کی شادی کریں گے، ابھی بچے نابالغ ہیں؛ لیکن ایک موزوں اور مناسب رشتہ ہاتھ آ رہا ہے، تو ایسی صورت میں یقیناً مصلحت یہی ہے کہ اس وقت اس کا نکاح کر دیا جائے کہ اس میں اس کے لب گور سر پرست کے لئے سکون قلب بھی ہے، اور اس کے بچوں کے مستقبل کے محفوظ ہونے کی امید بھی۔

یقیناً یہ مصلحتیں ایسی نہیں ہیں، جنہیں نظر انداز کر دیا جائے، اس لئے قانون ایسا بنانا چاہئے جس میں مفادات کو حاصل بھی کیا جائے اور نقصانات سے حفاظت بھی ہو، یہ کہا جا سکتا ہے کہ جہاں تک ممکن ہو، نابالغی کے نکاح سے بچا جائے، اگر باپ اور دادا کے علاوہ دوسرے اولیاء نکاح کریں یا باپ یا دادا ہی نکاح کریں، لیکن وہ اپنے اختیارات کا صحیح استعمال کرنے کے اہل نہ ہوں تو بالغ ہونے کے بعد لڑکوں اور لڑکیوں کو اس نکاح کے

باقی رکھنے یا ختم کر دینے کا اختیار دیا جائے، یہ حدود و قیود جوں کی اسلام میں رعایت کی گئی ہے، اگر ملحوظ ہوں تو کم سنی کے نکاح کی مضرتوں سے بچا بھی جاسکتا ہے، اور اس کی مصلحتیں حاصل بھی کی جاسکتی ہیں۔

اسلامی نقطہ نظر

بعض حضرات کو غلط فہمی ہے کہ اسلام میں نکاح نابالغ کی اجازت نہیں دی گئی ہے، علماء اسلام نے اپنے طور پر اس طرح کی بات لکھ دی ہے؛ حالانکہ یہ بالکل غلط ہے، حقیقت یہ ہے کہ حالت نابالغی کے نکاح کا درست ہونا قرآن مجید سے بھی ثابت ہے، احادیث سے بھی اور اجماع امت سے بھی، نیز جب لڑکے اور لڑکیاں جسمانی طور پر بالغ ہو جائیں تو ان کا نکاح جلد کر دینا چاہئے، اس کا حکم بھی قرآن و حدیث میں موجود ہے اور فقهاء اسلام نے بھی اس کی صراحت کی ہے۔

ایسے حضرات کی غلط فہمیاں دور کرنے کے لئے نمبروار چند نکات تحریر کئے جاتے ہیں:

قرآن مجید

۱- نابالغی کی حالت میں نکاح کرنے کی اگرچہ قرآن مجید میں ترغیب نہیں دی گئی ہے؛ لیکن قرآن سے معلوم ہوتا ہے کہ ایسا نکاح کرنا جائز ہے؛ چنانچہ اللہ تعالیٰ کا ارشاد ہے:

”وَاللَّاتِي يَئْسَنَ مِنَ الْمَحِيطِ مِنْ نَسَاءِنَكُمْ إِنِ ارْتَبَثْمُ فَعَدَّتُهُنَّ ثَلَاثَةً
أَشْهُرٍ وَلَلَّاتِي لَمْ يَحْصُنْ وَأُولَاتُ الْأَحْمَالِ أَجْلَهُنَّ أَنْ يَضَعُنَ
حَمْلَهُنَّ“ (سورہ طلاق: ۳)۔

(جو عورتیں حیض کے آنے سے نا امید ہو گئی ہیں، اگر تمہیں شبہ ہوتواں کی

عدت تین مہینے ہے اور ان عورتوں کی بھی جن کو ابھی حیض آیا ہی نہ ہو)۔

اس آیت میں طلاق کی عدت کا ذکر ہے اور طلاق اسی وقت واقع ہوتی ہے، جب پہلے نکاح ہو چکا ہو، تو معلوم ہوا کہ نابالغ لڑکیاں جن کو ابھی حیض کا سلسلہ شروع بھی نہ ہوا ہو، ان کا بھی نکاح ہو سکتا ہے اور نکاح کے بعد وہ بھی طلاق سے دوچار ہو سکتی ہیں..... اس کی مزیدوضاحت اس روایت سے ہوتی ہے کہ جب مطائفہ عورتوں کی عدت کے تین حیض ہونے کا حکم قرآن مجید میں نازل ہوا تو حضرت ابی بن کعبؓ، حضرت خلاد بن نعمانؓ اور بعض صحابہؓ نے رسول اللہ ﷺ سے دریافت کیا کہ جن عورتوں کو درازی عمر یا نابالغی کی وجہ سے حیض نہ آیا ہو، ان کی عدت کیا ہوگی؟ آیت میں ایسی ہی عورتوں کی عدت کا ذکر کیا گیا ہے، مشہور مفسر علامہ شہاب الدین آلوی نے اسی بات کو ان الفاظ میں نقل کیا ہے:

”وفي رواية ان قوماً منهم أبى بن كعب و خلاد بن النعمان لاما

سمعوا قوله تعالى: ”والملطقات يتربصن بأنفسهن ثلاثة قروء“

قالوا: يا رسول الله ﷺ! فما عدة من لا قراء لها من صغر أو

كبر؟ فنزل ”اللائى لم... الآية“ واللائى لم يحضر: المراد

الصغرى اللائى لم يبلغن سن الحيض“ (روح المعانی ، سورۃ

طلاق: ۵۱/۲۰۲)۔

حدیثیں

۲- قرآن مجید کے علاوہ مختلف حدیثیں بھی نابالغی کے نکاح کے جائز ہونے کو

بتلاتی ہیں، چند کا یہاں ذکر کیا جاتا ہے:

الف۔ ”عن عائشة رضى الله عنها أن رسول الله ﷺ تزوجها

وهي بنت ست، وبني بها وهي بنت تسع“ (مسلم: باب تزويج الأباكير
الصغرى حدیث نمبر ۲۲۳، ابو داؤد، باب فی تزویج الصغار، حدیث نمبر: ۱۲۱۲، نسائی، باب نکاح
الرجل ابنته الصغیر حدیث نمبر: ۵۵۲۳) (حضرت عائشہؓ سے روایت ہے کہ رسول
اللہ صلی اللہ علیہ وسلم نے ان سے نکاح کیا، جب وہ چھ سال کی تھیں اور جب نوسال
کی ہوئیں تو خصتی ہوئی)۔

ب۔ ”عن الحسن قال قال رسول الله ﷺ: اذا انکح الرجل ابنه

وهو کاره فليس بنکاح، واذا زوجه وهو صغیر جاز
نکاحه“ (مصنف ابن ابی شیبہ، باب فی زوج ابنه و هو صغیر، حدیث نمبر: ۰۱۰۶۱)۔
(حضرت حسنؓ سے مروی ہے کہ رسول اللہ صلی اللہ علیہ وسلم نے فرمایا کہ کوئی شخص
اپنے بیٹے کا نکاح کر دے؛ حالانکہ وہ اس پر راضی نہیں ہے، تو نکاح نہیں
ہوا؛ البتہ اگر وہ نابالغ ہو تو نکاح جائز ہوگا)۔

آثار صحابہ

۳۔ رسول اللہ صلی اللہ علیہ وسلم کے صحابہ کے اقوال و افعال کو شریعت میں خصوصی اہمیت
حاصل ہے، چنانچہ صحابہ کے عمل سے بھی نابالغی کا نکاح ثابت ہوتا ہے، ثمّس الائمه ابو بکر
السرخسی (متوفی: ۳۸۴ھ) نقل کرتے ہیں:

”فَإِنْ قَدَّامَةً بْنَ مَظْعُونَ تَزَوَّجُ بَنْتَ الزَّبِيرِ يَوْمَ وُلْدَتْ وَقَالَ إِنْ
مَتْ فَهِيَ خَيْرٌ وَرَثَتِي، وَإِنْ عَشَتْ فَهِيَ بَنْتَ الزَّبِيرِ عَنِّي“۔

(حضرت قدامہ بن مظعونؓ نے حضرت زبیرؓ کی صاحبزادی سے ان کی پیدائش ہی کے دن نکاح کر لیا اور کہا کہ اگر میری موت ہو جائے تو وہ میری بھترین وارث ہے اور اگر میں زندہ رہوں تو وہ زبیرؓ کی بیٹی ہے)۔

☆ ”زوج ابن عمر بنتاله صغیرة من عروة بن الزبير ﷺ“۔

(عبداللہ بن عمرؓ نے اپنی نابالغ بیٹی کا نکاح عروہ بن زبیرؓ سے کیا)۔

☆ ”زوج عروة بن الزبير بنت أخيه ابن أخيه وهو صغيران“۔

(عروہ بن زبیرؓ نے اپنی بھتیجی کا نکاح اپنے بھانجے سے کر دیا، جبکہ وہ دونوں نابالغ تھے)۔

☆ ”وَهُبَ رَجُلٌ ابْنَتُهُ الصَّغِيرَةُ مِنْ عَبْدِ اللَّهِ بْنِ الْحَسَنِ فَأَجَازَ

ذلِكَ عَلَى عَنْتَالَهِ“۔

(ایک صاحب نے اپنی نابالغ بیٹی عبد اللہ بن حسن کے نکاح میں دی، حضرت علیؓ نے اس کو نافذ کر دیا)۔

☆ ”وَزَوَّجَتْ امْرَأَةُ ابْنِ مُسْعُودٍ بَنْتَ الْهَا صَغِيرَةً ابْنَ الْمُسِيْبِ بْنِ

نَخْبَةٍ فَأَجَازَ ذلِكَ عَبْدُ اللَّهِ ﷺ“ (كتاب المبسوط ۸۰۲/۳ باب نکاح اصغر، الحج)۔

(حضرت عبد اللہ بن مسعودؓ کی بیوی نے اپنی نابالغ بیٹی کا نکاح مسیب بن نخبہ کے بیٹے سے کر دیا اور عبد اللہ بن مسعودؓ نے اس کو نافذ قرار دیا)۔

نیز علامہ نووی نقشہ کرتے ہیں:

”فصل: ويجوز لولي الصبي أن يزوجه اذارأى ذلك، لماروى:

أن عمرَ زوج ابنا له صغيراً” (شرح المهدب ١٧٩١) فصل في تزويج الصبي).

(نابغہ کے ولی کے لئے جائز ہے کہ وہ اس کا نکاح کر دے، اگر وہ اس کو مناسب سمجھتا ہو؛ کیونکہ حضرت عمرؓ نے اپنے نابغہ لڑکے کا نکاح کر دیا تھا)۔

نیز حدیث کی معروف کتاب مصنف عبد الرزاق میں ہے:

”عن الزهرى أن عروة بن الزبير أنكح ابنه صغيراً بنتة المصعب صغيرة“ (مصنف عبد الرزاق، کتاب النکاح ۸۵۳۰)۔

(ابن شہاب زہری سے مروی ہے کہ عروہ بن زبیر نے اپنے نابغہ بیٹے کا نکاح مصعب کی نابغہ بیٹی سے کر دیا تھا)۔

اجماع امت

۲- کتاب اللہ، سنت رسول اللہ ﷺ اور آثار صحابہ کے بعد شریعت میں چوتھی اہم دلیل مسلمانوں کا اجماع و اتفاق ہے؛ چنانچہ علامہ ابن منذر کہتے ہیں:

”أجمع كل من نحفظ عنه من أهل العلم، أن نكاح الأب ابنته البكر الصغيرة جائزة“ (المغني ۹، ۸۹۳ کتاب النکاح)۔

(جن اہل علم کی رائیں ہم تک پہنچی ہیں، ان سب کا اتفاق ہے کہ باپ کا اپنی نابغہ کنواری لڑکی کا نکاح کر دینا جائز ہے)۔

نیز عصر حاضر کے ایک صاحب علم سعدی ابو جیب نے اجتماعی احکام کو جمع کیا ہے، وہ فرماتے ہیں:

”أَجْمَعُوا عَلَى أَنْ نَكَحَ الْأَبَ ابْنَهُ الصَّغِيرَ جَائِزٌ... وَإِنَّ إِجْمَاعَ الْمُسْلِمِينَ عَلَى أَنَّ لِلَّأَبِ أَنْ يَزُوِّجَ ابْنَتَهُ الصَّغِيرَةَ“ (موسوعة الاجماع في الفقه الاسلامي ٥٨١١/٣).

(فَقَهْاءُ كَا اس بات پر اتفاق ہے کہ باپ اپنے نابالغ بیٹے کا نکاح کر سکتا ہے..... اور اس پر بھی مسلمانوں کا اتفاق ہے کہ باپ اپنی نابالغ بیٹی کا نکاح کر سکتا ہے)۔

بلوغ کے بعد نکاح میں عجلت

۵- جب لڑکے یا لڑکیاں بالغ ہو جائیں تو ان کا نکاح جلد کر دینا چاہئے؛ تاکہ وہ گناہ میں مبتلا نہ ہوں؛ چنانچہ قرآن مجید میں بھی غیر شادی شدہ بالغ لڑکوں اور لڑکیوں کے نکاح کا حکم دیا گیا ہے، ارشاد ہے: ”وَأَنِّي خَوِّا الْأَيَامَى مِنْكُمْ“ (سورہ نور: ۲۳) اس کے علاوہ متعدد حدیثوں میں بھی اس کا ذکر موجود ہے؛ چنانچہ بعض احادیث یہاں نقل کی جاتی ہیں:

الف- ”لَقَدْ قَالَ لِنَارِ سُولَ اللَّهِ صَلَّى اللَّهُ عَلَيْهِ وَسَلَّمَ: يَا مَعْشِرَ الشَّابِ مَنْ أَسْتَطَاعَ مِنْكُمُ الْبَاءَةَ فَلْيَتَزُوْجْ، فَإِنَّهُ أَغْنَى لِلْبَصَرِ وَأَحْصَنَ لِلْفَرْجِ“ (صحیح مسلم، کتاب النکاح، حدیث نمبر: ۸۹۳۳)۔

(رسول اللہ صلی اللہ علیہ وسلم نے ہم لوگوں سے فرمایا: اے نوجوانوں کا گروہ! تم میں سے جو بیوی کے مالی حقوق ادا کرنے کی صلاحیت رکھتا ہو، اسے نکاح کر لینا چاہئے؛ اس لئے کہ یہ زکا ہوں کو پست رکھنے والا اور عصمت و عفت کا محافظ ہے)۔

ب- ”عَنْ عُمَرِ بْنِ الْخَطَّابِ رَضِيَ اللَّهُ عَنْهُ وَأَنَسِ بْنِ مَالِكٍ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ“

الله ﷺ قال: فِي التُّورَاةِ مَكْتُوبٌ مِّنْ بَلْغَتِ ابْنَتِهِ اثْنَتَيْ عَشْرَةَ سَنَةً وَلَمْ يَزُوْجْهَا فَأَصَابَتْ إِثْمًا، فَإِذْمَ ذَلِكَ عَلَيْهِ” (بيهقي في شعب الایمان، باب في حقوق الارواح، حدیث نمبر: ۹۶۶)۔

(حضرت عمرؓ اور انسؓ سے روایت ہے کہ رسول اللہ ﷺ نے فرمایا: تورات میں لکھا ہوا ہے کہ جس کی بیٹی بارہ سال کی عمر کو پہنچ گئی، اس نے اس کا نکاح نہیں کیا اور وہ گناہ کی مرتكب ہوئی تو اس کا گناہ اس کے باپ پر ہوگا)۔

رج - ”عَنْ أَبْنَى عَبَّاسِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ وَلَدَ لَهُ وَلَدٌ فَلِيَحْسِنْ أَسْمَهُ وَأَدْبُهُ فَإِذَا بَلَغَ فَلِيَزُوْجْهُ، فَإِنْ بَلَغَ وَلَمْ يَزُوْجْهُ فَمَا أَصَابَ إِثْمًا فَإِنَّمَا إِثْمَهُ عَلَى أَبِيهِ“ (شعب الایمان للبيهقي، حقوق الارواح والابلين، حدیث نمبر: ۹۹۲)۔

(حضرت عبد اللہ بن عباسؓ سے روایت ہے کہ رسول اللہ ﷺ نے فرمایا: جس کو بیٹا ہو، وہ اس کا اچھا نام رکھے اور بہتر تربیت کرے، پھر جب بالغ ہو جائے تو اس کا نکاح کر دے، اگر بالغ ہو گیا اور اس کا نکاح نہیں کیا، پھر اس نے کوئی گناہ کیا تو اس کا گناہ اس کے باپ پر بھی ہوگا)۔
غرض کہ بالغ ہونے کے بعد جلد سے جلد نکاح کرنے کا حکم ہے، فقهاء نے بھی صراحت کی ہے کہ جب کسی لڑکے یا لڑکی میں صنف مخالف کی طرف شدید اشتیاق پیدا ہو جائے تو نکاح کر دینا فرض ہے؛ چنانچہ حنفی فقیہ علامہ ابن نجیم مصریؒ فرماتے ہیں:
”(وَعِنْ الدِّوْقَانِ وَاجِبٌ) الْمَرْادُ بِهِ أَنْ يَخَافَ عَنْهُ الْوَقْوَعُ فِي الزَّنَافِلِ لَوْلَمْ يَتَزَوَّجْ، إِذَا لَا يَلْزَمُ مِنَ الْاشْتِيَاقِ إِلَى الْجَمَاعِ الْخُوفِ

المذكور، وأراد بالواجب اللازم، فليشمل الفرض والواجب
الاصطلاحى، فانا قدمنا أنه فرض وواجب” (ابحر الرائق ٢٣١/٣ كتاب
النکاح)۔

(شدت اشتیاق کے وقت نکاح کرنا واجب ہے) اس سے مراد یہ ہے کہ
اگر نکاح نہ کرے تو زنا میں پڑ جانے کا اندیشہ بھی ہو؛ کیونکہ ہم بستری کی
رغبت سے لازماً زنا میں پڑ جانے کا اندیشہ نہیں ہوتا اور واجب سے
”لازم“ ہونا مراد ہے؛ لہذا یہ فرض اور اصطلاحی واجب دونوں کو شامل
ہے؛ چنانچہ ہم ذکر کر چکے ہیں کہ نکاح بھی فرض بھی ہوتا ہے اور بھی واجب
بھی)۔

یہی بات علامہ کاسانیؒ نے ”بدائع الصنائع“ (٨٩٣/٢ کتاب النکاح) میں
اور علامہ حکیمی و علامہ شامیؒ نے ” الدر المختار مع ردا المختار“ (٣٦١/٣ کتاب النکاح) میں
تحریر کی ہے۔

اسی طرح علامہ ابن قدامہ عینیؒ فرماتے ہیں:

”...منهم من يخاف على الوقوع في محظوظ ان ترك النكاح،
فهذا يجب عليه النكاح في قول عامة الفقهاء لأنه يلزمه اعفاف
نفسه وصونها عن الحرام وطريقه النكاح“ (المغني ١٣٠-٠٣٠ کتاب
النکاح)۔

(جس کو نکاح نہ کرنے کی صورت میں کسی ناجائز فعل میں پڑ جانے کا
اندیشہ ہو، جمہور فقهاء کے قول کے مطابق اس کے لئے نکاح کرنا واجب
ہے؛ کیونکہ اپنے آپ کو پاک باز رکھنا اور حرام سے بچانا واجب ہے اور اس

کی صورت نکاح ہے)۔

اور یہ بات قابل لحاظ ہے کہ آغاز شباب میں جذبات کی شدت زیادہ ہوتی ہے اور ایسے موقع پر نکاح سے روک دینا گناہ کی طرف قدم بڑھانے کا سبب بن سکتا ہے۔

خلاصہ بحث

حاصل یہ ہے کہ اسلام نے کم سنی میں لڑکے یا لڑکی کے نکاح کی ترغیب نہیں دی ہے؛ البتہ اس سے منع بھی نہیں کیا ہے اور اس کی گنجائش رکھی ہے، جس کا ثبوت قرآن مجید سے بھی ہے، حدیث سے بھی ہے، آثار صحابہ سے بھی ہے اور اس امت کا اجماع و اتفاق بھی ہے، نیز یہ حکم بعض مصالح پر منی ہے۔

البتہ بالغ ہونے کے بعد تاکید کے ساتھ نکاح میں عجلت کا حکم دیا گیا ہے، کیونکہ اس سے اخلاقی اقدار کا تحفظ متعلق ہے اور نکاح میں تاخیر سے اخلاقی بگاڑ پیدا ہونے کا اندیشه ہے، جو ایک پاکیزہ سماج کے لئے ہرگز مناسب نہیں، نیز یہ بھی ایک حقیقت ہے کہ مسلمانوں میں کم سنی کی شادی کا رواج بمقابلہ برادران وطن سے بہت کم ہے اور خیار بلوغ کے ذریعہ اس کی تلافی کی گنجائش موجود ہے۔



تعدد ازدواج کا مسئلہ

تعدد ازدواج Poly Gamy کا مسئلہ ان سماجی مسائل میں سے ہے، جو آزادی نسوان کی تحریک کے بعد سے پوری دنیا میں زیر بحث رہا ہے، اور اسلام کے معاشرتی قوانین کے خلاف اہل مغرب کی طرف سے جوبے جا اور نامصنفانہ فرد جرم عائد کی جاتی رہی ہیں، ان میں یہ مسئلہ سرفہرست ہے، انسان کی ایک فطری کمزوری یہ ہے کہ وہ جس بات کو بار بار اور مختلف زبانوں سے سنتا ہے، خواہ وہ کتنی ہی غلط بات ہو، اس کو درست سمجھنے لگتا ہے؛ چنانچہ تعدد ازدواج کے مسئلہ پر مغربی دنیا نے اتنا لکھا اور کہا ہے کہ بہت سے مسلمان بھی اس سلسلہ میں شک و تدبیب میں بیٹلا ہیں، اور جن لوگوں نے مغربی ماحول میں یا مغربی نظام کے تحت تعلیم حاصل کی ہے، وہ بے چارے تو اس مسئلہ پر اتنے شرمسار ہو جاتے ہیں کہ شاید عرق ندامت پیشانی سے گذر کر پاؤں تک پہنچ جاتا ہو؛ اس لئے اس مسئلہ پر حقیقت پسندی کے ساتھ غور کرنے کی ضرورت ہے!

تعدد ازدواج کا مسئلہ کئی پہلوؤں سے قابل غور ہے: مذہبی، سماجی اور اخلاقی۔

ہندو مذہب

مذہبی اعتبار سے یہ ایک حقیقت ہے کہ تقریباً دنیا کے تمام مذاہب میں تعدد ازدواج کو جائز قرار دیا گیا ہے، ڈاکٹر مالک رام نے رگ وید (۵۰۱-۸۰۱:۱۰) کے حوالہ سے لکھا ہے کہ ایک مرد کے لئے بیک وقت ایک سے زیادہ نکاح کرنا درست ہے اور

بیویوں کی کوئی تحدید نہیں ہے، ہندو مذہبی کتابوں میں بکثرت ایک سے زیادہ نکاح کا ذکر ملتا ہے، جیسے:

Aitareya Brahmana☆ میں ہے:

”ایک مرد کی بہت سی بیویاں ہو سکتی ہیں؛ لیکن عورت بہت سے شوہر نہیں رکھ سکتی،“۔

Apastamba☆ میں ہے:

”اگر شوہر کے پاس ایک بیوی ہے، جو اپنی مذہبی ذمہ داریوں کو پورا کرنے کی خواہش مند ہو اور ذمہ داریوں کو پورا کرنے کی اہل بھی ہو اور جوڑ کے جن سکتی ہو، تو اس صورت میں شوہر دوسری بیوی نہیں رکھ سکتا؛ لیکن اگر کسی کی بیوی ان دونوں صلاحیتوں میں کسی ایک سے محروم ہے تو اس حالت میں اس شوہر کے لئے دوسری بیوی رکھنا جائز ہے؛ لیکن قبل اس کے وہ اگئی ہوتی کی آگ روشن کرے۔“۔

Devala☆ میں ہے:

”شوہر کے لئے صرف ایک بیوی رکھنے کی اجازت ہے، ویش کے لئے دو، چھتری کے لئے تین، برہمن کے لئے چار؛ لیکن بادشاہ کے لئے جتنی چاہے اتنی بیویاں رکھنے کی اجازت ہے۔“۔

Gautama☆ میں ہے:

”برہمن کے لئے تین، چھتری کے لئے دو، ویش اور شوہر کے لئے صرف ایک رکھنے کی اجازت ہے، اگر کسی عورت کا شوہر غائب ہو جائے تو اس کو چھ سال انتظار کرنا چاہئے، اگر اس کا پتہ چل جائے تو اس کو اپنے شوہر کے پاس چلے جانا چاہئے۔“۔

(The Institution of Pologamy in Modern India and the Contemporary Islamic World. Faculty of Law, Delhi University P.G. 119)

☆ مہابھارت میں ہے:

”اس دنیا میں ظاہر ہوئے بھگوان و اسود یو کی سولہ ہزار ایک سو ایک رانیاں ہوئیں، ان میں رک्मی، سنتیہ بھامان، جاموتوی، چاروہاںی وغیرہ آٹھ رانیاں مشہور ہوئیں (مہابھارت انش: ۵۱-۲)۔

رکمی کے علاوہ شری کرشن کی جو سات رانیاں تھیں، ان کے نام کالندی، متراوندا، سنتیا، کام روپڑی، جاموتوی، روانی، مدراجستا بھدررا، استراجت ستا، سنتیہ بھامان، خوبصورت ہاس والی لکشمیں بہت خوبصورت تھی، ان کے علاوہ شری کرشن کی سولہ ہزار رانیاں تھیں (مہابھارت انش: ۸۲-۵)۔

Taittirya Sanhita☆ میں ہے:

”ایک مردو دو بیویاں رکھ سکتا ہے، جیسے کہ یگیہ میں لکڑی کے ایک ٹکڑے میں دو ڈوریاں ہو سکتی ہیں؛ لیکن کوئی عورت دو شوہر نہیں رکھ سکتی، جیسے کہ یگیہ میں لکڑی کے ٹکڑوں کے لئے ایک ڈوری نہیں ہو سکتی“۔

Baudhayana☆ میں ہے:

”ایک شوہر ایک سے زیادہ عورتوں سے شادی کر سکتا ہے، اگر پہلی بیوی بذبhan ہو“۔

Devala☆ میں ہے:

”شوہر کے لئے صرف ایک بیوی رکھنے کی اجازت ہے، ویش کے لئے دو، چھتری کے لئے تین، برصمن کے لئے چار؛ لیکن بادشاہ کے لئے جتنی چاہے اتنی بیویاں رکھنے کی اجازت ہے“۔

Gautama میں ہے: ”برہمن کے لئے تین، چھتری کے لئے دو، ولیش اور شودر کے لئے ایک“۔

Vishnu☆ میں ہے:

”اب ذاتوں کی مباشرتا ترتیب کے مطابق ایک برہمن چار بیویاں، چھتری تین، ولیش دو اور شودر ایک ہی بیوی رکھ سکتا ہے، اگر ایک مرد کی بہت ہی بیویاں اپنی ہی قوم کی ہوں تو وہ اپنے مذہبی فرائض کو سب سے بڑی یا سب سے پہلی شادی کے بندھن میں بندھنے والی بیوی کے ساتھ ادا کرے“۔

☆ شری رام چندر کے والد مہاراجہ دشترتھ کی تین بیویاں تھیں: کوشلیا، جورام چندر پی کی والدہ ہیں، سمعتر، جو کشمیر کی والدہ ہیں اور کیکنی جو بھرت کی والدہ ہیں۔

☆ اسی طرح راجہ پانڈو کی دو بیویاں تھیں، ایک: کنٹی، جن کی اولاد میں سے ارجن ہیں، اور مادری، جن کی اولاد میں سے سہد یو ہیں (رحمۃ اللعائیں ۸۲۱/۲، ہندو منہب متعلق بیشتر معلومات اکثر شاستری پروین کی تالیف ”ہندوستانی معاشرہ میں تعداد ازدواج“ سے مانوذ ہیں)۔

فرانسیسی مؤرخ گستاو لی باں لکھتے ہیں:

”مثُل ہندوستان کے اور خطوں کے راجپوتانہ میں بھی کثرت ازدواج کی رسم موجود ہے؛ لیکن راجپوتوں میں ہمیشہ ایک بڑی بیوی رہتی ہے اور پرانے زمانے میں بھی بیوی اپنے شوہر کی لاش کے ساتھ جلائی جاتی تھی، بعض اوقات بیویوں میں آپس میں جھگڑا ہوتا تھا کہ کون ان میں سے اپنے شوہر کے ساتھ جلنے کی عزت حاصل کرے، بادشاہوں کے لئے یہ رسم تھی کہ ان کی کل بیویاں ان کی لاش کے ساتھ جلائی جاتی تھیں، اس وقت تک اودے پور میں سنگرام سنگھ اور اس کی اکیس رانیوں کا مقبرہ موجود ہے، جو ۱۳۳۷ء میں راجہ

کے ساتھ جلی تھیں،" (تہران ہند: ۹۹۲: ۹۹۲)۔

یہودیت میں

یہودی مذہب میں بھی تعداد دو اج کی گنجائش ہے؛ کیونکہ حضرت ابراہیم جن کی نسل سے بنی اسرائیل بھی ہیں اور بنو اسماعیل یعنی عرب بھی، تورات میں ان کی تین بیویوں کا ذکر ملتا ہے، ایک: حضرت سارہ (پیدائش: ۱۱: ۹۲)، دوسرے حضرت هاجرہ، جن سے حضرت اسماعیل علیہ السلام پیدا ہوئے (پیدائش: ۵۳: ۱، ۵۳: ۲)، تیسرا: حضرت قطورہ (پیدائش: ۵۳: ۱، ۵۳: ۲)۔

حضرت یعقوب علیہ السلام کی بھی چار بیویوں کا ذکر تورات میں ملتا ہے: "لیاہ اور ان کی کنیز زلفہ اور راحل اور ان کی کنیز بلہاہ،" (دیکھئے: پیدائش: ۹۲، ۰۳)۔

خود حضرت موسی علیہ السلام کی دو بیویاں تھیں: ایک: حضرت صفورہ، جو حضرت شعیب علیہ السلام کی صاحبزادی تھیں (خرج ۱۲: ۲) آپ کا دوسرا نکاح ایک کوشا خاتون سے ہوا تھا (گنتی: ۲۱: ۱)۔ بابل میں حضرت داؤد علیہ السلام کی چھ بیویوں - احیتو عم (Ahinoam)، معکہ (Maachah)، ابیجیل (Abigail)، ابیطال (Abital)، میکل بنت ساؤل (Michal)، جیت (Haggith) کا ذکر آیا ہے (گنتی: ۸: ۷)۔

حضرت سلیمان علیہ السلام کے بارے میں تورات کا کہنا ہے کہ ان کی سات سو بیویاں اور تین سو هر میں تھیں (سلطین: ۱۱: ۳)۔

عیسائیت میں

عیسائی مذہب چونکہ اپنی اصل کے اعتبار سے تورات ہی کی شریعت پر ہے؛ اس

لئے سمجھنا چاہئے کہ اصلاحیسائی مذہب میں بھی تعدد ازدواج کی اجازت ہے؛ چنانچہ شیخ محمود عقاد نے لکھا ہے کہ ستر ہویں صدی تک خود اہل کلیسا نے تعدد ازدواج کی حمایت کی ہے، فرماتے ہیں:

”مختلف انسانی نظام ازدواج کی تاریخ کے مستند عالم وسٹر

مارک (Vister Marc) نے بیان کیا ہے کہ کلیسا اور حکومت دونوں ہی

ستر ہویں صدی کے نصف تک تعدد ازدواج کو مباح قرار دیتے تھے اور

ان کے یہاں بکثرت اس کا رواج تھا،“ (الفلسفۃ القرآنیہ: ۲۵)۔

یہ بھی ایک حقیقت ہے کہ انجلی میں اس کا کہیں اشارہ موجود نہیں ہے کہ ایک سے

زیادہ نکاح کی اجازت نہیں؛ لیکن تمثیل کے انداز میں ایک دولہ کے لئے دس کنواریوں کا

ذکر ملتا ہے؛ چنانچہ انجلی متی میں ہے:

”اس وقت آسمان کی بادشاہت ان دس کنواریوں کی مانند ہوگی جو اپنی

اپنی مشعلیں لے کر دولہ کے استقبال کے لئے نکلیں،“ (انجلی متی: ۱۵)۔

اگرچہ کہ کلیسا شروع میں تعدد ازدواج کا مخالف تھا، لیکن بے قول مالک رام:

”آخر کلیسا کو ہار مانا پری، ۰۵۶۱ء میں جرمنی کے شہر نورمبرگ میں عیسائی علماء کی کانفرنس

ہوئی اور یہ تجویز منظور کی گئی کہ ہر شخص کو دو بیویوں سے نکاح کر لینے کی عام اجازت

ہے،“ (اسلامیات، ص ۶۱، مطبوعہ جامعہ نیو ڈبلی)۔

عرب جاہلیت میں

غرض دنیا کے مشہور مذاہب میں شاید ہی کوئی مذہب ہو، جس نے تعدد ازدواج کو

جائز نہ رکھا ہو، اسلام سے پہلے خود عربوں میں بھی غیر محدود تعداد زدواج کی اجازت تھی، غیلان ثقیل جب مسلمان ہوئے تو ان کی دس بیویاں تھیں، آپ صلی اللہ علیہ وسلم نے ان سے فرمایا کہ چار بیویاں رکھو اور بقیہ کو علاحدہ کر دو:

”امسک أربعاً وفارق سائرهن“ (صحیح ابن حبان، عن ابن عمر، باب نکاح الکفار، حدیث

نمبر: ۵۱۳)۔

اسی طرح نوفل بن معاویہؓ جب مسلمان ہوئے تو ان کی پانچ بیویاں تھیں، آپ صلی اللہ علیہ وسلم نے ان کو ہدایت دی کہ چار بیویاں رکھیں اور باقی کر علاحدہ کر دیں، (مناقج الغیب: ۵، تفسیر سورہ نساء: ۳)، اسی طرح ابو داؤد میں حارث بن قیس سے روایت ہے کہ میں مسلمان ہوا تو میری آٹھ بیویاں تھیں، میں نے رسول اللہ صلی اللہ علیہ وسلم سے اس کا ذکر کیا، تو آپ صلی اللہ علیہ وسلم نے ارشاد فرمایا کہ ان میں سے چار کو رکھو اور چار کو چھوڑو:

”اختر منهن أربعاً“ (سنن ابی داؤد: باب فی من اسلم وعندہ نساءً كثر من أربع ائمۃ، حدیث

نمبر: ۱۳۲۲، عن وہب الأسدی)۔

اسلامی تصور

اسلام نے بھی تعداد زدواج کی اجازت دی ہے؛ لیکن اس سلسلہ میں تین باتیں قابل توجہ ہیں:

اول یہ کہ اسلام نے صرف اس کی اجازت دی ہے، تر غیب نہیں دی، اس کو جائز تو ہٹھرا یا گیا ہے؛ لیکن مستحب قرار نہیں دیا گیا ہے، اگرچہ رسول اللہ صلی اللہ علیہ وسلم کے زمانہ میں غزوہات اور ان کی وجہ سے بیواؤں اور تیمیوں کی کثرت کی بناء پر صحابہ کی بڑی تعداد ایک سے زیادہ بیویاں رکھتے تھے، خود رسول اللہ صلی اللہ علیہ وسلم نے اسلام کی دعوت و اشاعت اور

پیغمبر اور بیواؤں کی کفالت جیسی مصلحتوں کی بناء پر کئی نکاح فرمائے؛ لیکن فقہاء اسلام نے اسی بات کو بہتر قرار دیا ہے کہ ایک ہی بیوی پر اکتفا کیا جائے؛ چنانچہ علامہ برہان الدین مرغینی (۳۵۹-۰۳۵ھ) فرماتے ہیں:

”رجل له امرأة فأراد أن يتزوج عليها أخرى إن خاف أن لا يعدل بينهما لا يسعه أن يتزوج، وإن علم أن يعدل بينهما فهو في سعة، وإن لم يفعل ذلك فهو مأجور؛ لأنه ترك إدخال الغم علي أمراته، وكذا المرأة إذا أرادت أن يتزوجها على امرأة أخرى، وسعها بذلك وإن تركت تشاب عليه“ (مختارات النوازل ۲/۳۸)۔

(کسی شخص کی ایک بیوی ہو اور وہ اس کی موجودگی میں دوسرا شادی کرنا چاہے تو اگر اس کو اندیشہ ہو کہ وہ دونوں کے درمیان عدل نہیں کر سکے گا تو اس کے لئے دوسرا نکاح کرنا جائز نہیں ہے، اور اگر یقین ہو کہ وہ ان کے درمیان عدل کر سکے گا تو اس کے لئے دوسرے نکاح کی گنجائش ہے؛ تاہم اگر اس کے باوجود دوسرا نکاح نہ کرے تو اجر کا مستحق ہوگا؛ اس لئے کہ وہ اپنی بیوی کو رخ و اندوہ سے دوچار کرنے سے باز رہا ہے، اسی طرح اگر کوئی عورت پہلے سے موجود بیوی کی موجودگی میں دوسرا نکاح کرنا چاہے تو یہ اس کے لئے جائز ہے؛ لیکن اگر وہ ایسا نہ کرے تو اس کو اجر و ثواب حاصل ہوگا)۔

اس طرح فتاویٰ عالمگیری میں ہے:

”إِذَا كَانَتْ لَهُ اِمْرَأَةٌ وَأَرَادَ أَنْ يَتَزَوَّجَ عَلَيْهَا اُخْرَى، وَخَافَ أَنْ لَا

يعدل بينهما لا يسعه ذلك، وإن كان لا يخاف وسعه ذلك،
والإمتناع أولى ويؤجر بترك إدخال الغم عليها” (الہندیہ / ۱۳۳)۔
(کسی کے ایک بیوی موجود ہو، وہ اس کی موجودگی میں دوسری شادی کرنا
چاہتا ہوا اور اندیشہ ہو کہ ان دونوں کے درمیان عدل نہیں کر سکے گا تو اس
کے لئے دوسری شادی کرنا جائز نہیں، اور اگر اس کا اندیشہ ہو تو دوسری
شادی کرنے کی گنجائش ہے، لیکن نہ کرنا بہتر ہے اور اگر نہ کرے تو پہلی
بیوی کو غم سے دوچار نہ کرنے کا اجر اسے حاصل ہوگا)۔

اسی طرح فقہ حنفی کی ایک اور کتاب میں لکھا ہے:

”وقالوا إذا ترك أَن يتزوج خوف أَن يدخل الغم على زوجته

التي كانت عنده كأن مأجوراً“ (حاشية الشنطي على تبيين الحقائق / ۲۱۱/۲)۔

(فقہاء نے کہا ہے کہ اگر پہلی بیوی کو رنج پہنچنے کے غم سے دوسرا نکاح نہ
کرے تو یہ اس کے لئے باعث ثواب ہوگا)۔

یہی نقطہ نظر فقہاء شوافع کا بھی ہے:

”قال الشافعى: واحب له أَن يقتصر على واحدة وإن أبيح له

أكثراً: لقوله تعالى: إِن خفتم أَلا تعدلوا فواحدة الخ“ (البيان في نزہب

الإمام الشافعى، کتاب الفققات / ۱۱/۰۹۱)۔

(امام شافعی نے فرمایا: میرے نزدیک مستحب یہ ہے کہ ایک ہی بیوی پر
اکتفا کرے مگر یہ کہ ایک سے زیادہ نکاح کرنا جائز ہے، کیونکہ اللہ تعالیٰ
نے ارشاد فرمایا کہ اگر تم کو اندیشہ ہو کہ انصاف نہ کرسکو تو ایک ہی بیوی پر

اکتفا کرو)۔

فقة شافعی کی ایک اور اہم متبادل کتاب میں لکھا گیا ہے:
”ویحرم علی الحرآن یجمع بین اکثر من أربع والأولی اللاقتصار
علی واحدة“ (عمدة السالک وعده الناسک ۵۰۲/۱)۔

(آزاد مرد کے لئے بیک وقت چار سے زیادہ عورتوں کو جمع کرنا حرام ہے،
اور بہتر ہے کہ ایک ہی بیوی پر اکتفا کرے)۔
فقہاء حنابلہ نے بھی یہی لکھا ہے:

”قال المرداوی الحنبلي: ويستحب أيضاً أن لا يزيد على
واحدة، إن حصل بها الإعفاف، على الصحيح من
المذهب... قال ابن خطيب السالمية: جمهور الأصحاب
استحبوا أن لا يزيد على واحدة“ (الانصاف ۳۰۲/۲۱)۔

(علامہ مرداوی حنبلي کہتے ہیں کہ مذہب کا قول صحیح یہی ہے کہ اگر ایک بیوی
عفت و پاک دامنی کے لئے کافی ہو جائے تو ایک سے زیادہ نکاح نہ کرے،
نیز علامہ ابن خطیب سلامی فرماتے ہیں جہوڑ حنابلہ نے اسی بات کو بہتر
قرار دیا ہے کہ ایک سے زیادہ نکاح نہ کیا جائے)۔

فقہاء حنبلي کی ایک اور اہم کتاب کشف القناع میں لکھا ہے:
”ويستحب أن لا يزيد على واحدة إن حصل بها الإعفاف؛ لما
فيه من التعرض للمحرم“ (کشف القناع ۸۳۱/۱۱)۔

(اگر ایک بیوی سے پاک دامنی حاصل ہو جائے تو مستحب ہے کہ ایک زیادہ
نکاح نہ کیا جائے، اس لئے کہ اس میں اپنے آپ کو حرام (یعنی نا انصافی)

کی طرف لے جانا ہے)۔

اسی طرح کی صراحتیں مختلف کتابوں میں منقول ہیں، دیکھئے: (النجم الوباج فی شرح المبهاج ۷/۱۰۰، بمعنى المحتاج ۳/۷۰۲، شرح المهدب ۲/۳۱، التنبیہ فی فقہ الشافعی ۱/۸۱، وغیره)۔

دوسری بات یہ ہے کہ قرآن مجید نے بیویوں کی تعداد کی توسعہ نہیں کی ہے؛ بلکہ اس کو محدود کیا ہے اور زیادہ سے زیادہ چار نکاح کی اجازت دی ہے:

”فَإِنَّكَحُوا مَا طَابَ لَكُمْ مِنَ النِّسَاءِ مُثْنَىٰ وَثُلَاثَةٍ وَرُبَاعٍ فَإِنْ خَفْشَمْ أَلَّا تَعْدِلُوا فَوْا حَدَّةً“ (سورہ نساء: ۳)

(تمہیں جو عورتیں پسند ہوں، ان میں سے دو دو، تین تین، چار چار سے نکاح تو کہتی سکتے ہو اور اگر اندیشہ ہو کہ عدل نہیں کر سکو گے تو پھر ایک ہی پر اکتفا کرو)۔

غرض کہ ایک وقت میں چار سے زیادہ بیویاں رکھنے کی گنجائش نہیں ہے۔ تیسرا ہے: یہ اجازت عدل کے ساتھ مشروط ہے، یعنی جو شخص ایک سے زیادہ بیویوں کے درمیان حقوق کی ادائیگی اور سلوک و بر تاؤ میں برابری کرنے کی صلاحیت رکھتا ہو، اسی کے لئے ایک سے زیادہ نکاح کی اجازت ہے؛ چنانچہ اللہ تعالیٰ کا ارشاد گزر چکا ہے:

”فَإِنْ خَفْشَمْ أَلَّا تَعْدِلُوا فَوْا حَدَّةً“ (نساء: ۳)

(اور اگر اندیشہ ہو کہ عدل نہیں کر سکو گے تو پھر ایک ہی پر اکتفا کرو)۔
جو شخص دو بیویوں کے درمیان عدل نہ کرے، اس کے لئے بڑی وعید ہے، رسول اللہ صلی اللہ علیہ وسلم نے ارشاد فرمایا:

”إِذَا كَانَتْ عِنْدَ الرَّجُلِ امْرَأَتَانِ فَلَمْ يَعْدِلْ بَيْنَهُمَا، جَاءَ يَوْمَ الْقِيَامَةِ

وَشَقَهُ ساقِطٌ“ (المستدرک للحاکم، کتاب النکاح، حدیث نمبر: ۹۵۷۲)۔

(اگر آدمی کے پاس دو بیویاں ہوں اور وہ ان کے درمیان عدل نہ کرتے تو وہ قیامت کے دن اس حال میں آئے گا کہ ایک پہلو جھکا ہوا (یعنی مفلوج) ہو گا)۔

چنانچہ فقہاء نے صراحت کی ہے کہ اگر انصاف قائم کرنے کی امید نہ ہو تو دوسرا نکاح کرنا جائز نہیں، اور ایک ہی بیوی پر اکتفاء کرنے کے سلسلہ میں فقہاء کی جو صراحتیں گزرنی ہیں، ان سب میں جہاں ایک نکاح کو مستحب قرار دیا گیا ہے، وہیں یہ بات بھی کہی گئی ہے کہ یہ حکم اس شخص کے حق میں ہے جس کو امید ہو کہ اگر اس نے دوسرا نکاح کیا تو دونوں کے درمیان برابری کا سلوک کر سکے گا، جس کو یہ امید نہیں ہو، اس کے لئے دوسرا نکاح کرنا جائز نہیں، نیز اگر کسی شخص کی ایک سے زیادہ بیویاں ہوں اور وہ ان دونوں کے درمیان عدل سے کام نہ لے تو جس کے ساتھ نا انصافی کی جائے، وہ عدالت سے برابری کے سلوک کا بھی مطالبہ کر سکتی ہے اور اگر شوہر کے ساتھ نہیں رہنا چاہتی ہو تو فتح نکاح کا بھی دعویٰ کر سکتی ہے۔

سماجی ضرورت

دوسرے پہلو سماجی ضرورت کا ہے، عام طور پر لڑکوں اور لڑکیوں کی شرح پیدائش میں کوئی زیادہ فرق نہیں ہوتا؛ لیکن شرح اموات میں مردوں کی تعداد زیادہ ہو جاتی ہے؛ کیونکہ زیادہ تر حادثات میں مردوں کی ہی جانیں کام میں آتی ہیں، مثلاً پہلی جنگ عظیم - جو ۸۲ رجولائی ۱۹۱۴ء سے ۱۱ نومبر ۱۹۱۸ء تک جاری رہی - میں ایک کروڑ ۸ لاکھ، ۶۳۲ رہزار، ۸۷۳ زخمی ہوئے، شہریوں کی تعداد اس کے علاوہ ہے (وکی پیڈیا، ولڈ ۵۶

دار-۱)، ظاہر ہے کہ یہ نوجی مرد تھے، دوسری جنگ عظیم - میں کل ساڑھے آٹھ کروڑ آدمی ہلاک ہو گئے، معدور ہونے والے ان کے علاوہ ہیں، ان مہلوکین اور معدورین میں غالب ترین اکثریت مردوں کی تھی، ان جنگوں میں برباد ہونے والا قائد ملک جرمی تھا، چنانچہ اس کے بعد عرصہ تک جرمی میں یہ کیفیت تھی کہ ہر مرد کے مقابلہ شادی کی عمر کو پہنچی ہوئی تین عورتیں ہوتی تھیں، فرانس میں ۰۰۹۱ء کی مردم شماری کے اعتبار سے عورتوں کی تعداد مردوں سے چار لاکھ، تیس ہزار، سات سو زیادہ تھی، اور آسٹریا میں ۹۸۱ء میں چھ لاکھ، چوالیس ہزار، سات سو، چھیانوے عورتیں مردوں سے زیادہ تھیں، عراق ایران جنگ (۸۸۹۱-۹۷۹۱ء) میں عراق کی ایک لاکھ اور ایران کی بیاسی ہزار عورتیں بیوہ ہو گئیں، اور اب تک عراق کے بد قسمت مہلوکین کی تعداد ۱۰ لاکھ کے قریب پہنچ چکی ہے، بڑی طاقتیوں نے ایک سازش کے طور پر شام پر جو جنگ مسلط کی ہے، اس میں بھی اب تک ۵ لاکھ لوگوں کی جانیں جا پچکی ہیں۔

جنگوں کے علاوہ جو دوسرے ٹریفک یا صنعتی حادثات پیش آتے ہیں اور جو لوگ ہلاک ہوتے ہیں، ان میں بھی عام طور پر مرد ہی زیادہ ہوتے ہیں
مثلاً امریکہ میں ٹریفک نظام کے استحکام اور لوگوں میں نسبتاً زیادہ شعور پائے جانے کی وجہ سے ٹریفک حادثات کم ہوتے ہیں، لیکن وہاں گذشتہ پانچ سال کے ٹریفک حادثات میں مرنے والے مردوں اور عورتوں کی تعداد اس طرح ہے:

9534	عورت:	22,937	مرد:	2011
9809	عورت:	23,961	مرد:	2012
9638	عورت:	23,243	مرد:	2013

عورت: 9463 23,266: مرد: 2014

عورت: 10166 24,899: مرد: 2015

(Source: US Department of Transportation's Fatality Analysis Posted System)

پھر اگر جیلوں میں قیدیوں کا جائزہ لیا جائے تو ان میں بڑی تعداد مردوں کی ہوتی ہے مثلاً ہندوستان میں 2015 میں وزارت امور داخلہ کی اطلاع کے مطابق کل چار لاکھ انیس ہزار چھ سو تین قیدی تھے، جن کا تناسب مجموعی اعتبار سے 33% (فی ایک لاکھ) ہوتا ہے، ان قیدیوں میں خواتین 4% تھیں اور بقیہ مرد تھے۔

باخصوص طویل المدت قیدیوں کی بڑی تعداد مردوں پر مشتمل ہوتی ہے (United Nation Figures) کیونکہ طویل قید بھی انکے جرائم پر ہوتی ہے، اور اپنی نفسیاتی کمزوری کی بنا پر مجرم ذہن کی عورتیں بھی بھی انکے قسم کے جرائم کا حوصلہ نہیں پاتیں، ان اسباب کی بناء پر عام طور پر ایک مرد کے مقابلہ ایک سے زیادہ عورتوں کا تناسب پایا جاتا ہے، امریکہ جیسے ملک میں جس میں حادثات سے حفاظت کا زیادہ ترقی یافتہ نظام قائم ہے، اور دفاعی ٹکنالوجی میں ترقی اور بالادستی کی وجہ سے حریف ملکوں کے مقابلہ میں اس کی فوجیوں کی ہلاکت کا تناسب بھی بہت کم ہوتا ہے، ایک رپورٹ کے مطابق ۸۹۱ء میں وہاں عورتوں کی آبادی بمقابلہ مردوں کے تقریباً اسی لاکھ زیادہ تھی۔

اسی طرح مختلف ممالک میں مردوں اور عورتوں کی تعداد میں فرق واقع ہوتا رہا ہے اور اکثر اوقات عورتوں کی تعداد زیادہ ہو جاتی ہے، مثال کے طور پر درج ذیل نقشہ کو ملاحظہ کیا جاسکتا ہے:

عورت	مرد	ملک
------	-----	-----

52.93	47.07	آسٹریا
51.19	48.81	برما
51.89	48.02	جرمنی
51.501	48.99	فرانس
51.11	48.89	امی
51.39	48.61	پولینڈ
51.06	48.94	اپیں
51.33	48.67	سوئز لینڈ
53.03	46.59	سوویت یونین
51.42	48.58	برطانیہ

(انسانیکو پیدی یا برثائیکا، بحوالہ: خاتون اسلام، تالیف: مولانا وحید الدین خان ص ۳۷۲)

اس میں شبہ نہیں کہ بعض ممالک میں آبادی کا تناسب اس کے برعکس بھی ہوتا ہے، مگر ظاہر ہے کہ وہاں از خود لوگ یک زد جگل پر مجبور ہوں گے اور تعداد ازدواج کی نوبت کم سے کم پیش آئے گی؛ لیکن عورتوں کی شرح آبادی بڑھی ہوئی ہو اور وہاں اگر تعدد ازدواج کی اجازت نہ دی جائے تو اس کا مطلب یہی ہو گا کہ خواتین کی ایک بڑی تعداد تجد و اور محرومی کی زندگی گزارے؛ اس لئے تعداد ازدواج مردوں کی ہوس اور فсанی طمع کی تکمیل نہیں، بلکہ ایک سماجی ضرورت ہے۔

اخلاقی پہلو

تعدد ازدواج کے مسئلہ میں سب سے اہم پہلو اخلاقی ہے، عفت و عصمت

انسانیت کا بنیادی جو ہر ہے، گائے اور نیل، گھوڑے، گدھے اور ان کی مادہ کے درمیان کیا کبھی نکاح ہوا ہے؟ ظاہر ہے اس کا جواب نفی میں ہے، نزو مادہ کی تقسیم اور جنسی خواہش انسان میں بھی ہے اور دوسرے حیوانات میں بھی؛ لیکن یہ انسانی سماج کا امتیاز ہے کہ نکاح کے ذریعہ ایک مرد اور عورت رشتہ ازدواج میں بندھ جاتے ہیں، اور ان کی وفاداریاں ایک دوسرے کے لئے محدود و مخصوص ہو جاتی ہیں، دوسری مخلوقات اس وفاداری سے نآشنا ہیں، اسی وفاداری کا نام ”عفت و عصمت“ ہے، عفت و عصمت انسان کی فطرت میں ہے اور ہر سلیم الغطرت شخص اس کا ادراک کر سکتا ہے، یہی وجہ ہے کہ انسان اپنی ماں، بہن، بیوی اور بیٹی کے بارے میں برائی کی نسبت کو برداشت نہیں کر سکتا، تعداد ازدواج اس جو ہر عفت کی حفاظت کا بہت بڑا ذریعہ ہے، دنیا کی تاریخ میں جب کبھی بھی قانونی تعدد ازدواج پر روک لگائی گئی ہے، وہاں غیر قانونی تعدد ازدواج نے ضرور راہ پائی ہے، قدیم تہذیبوں میں یونانی اور رومی تہذیب تعدد ازدواج کی مخالف تھی، ایڈورڈ ہارٹ پول لیکن (۱۸۳۰ء-۱۹۰۳ء) نے یونانی تہذیب کے بارے میں لکھا ہے کہ مرد کے لئے ایک زیادہ نکاح کی اجازت نہ تھی، لیکن غیر قانونی داشتاوں پر کوئی روک ٹوک بھی نہیں تھی (تاریخ اخلاق یورپ ص ۰۲۰، ۰۲۱، ترجمہ دریابادی)۔

چنانچہ مصنف مزاج غیر مسلم دانشوروں نے بھی اس حقیقت کا اعتراف کیا ہے، علم تمدن کے معروف عالم ڈاکٹر گستاوی بان لکھتے ہیں:

”مغرب میں بھی ایک ہی شادی کی رسم کا وجود صرف کتابوں ہی میں ہے اور میں خیال کرتا ہوں کہ کوئی شخص انکار نہ کرے گا کہ یہ رسم ہماری واقعی معاشرت میں نہیں پائی جاتی ہے، میں نہیں جانتا کہ مشرقیوں کا جائز تعدد

کسی امر میں مغربیوں کے ناجائز تعدد ازدواج سے کمتر سمجھا جاتا ہے؟ بلکہ میں یہ کہوں گا کہ اول کو ہر طرح دوسرا پر ترجیح ہے، (تمدن عرب: ۲۶۳)۔

جناب مالک رام، ملک کے حقیقت پسند اصحاب داش میں تھے، ان کا یہ اقتباس پڑھنے کے لائق ہے:

”تعدد ازدواج کی تائید میں متعدد دلائل پیش کئے جاسکتے ہیں، مثلاً یہ عام حالت میں دنیا میں عورتوں کی تعداد مردوں سے کہیں زیادہ ہے، اگر ایک مرد، ایک عورت کے اصول پر عمل کیا جائے تو ان زائد عورتوں کا کیا بنے گا؟ کیا ہم ان پر نکاح کا راستہ بند کر کے ان کی اور ان کے ساتھ شادی شدہ مردوں کی بھی گمراہی کا سامان تو پیدا نہیں کر رہے ہیں..... اگر آپ ان عورتوں کو نکاح کرنے کا موقع نہیں دیتے تو گویا انہیں قعہ مذلت میں ڈھکیل رہے ہیں اور انہیں مجبور کر رہے ہیں کہ وہ گناہ کی زندگی بسر کریں؛ کیونکہ یہ جذبہ فطری ہے، اگر عورت سماج کی اجازت سے اس جذبہ کی تسلیکیں نہیں کر سکے گی تو سماج کو دھتنا بتائے گی اور گھوٹکھٹ کی اوٹ میں شکار کھلیے گی، اس صورت میں آپ کو کسی اور حرام اولاد کا وجود قانوناً تسلیم کرنا پڑے گا، حق انتخاب آپ کو حاصل ہے، ایک طرف آپ اس عورت کو قابل عزت بیوی اور گھر کی مالکہ اور محترم ماں بنانے پر قادر ہیں، دوسری صورت میں وہ قابل نفرت داشتہ یا کسی خانماں بر باد اور اپنے اور تمام سماج کے لئے ٹکنک کا ٹیکا بننے پر مجبور ہے،“ (اسلامیات: ۱۶۱، ۲۶۱)۔

پس حقیقت یہ ہے کہ تعدد ازدواج کی گنجائش ایک عفیف و پاک دامن سماج کے

لئے ضرورت کے درجہ میں ہے، اور یہ کوئی نظری فلسفہ نہیں؛ بلکہ مغرب کا عصمت باختہ سماج
اس کی عملی مثال ہے!

اس کا اندازہ مغربی ملکوں میں غیر ثابت النسب بچوں کی سال بسال بڑھتی ہوئی
تعداد سے لگایا جاسکتا ہے، 2014 کی رپورٹ ہے:

58,8	:	بلغاریہ
52,3	:	بیل جم
46,7	:	چیک ریپبلک
42,5	:	اپسین
44,00	:	لاطوبیہ
58,3	:	سلووینیہ
54,6	:	سویڈن
47,5	:	برطانیہ
55,5	:	ناروے

(Source: Eurostat Conline Data Code: Demo-Find)

عورتوں کے لئے رحمت نہ کہ زحمت

تعداد دو اج میں ایک پہلو عورت کے ساتھ رحم لی کا بھی ہے، اگر ایک عورت
دائم المریض ہو، صاحب اولاد نہ ہونے کے سبب یا کسی اور مناسب وجہ سے مرد دوسرے
نکاح پر مصروف تو اگر تعداد دو اج کی گنجائش نہ رکھی جائے تو یا تو وہ اسے طلاق دے دے گا،
جس کا مذموم ہونا ظاہر ہے، یا وہ غیر قانونی تعداد دو اج کا راستہ اختیار کرے گا، اور غیر

قانونی بیوی قانونی بیوی سے زیادہ نقصان دہ ہوتی ہے؛ کیونکہ وہ مرد کو زیادہ بلیک میں کر سکتی ہے، اور اپنے خبر ناز سے قانونی بیوی کو گھاٹل کرنے کی زیادہ صلاحیت رکھتی ہے، ایسی صورتوں میں تعدد ازدواج رحمت ثابت ہوتی ہے نہ کہ زحمت، مطلاقہ اور بیوہ خواتین کے مسائل کا حل اکثر یہی تعدد ازدواج بتا ہے، اور یہ تعدد ازدواج بھی دوسرا بیوی کی رضامندی اور خوشنودی ہی سے وجود میں آتا ہے؛ کیونکہ کسی عورت کو دوسرا بیوی بننے پر مجبور نہیں کیا جاسکتا۔ خود عورتوں کو بھی اس بات کو سمجھنا چاہئے کہ جب عورتوں کی شرح آبادی مجموعی طور پر مردوں سے زیادہ ہے تو وہ بحیثیت عورت اپنی ان بہنوں کے لئے قانونی طور پر رشتہ زنا میں مسلک ہونا پسند کریں گی یا یہ بات کہ وہ وقتاً فوتاً مختلف مردوں کی غیر قانونی بیوی بنتی رہیں اور ان حقوق و فوائد سے بھی محروم رہیں، جو ایک بیوی کو اپنے شوہر سے حاصل ہونے چاہئیں؟

ہندوستانی مسلمان اور تعدد ازدواج

ہندوستان میں عام طور پر یہ تاثر پایا جاتا ہے کہ مسلمانوں میں تعدد ازدواج کا رواج زیادہ ہے، فرقہ پرست جماعتیں اس کا خاص طور پر پروپگنڈہ کرتی ہیں اور اکثریتی فرقہ کو اس سے ڈراتی ہیں، مگر حقیقت اس کے برخلاف ہے، ڈاکٹر شاہستہ پروین نے ”ہندوستانی معاشرہ میں تعدد ازدواج“ کے موضوع پر اپنا پی ایچ ڈی کا مقالہ لکھا ہے، انہوں نے اس سلسلہ میں مختلف سروے رپورٹیں جمع کی ہیں، جن میں مختلف قوموں میں تعدد ازدواج کا تناسب واضح کیا گیا ہے، اس کا خلاصہ یہاں درج کیا جاتا ہے:

1951-60

1941-50

1931-40

-1

17.98	17.53	9.35	قبائلی
5.06	7.15	6.79	ہندو
4.31	7.06	7.29	مسلمان

1961-۲ کا ایک اور سروے:

15.25	:	قبائلی
7.97	:	بدهشت
6.72	:	جین
5.08	:	ہندو
5.07	:	مسلمان

1961-۳ سمنٹا بُر جی کی سروے رپورٹ:

15.25	:	قبائلی
5.06	:	ہندو
4.31	:	مسلمان

1991-۲ ولڈ ڈیولپمنٹ رپورٹ:

15.25	:	قبائلی
7.97	:	بودھ
5.80	:	ہندو

5.73 : مسلمان

5-تمل ناڈو 1984:

5.05 : ہندو

4.2 : مسلمان

ان کے علاوہ بعض اور سروے رپورٹوں کے لئے مذکورہ کتاب ”ہندوستانی معاشرہ میں تعداد ازدواج“، دیکھی جاسکتی ہے، ان سبھوں سے مشترک طور پر جوبات معلوم ہوتی ہے، وہ یہ ہے کہ ہندوستان میں تعداد ازدواج کا سب سے کم تنااسب مسلمانوں میں ہے۔

خلاصہ گفتگو

اس لئے حقیقت یہ ہے کہ تعداد ازدواج کی اجازت ایک سماجی و عمرانی ضرورت اور عرفت و پاک دامنی کی حفاظت کا ذریعہ ہے، اور اپنے نتائج و اثرات کے اعتبار سے خود عورتوں کے لئے بعض حالات میں باعث رحمت ہے؛ البتہ یہ بات ضروری ہے کہ تعداد ازدواج کے لئے شریعت نے جو حدود و قیود مقرر کی ہیں، ان کا لحاظ رکھا جائے، ورنہ یہ حکم شریعت کا استعمال نہیں؛ بلکہ ”استھصال“ ہوگا۔



طلاق، اسلامی نقطہ نظر

شریعت کی نگاہ میں نکاح ایک پاکیزہ، ٹھوس اور پائیدار رشتہ ہے، اسلام چاہتا ہے کہ جن مرد و عورت نے نکاح کی صورت میں ایک ساتھ زندگی بسر کرنے اور ایک دوسرے کا ساتھی بن کر رہنے کا عہد کیا ہے، وہ ہمیشہ اس پر قائم رہیں اور معمولی معمولی باتوں اور زندگی کی چھوٹی چھوٹی الجھنوں کی وجہ سے اس رشتہ کی مضبوط بنیادوں کو ڈھانہ دیں۔

قرآن مجید نے میاں بیوی کے رشتہ کو ایک دوسرے کے لئے ذریعہ سکون بتایا ہے (روم: ۱۳)، اور ایک کو دوسرے کے لئے لباس قرار دیا ہے کہ جس طرح لباس انسانی جسم کا سب سے بڑا ہمراز، تکلیف و آرام کا ساتھی اور محافظ ہے، اسی طرح میاں بیوی ایک دوسرے کے رازدار، باہمی کمزوریوں پر پردہ ڈالنے والے اور ہر حال میں ایک دوسرے کے ساتھی اور فیق ہیں۔

اسلام کی نگاہ میں اس رشتہ کو بڑی عظمت حاصل ہے؛ اس لئے کہ یہ مرد و عورت دونوں کے لئے عفت و پاکدامنی کا باعث بنتا ہے،دواجنبی خاندان ایک دوسرے کے قریب آتے ہیں اور ان کے درمیان محبت والفت پیدا ہوتی ہے، نیز بھی تعلق نسل انسانی کی افزائش کا ذریعہ بھی بنتا ہے۔

پھر اگر خدا نخواستہ رشتہ ٹوٹا تو اتنی ہی مضرتیں اپنے ساتھ لاتا ہے، دوآدمی کی

زندگیاں ویران ہو جاتی ہیں، بالبچوں کو باب کی شفقت یا مام کی ممتاز میں سے کسی ایک سے محروم ہونا پڑتا ہے، ان کی پرورش اور تعلیم و تربیت صحیح طور پر نہیں ہو پاتی، دو خاندان جس قدر ایک دوسرے سے قریب ہوئے تھے، اب اتنا ہی دور ہو جاتے ہیں اور آپس میں سخت نفرت اور کدورت پیدا ہو جاتی ہے؛ اس لئے اسلام ابتداء ہی میں ایسے تمام دروازوں کو بند کرنے کی کوشش کرتا ہے، جو بعد میں باہمی نفرت، اختلاف اور ایک دوسرے سے دوری اور علاحدگی کا سبب بن سکتے ہیں۔

اسی لئے نکاح میں خود لڑکے اور لڑکی کی رضامندی کو ضروری قرار دیا گیا ہے، اگر ان دونوں میں سے کسی ایک کو رشتہ ناپسند ہو تو اگرچہ ان کے سر پرستوں کو یہ رشتہ مرغوب ہو، پھر بھی عاقد دین کو اس کے قبول کرنے پر مجبور نہیں کیا جا سکتا، رسول اللہ ﷺ کے پاس ایک ایسی لڑکی کا معاملہ آیا، جس کے والد نے اس کی ناپسندیدگی کے باوجود رشتہ کر دیا تھا، آپ ﷺ نے اس نکاح کو رد فرمادیا (صحیح بخاری، باب فی النکاح، حدیث نمبر: ۹۶۹۲)، بلکہ اس رشتہ کے استحکام کے لئے اسلام نے بعض ایسی باتوں کو بھی گوارہ کیا ہے، جو اسلام کی عمومی تعلیمات سے ہم آہنگ نہیں ہیں، مثلاً پرده کی اسلام میں کس قدر اہمیت ہے؟ وہ سب پر واضح ہے؛ لیکن ملکیت کو دیکھنے کی نہ صرف یہ کہ اجازت دی گئی ہے؛ بلکہ اسے بہتر قرار دیا گیا ہے، یہاں تک کہ فقہاء نے لکھا ہے کہ شہوت اور بد نگاہی کا اندیشہ ہو تو بھی مرد ایسی لڑکی کو دیکھ سکتا ہے، جس سے نکاح کا ارادہ ہو (مالکیتی ۵/۲۷۷، کتاب الکرامۃ)، اسی طرح باوجود اس کے کہ اسلام انسانی مساوات اور برابری کا قائل ہے اور اس کے نزدیک برتری اور کمتری صرف تقویٰ کی بناء پر ہے؛ لیکن چونکہ بسا اوقات خاندانی اور معاشی کفاءت یا پیشہ و رانہ برتری اور کمتری میان بیوی کے درمیان کھینچاؤ اور نفرت کی بنیاد بن جاتا ہے؛ اس لئے

شریعت نے اس کی بھی اجازت دی ہے کہ نکاح کرتے وقت اس کا لحاظ رکھا جائے، اسی کو
فقہ کی اصطلاح میں ”کفاءت“ کہتے ہیں۔

طلاق ایک ناپسندیدہ عمل

طلاق چونکہ اسی رشتہ کو توڑنے کا نام ہے، اس لئے طلاق اسلام میں ایک نہایت
ناپسندیدہ عمل ہے، اور طلاق کے بارے میں شریعت کا بنیادی نقطہ نظر یہ ہے کہ یہ
 بلا ضرورت محظوظ یعنی منوع ہے، اس سلسلہ میں چند اہم فقہی تصریحات نقل کی جاتی ہیں:
☆ مشہور حنفی فقیر علامہ علاء الدین کاسانی (م: ۸۵۷) فرماتے ہیں:

”إِنَّ النَّكَاحَ عَقْدٌ مَسْنُونٌ فَكَانَ الطَّلاقُ قَطْعًا لِلسَّنَةِ وَتَفْوِيتَا
لِلْوَاجِبِ، فَكَانَ الْأَصْلُ الْحَظْرُ وَالْكُرَاهَةُ إِلَّا أَنَّهُ رَخْصٌ لِلتَّأْدِيبِ
أَوْ لِلتَّخْلِيقِ“ (بدائع الصنائع ۰۹/۳) (نکاح مسنون عقد ہے، طلاق اس
سنۃ کو ختم کرنے اور واجب کو فوت کرنے کا سبب ہے؛ لہذا اصلاح یہ منوع
اور ناپسندیدہ ہے۔

☆ فقہ حنفی کے مسائل کا مشہور مجموعہ۔ جس کو ہندوستان کے ممتاز علماء نے اور نگ زیب
عامگیر کے حکم پر مرتب کیا تھا اور جس کو ہندوستان کی طرف منسوب کرتے ہوئے ”فتاویٰ
ہندیہ“ کہتے ہیں۔ میں ہے:

”وَأَمَا وَصْفُهُ (الطلاق) فَهُوَ أَنَّهُ مَحْظُورٌ نَظَرًا إِلَى الْأَصْلِ، وَمَبَاحٍ
نَظَرًا إِلَى الْحَاجَةِ“ (الفتاوى الہندیہ ۱/۸۳) کتاب الطلاق، الباب
الأول) (طلاق اصل کے اعتبار سے منوع اور ضرورت کی بناء پر جائز
ہے)۔

☆ ماضی قریب کے مشہور حنفی فقیہ علامہ ابن عابدین شامی فرماتے ہیں:

”وَأَمَا الطَّلاقُ فِيْ إِنَّ الْأَصْلَ فِيْهِ الْحَظْرُ إِلَّا لِعَارِضٍ يَبِسِّحُهُ“

(رده المختار ۳، ۸۳۳، کتاب الطلاق) (طلاق میں اصل ممنوع ہونا ہے؛ سوائے اس کے کہ کوئی ایسا عارض درپیش ہو، جو اس کے جائز ہونے کا تقاضا کرتا ہو)۔

☆ مشہور شافعی فقیہ امام الحرمین فرماتے ہیں:

”إيقاع الطلاق في الأصل مكروه من غير حاجة“ (نهایۃ المطلب ۱۱/۲۳)

فقرہ نمبر (۶۲۹۸)۔

(بنیادی طور پر بلا ضرورت طلاق واقع کرنا مکروہ ہے)۔

☆ فقہ شافعی کی معروف و معتر کتاب ”معنى الحاجة“ میں طلاق کا حکم بیان کرتے ہوئے کہا گیا ہے:

”ومکروه (الطلاق) زوجة مستقيمة الحال“ (معنى الحاجة ۷۹۳/۳،

فصل في الطلاق السنى وغيره، کتاب الطلاق)۔

(اور بعض حالات میں طلاق دینا مکروہ ہے، جیسے ایسی بیوی کو طلاق دینا جس کا روید درست ہو)۔

☆ شیخ منصور بن ادریس حنبلی (متوفی: ۱۵۰۱ھ) فرماتے ہیں:

”يباح الطلاق عند الحاجة إليه، ويكره الطلاق من غير

حاجة“ (کشف القناع ۹۳/۳ طبع مطبعة شرقیہ، مصر)۔

(ضرورت کے وقت طلاق دینا جائز ہے اور بلا ضرورت مکروہ ہے)۔

☆ مشہور عالم علامہ ابن تیمیہ (متوفی ۷۸۲ھ) فرماتے ہیں:

”إِنَّ الْأَصْلَ فِي الطَّلاقِ الْحُظُرِ وَإِنَّمَا أَبِيحَ مِنْهُ قِدْرُ الْحَاجَةِ“ (مجموع الفتاوى: ٣٩٢١/٢٣: سنن ابن القوي، بل هو طلاق محوب من الثالث؟)۔

(اصل کے اعتبار سے طلاق منوع ہے؛ البتہ ضرورت کے بقدر اس کی اجازت دی گئی ہے)۔

غرض کہ شریعت میں ایک سماجی ضرورت کے طور پر طلاق کی گنجائش رکھی گئی ہے؛ لیکن اصلاحیہ منوع ہے، جب ازدواجی رشتہ کو قائم رکھنا دشوار ہو جائے اور زناح کے مقاصد فوت ہو جائیں تب ہی اس کی اجازت دی گئی ہے، اگر کسی معقول سبب کے بغیر طلاق دی گئی تو طلاق واقع ہو جائے گی؛ لیکن طلاق دینے والے مرد یا بلا وجہ طلاق کا مطالبہ کرنے والی عورتیں گنہگار ہوں گی۔

دلائل

طلاق کے اصلاح منوع ہونے اور ضرورت کی بناء پر جائز ہونے کی چند دلائل یہ ہیں:

۱- ”فَإِنْ أَطَعْنَكُمْ فَلَا تَبْغُوا عَلَيْهِنَّ سَبِيلًا“ (ناء: ٢٣)۔

(پھر اگر بیویاں (جاائز باتوں میں) تمہاری فرمانبردار ہو جائیں تو ان کے خلاف کوئی راستہ تلاش نہ کرو (یعنی ان کو خواہ طلاق مت دو)۔

۲- حضرت محارب بن دثارؓ سے مروی ہے: ”مَا أَحَلَ اللَّهُ شَيْئاً أَبْغَضَ إِلَيْهِ مِنَ الطَّلاقِ“ (سنن ابو داؤد، باب کرامیۃ الطلاق، ٦٢٥، حدیث نمبر: ٩٧١)۔

(الله تعالیٰ نے جن چیزوں کی اجازت دی ہے، اس میں اللہ کے نزدیک طلاق سے زیادہ ناپسندیدہ کوئی عمل نہیں ہے)۔

یہی بات حضرت عبد اللہ بن عمرؓ نے رسول اللہ ﷺ سے ان الفاظ میں نقل کی ہے:

۳- ”أَبْغُضُ الْحَالَ إِلَى اللَّهِ الطَّلاقَ“ (سنن ابن ماجہ، کتاب الطلاق ۱/۰۵۶، حدیث نمبر: ۹۷۲)۔

(اللہ کے نزدیک حلال چیزوں میں سب سے زیادہ ناپسندیدہ طلاق ہے)۔

۴- رسول اللہ ﷺ نے فرمایا: ”إِنَّ اللَّهَ لَا يُحِبُّ كُلَّ ذُوْقٍ مِّنَ الرِّجَالِ، وَلَا كُلَّ ذُوْقٍ مِّنَ النِّسَاءِ“ (مصنف ابن أبي شیعہ عن شہر بن حوشب ۱/۰۹، حدیث نمبر: ۲۳۵۹)۔

(اللہ تعالیٰ کی لعنت ہو ہر مرا جھنے والے مرد اور ہر مرا جھنے والی عورت پر)۔

۵- آپ ﷺ نے ارشاد فرمایا: ”أَيْمًا امْرَأَةٌ اخْتَلَعَتْ مِنْ زَوْجِهَا بِغَيْرِ نُشُورٍ فَعَلَيْهَا لِعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ“ (مرقاۃ المفاتیح، شرح مشکاة المصانع ۵/۳۱۲، بہضمن حدیث نمبر: ۰۸۲۳)۔

(جو عورت نافرمانی کرتے ہوئے اپنے شوہر سے خلع طلب کرے تو اس پر اللہ کی تمام فرشتوں کی اور لوگوں کی لعنت ہو)۔

اسی مضمون کی ایک اور روایت میں آپ ﷺ کا ارشاد منقول ہے:
”أَيْمًا امْرَأَةٌ سَأَلَتْ زَوْجَهَا الطَّلاقَ مِنْ غَيْرِ مَا بَأْسَ فَحَرَامٌ عَلَيْهَا جَنَّةً“ (سنن ابن ماجہ، عن ثوبان: ۱/۲۶۶، حدیث نمبر: ۵۵۰۲، باب کراہیہ لخلع للمرأۃ)۔

(جو عورت بلا وجہ اپنے شوہر سے طلاق کا مطالبہ کرے، وہ جنت کی خوبیوں سے بھی محروم رہے گی)۔

۶- اللہ تعالیٰ نے نکاح کو ایک نعمت قرار دیا ہے:

”وَمِنْ آيَاتِهِ أَنَّ خَلَقَ لَكُمْ مِّنْ أَنفُسِكُمْ أَزْوَاجًا“ (سورہ روم: ۱۲)۔

(اور اللہ کی نشانیوں میں سے یہ ہے کہ اس نے تمہارے لئے تم ہی میں سے جوڑا

پیدا کیا ہے)۔

طلاق کے ذریعہ نکاح کو ختم کرنا اللہ کی اس نعمت کے ساتھ ناشکری ہے؛ لہذا طلاق بے وقت ضرورت ہی جائز ہوگی (المبسوط للمرخی ۲/۶، کتاب الطلاق)۔

۷- طلاق عاقد دین کے لئے نقصان کا سبب ہوتا ہے، شوہر کے لئے بھی اور بیوی کے لئے بھی، اور رسول اللہ صلی اللہ علیہ وسلم نے ارشاد فرمایا:

”لا ضرر ولا ضرار“ (ابن ماجہ: عن ابن عباس، حدیث نمبر: ۱۳۵۲، باب من بنی فی حق ما یضر بجارہ)۔

ایک غلط فہمی کا ازالہ

طلاق کے لئے جو فقہاء نے طلاق سنت، طلاق سنی، طلاق حسن اور طلاق حسن کی اصطلاحات استعمال کی ہیں، اس کا مطلب یہ نہیں ہے کہ طلاق دینا مسنون ہے، یا طلاق دینا بہتر ہے، یہ الفاظ طلاق کے حکم کے اعتبار سے استعمال نہیں کرنے گئے، بلکہ طریقہ استعمال کے لحاظ سے یہ اصطلاحات مقرر کی گئی ہیں، جس طریقہ پر طلاق دینے کی اجازت ہے، اس کو طلاق سنت کہا گیا ہے اور اس کی قسمیں طلاق حسن اور طلاق حسن قرار دی گئی ہیں، اور طلاق دینے کا جو طریقہ غلط اور نادرست ہے، اس کو طلاق بدعت کہا گیا؛ اس سے یہ غلط فہمی نہیں ہونی چاہئے کہ اسلام میں طلاق دینا مسنون یا بہتر فعل ہے۔

مگر یہ بھی ایک حقیقت ہے کہ کبھی کبھی طلاق ایک ضرورت اور مجبوری بن جاتی ہے، کسی وجہ سے زندگی کی راہ پر ان دونوں کا ایک ساتھ چلنام ممکن نہیں ہوتا اور حالات کچھ ایسے ہو جاتے ہیں کہ ایک دوسرے سے جدا اور علاحدہ رہ کر زندگی بسر کرنے ہی میں دونوں کے لئے سکون و چین اور اطمینان کا سامان ہوتا ہے، ان حالات میں شریعت ایک ناپسندیدہ

ضرورت کے طور پر اس کی اجازت دیتی ہے۔

طلاق کی گنجائش کیوں؟

یہ بھی ایک حقیقت ہے کہ بعض چیزیں ہوتی تو ہیں ناگوار اور ناپسندیدہ؛ لیکن بعض حالات میں ضروری بھی ہو جاتی ہیں، جیسے بیت الخلاء کوئی اچھی جگہ نہیں ہوتی اور کوئی سمجھدار آدمی اس جگہ زیادہ دیر رہنا پسند نہیں کرتا؛ لیکن وہ گھر مکمل نہیں ہو سکتا جس میں بیت الخلاء موجود نہ ہو، جسم میں نشر لگانا ایک تکلیف دہ عمل ہوتا ہے؛ لیکن وہ معانج ایک مکمل معانج کھلانے کا مستحق نہیں، جو بوقت ضرورت آپریشن کرنے پر قادر نہ ہو، طلاق ایک ایسا ہی ناخوشگوار اور ناپسندیدہ عمل ہے؛ لیکن ازدواجی زندگی کا وہ قانون مکمل کھلانے کا مستحق نہیں، جس میں رشتہ نکاح کے بندھن کو کھولنے کی گنجائش نہیں رکھی گئی ہو۔

طلاق کی گنجائش نہ ہونے کا مطلب یہ ہے کہ میاں بیوی ایک دوسرے سے کتنی ہی نفرت رکھتے ہوں، اور بے اطمینانی کی زندگی گزارتے ہوں؛ لیکن نہ شوہر کے لئے ممکن ہے کہ وہ اپنی بیوی سے ترک تعلق کر کے ذہنی سکون حاصل کرے، اور نہ بیوی کے لئے کوئی راستہ ہے کہ وہ اپنے شوہر سے آزادی حاصل کرے، یہ بہ ہر صورت نفرت کی آگ میں جلتے اور بے سکونی کی کروٹ لیتے ہوئے اپنی زندگی گزاریں، یہ یقیناً ایک غیر فطری بات ہے اور انسان فطرت سے بغاوت کر کے پر سکون زندگی نہیں گزار سکتا؛ اسی لئے دنیا کے دو ایسے مذاہب - جن کے ماننے والوں کی بڑی تعداد ہے - کو اپنا رویہ بدلا پڑا اور طلاق کی گنجائش پیدا کرنی پڑی، ایک: ہندو مذہب، ہندو شاستر میں طلاق کی کوئی گنجائش نہیں رکھی گئی ہے، اور موت کے سوا، کوئی اور چیز اس رشتہ کو توڑنہیں سکتی؛ لیکن آخر ہندوستان میں ہندوؤں کے لئے طلاق کی گنجائش پیدا کی گئی، اور اس وقت ہندو بھائیوں کے یہاں طلاق

کافی صد مسلمانوں سے بھی بڑھا ہوا ہے، دوسرا مذہب عیسائیت ہے، انجلی میں حضرت مسیح کا ارشاد نقل کیا گیا ہے کہ ”جس کو خدا نے جوڑا اس کو کوئی نتوڑے“، یہ ایک اخلاقی تعلیم تھی، مگر عیسائی دنیا نے اس کو ایک واجب العمل قانون کا درجہ دے دیا، بالآخر آہستہ آہستہ مختلف اسباب ووجوه کے باعث طلاق کی گنجائش پیدا کی گئی، اب طلاق کے جتنے زیادہ واقعات عیسائی اکثریتی ملکوں میں پیش آتے ہیں، دنیا میں کہیں اور پیش نہیں آتے، اور تقریباً ہر عیسائی ملک میں نہ صرف طلاق کی اجازت ہے؛ بلکہ اس کو بہت آسان بنادیا گیا ہے؛ اس لئے یہ کہنا غلط نہیں ہوگا کہ جیسے نکاح فطرت کا تقاضا اور معاشرتی ضرورت ہے، اسی طرح بوقت ضرورت طلاق کی گنجائش بھی فطرت کی آواز ہے اور یہ بھی معاشرہ کی ایک ضرورت ہے۔

طلاق کا حق شوہر کو کیوں؟

اب سوال یہ ہے کہ طلاق کا حق کس کو دیا جائے؟ امکانی طور پر اس کی چار صورتیں ہو سکتی ہیں:

الف- صرف عدالت کو طلاق دینے کا حق۔

ب- مرد کو اور عدالت کو طلاق دینے کا حق ہو

ج- صرف مرد کو طلاق کا حق حاصل ہو۔

د- صرف عورتوں کو طلاق دینے کا حق حاصل ہو۔

ھ- مرد و عورت دونوں کو طلاق دینے کا حق حاصل ہو۔

مشرق سے مغرب تک کسی بھی مہندب معاشرہ میں عورت کو طلاق دینے کا حق نہیں دیا گیا ہے، اور اس کی وجہ یہ ہے کہ عورتوں کے اندر قدرت نے جذبات کا وافر عرض

رکھا ہے، اور یہ ان کا عیب نہیں؛ بلکہ ان کا حسن ہے؛ کیونکہ اس کے بغیر وہ بے پناہ محبت کرنے والی ماں اور خوب پیار کرنے والی بیوی ثابت نہیں ہو سکتی، وفور جذبات سے جہاں محبت کی سوغات ملتی ہے، وہیں یہ بھی ایک حقیقت ہے کہ اس کی وجہ سے زود زخمی اور جلد بازی پیدا ہوتی، ہر وہ شخص جس کو خاندانی و معاشرتی مسائل حل کرنے کا تجربہ ہو، وہ اس بات کی شہادت دے گا کہ خواتین بہت جلد کسی بات سے خوش بھی ہو جاتی ہیں اور ناراض بھی، فیصلہ کرنے میں عجلت سے بھی کام لیتی ہیں اور پھر بہت جلدی اپنے کئے پر پچھتا نہیں بھی ہیں؛ اسی لئے خواتین کو کسی بھی مہذب سماج میں ایک طرفہ طور پر طلاق کا اختیار نہیں دیا گیا، نیز یہ بات بھی مناسب نہیں کہ طلاق کا اختیار تنہا مرد کو حاصل ہو، کیونکہ ایسی صورت میں عورت کے لئے انصاف کا دروازہ بند ہو جائے گا اور ظالم شوہر سے نجات کی کوئی راہ باقی نہیں رہے گی۔

اس لئے اب صرف پہلی دو صورتیں رہ جاتی ہیں:

مغربی دنیا نے عام طور پر پہلا راستہ اختیار کیا ہے کہ طلاق کا اختیار عدالت کو حاصل ہوگا، شوہر سے بیوی کو شکایت ہو یا بیوی کو شوہر سے، انہیں عدالت کا دروازہ کھٹکھٹانا ہوگا اور عدالت کے فیصلہ کے ذریعہ ہی علاحدگی ہوگی، اسلامی شریعت نے عدالت کے اختیار کو ختم نہیں کیا ہے؛ لیکن طلاق کا انحصار اس پر نہیں رکھا ہے، اگر شوہر کی طرف سے زیادتی ہو، یا کسی وجہ سے عورت کو اس کا شوہر پسند نہیں ہو تو اس کے لئے گنجائش ہے کہ وہ عدالت سے رجوع کرے اور عدالت اگر محسوس کرے کہ اس کا دعویٰ درست ہے تو تفریق کا فیصلہ کر دے۔

البته اسلام نے عدالت کے ساتھ مرد کو بھی طلاق کا اختیار دیا ہے، اس سلسلہ میں دو باتوں کو ملحوظ رکھنا ضروری ہے:

اول یہ کہ مردوں کو بے حد احتیاط کے ساتھ اس حق کے استعمال کرنے کی تلقین کی
گئی ہے؛ چنانچہ:

☆ جیسا کہ اوپر گزر چکا ہے، بلا ضرورت طلاق دینا شریعت میں سخت ناپسندیدہ ہے اور فقهاء نے اس کو معصیت اور گناہ قرار دیا ہے، جو لوگ دینی مزاج رکھتے ہوں، گناہ کا خوف ان کو اس عمل سے باز رکھتا ہے۔

☆ اسلام میں ماں کا درجہ باپ سے بڑھ کر ہے، آپ صلی اللہ علیہ وسلم نے اس بات کو تمثیلی طور پر یوں سمجھایا ہے کہ باپ جنت کا دروازہ، یعنی ”مین گیٹ“ ہے (سنن الترمذی، باب ما جاء من الفضل في رضا الوالدين: عن أبي الدرداء، حديث رقم: ۹۰۹) اور ماں کے قدموں کے نیچے جنت ہے (مسند الشهاب القضايى: ۲۰۱/۱، عن ابن مالك، حديث رقم: ۹۱)، اس کی وجہ سے ایک تو ماں کی فطری محبت اولاد کے دل میں ہوتی ہی ہے، ساتھ ہی ساتھ مذہبی نقطہ نظر سے ماں کو جو یہ تقدس حاصل ہے، اس کی وجہ سے اولاد کے دل میں ماں کی خصوصی عظمت و محبت ہوتی ہے؛ اس لئے جب میاں بیوی صاحب اولاد ہو جاتے ہیں، اور اولاد ایک حد تک شعور کو پہنچ جاتی ہے تو باپ پر بال بچوں کا دباو ہوتا ہے اور وہ اپنے والد کو ایسا قدم اٹھانے سے روکتے ہیں۔

☆ تیسرا: اسلام نے کسب معاش کی ذمہ داری مرد پر رکھی ہے اور بال بچوں کا نفقہ اسی پر عائد ہوتا ہے، کسب معاش کے لئے اسے گھر سے باہر نکلا پڑتا ہے اور وہ اس بات پر مجبور ہوتا ہے کہ بال بچوں کی تربیت، ان کی نگہداشت اور دیکھ رکھ کے لئے بیوی کا اعتماد حاصل کرے؛ اس لئے وہ نہیں چاہتا کہ طلاق واقع ہو اور اس کا خاندان بکھر جائے۔

☆ چوتھے: طلاق کی بناء پر عائد ہونے والی تمام مالی ذمہ داریاں مرد پر ہیں، اسے مہر ادا کرنا ہوتا ہے، جو اکثر خطیر رقم ہوتی ہے، اس کو نفقہ عدت ادا کرنا پڑتا ہے، اگر اس کے پچھے چھوٹے ہوں تو اڑ کے کے سات آٹھ سال عمر ہونے اور شعور کو پہنچنے تک اور اڑ کیوں

کے بالغ ہونے تک ماں کو حق پرورش حاصل ہے اور اس پوری مدت میں ان بچوں کا نفقة طلاق دینے والے شوہر کو ادا کرنا ہوتا ہے، اسی طرح جب تک بچے ماں کے زیر پرورش ہیں، ماں کو پرورش کی معقول رقم بھی ادا کرنی ہوتی ہے، جو اتنی مقدار ہو کہ اس سے ان کی ضروریات پوری ہو جائیں۔

پس یہ ساری مالی ذمہ داریاں مرد پر ہوتی ہیں، جو اسے طلاق کا قدم اٹھانے سے روکتی ہیں۔

پانچویں: عام طور پر میاں بیوی کے درمیان کوئی اختلاف پیدا ہوتا ہے اور یہ اختلاف بڑھتے بڑھتے طلاق تک پہنچ جاتا ہے، نزاع والدین اور اولاد کے درمیان بھی ہوتی ہے، بھائیوں اور بہن میں بھی ہوتی ہے، نزاع کے واقعات دوستوں کے درمیان بھی پیش آتے ہیں؛ لیکن ان نزاعات کو ختم کرنے کے سلسلہ میں قرآن مجید میں عمومی تعلیمات پر اکتفاء کیا گیا ہے؛ لیکن زوجین کے درمیان اختلاف کو مٹانے کے لئے مستقل طور پر زور دیا گیا اور اس کی تدبیر بتائی گئی کہ سب سے پہلے وعظ و نصیحت اور سمجھاؤ سے کام لیا جائے، اگر یہ کافی نہ ہو تو اپنی ناراضگی کے سنجیدہ اظہار کے لئے اپنی خواب گاہ اور بستر علاحدہ کرو، یعنی وقتی طور پر بیوی سے مباشرت کرنا چھوڑ دو، پھر اگر یہ گریز بھی عورت کی اصلاح نہ کر سکے تو مناسب حدود میں اس کی کمزوری اور نزاکت کو سامنے رکھتے ہوئے تھوڑی سی سرزنش بھی کر سکتے ہو، اب اگر اس کی اصلاح ہو جائے تو بہتر فیق زندگی کی طرح اس کے ساتھ رہو، ان تمام صورتوں کو اختیار کرنے کے باوجود اصلاح نہ ہو سکے اور عورت بے جا نافرمانی اور زیادتی پر آمادہ ہو تو یہ اس بات کی علامت ہے کہ وہ آپس میں اس بگاڑ کو دور کرنے سے قاصر ہیں؛ لہذا ان حالات میں قرآن کا حکم ہے:

”اگر ان دونوں میں شدید اختلاف کا اندیشہ ہو تو مرد اور عورت دونوں کی طرف سے ایک بیچ (حکم) کو بھیجو، اگر یہ دونوں واقعتاً اصلاح چاہیں گے تو اللہ تعالیٰ ضرور ان دونوں کے درمیان موافقت پیدا کر دیں، بے شک اللہ علیم و خبیر ہیں“ (سورہ نساء: ۳۵)۔

اسی طرح مختلف ایسی صورتیں اختیار کی گئی ہیں کہ مرد حق طلاق کا بے جا استعمال نہ کرے؛ البتہ اس بنیاد پر کہ مرد کے اندر بمقابلہ عورتوں کے قوت فیصلہ زیادہ رکھی گئی ہے اور وہ عورتوں کے بہ نسبت کم جذباتی ہوتے ہیں، انہیں طلاق کا اختیار دیا گیا ہے۔

اکثر یہ سوال ذہن میں آتا ہے کہ ایسا کیوں نہ ہوا کہ طلاق کا اختیار عدالت ہی کو دے دیا جاتا؛ تاکہ کوئی شخص اس کا غلط استعمال نہیں کرتا؟ لیکن غور کیا جائے تو یہ خیال درست نہیں، حقیقت یہ ہے کہ حق طلاق پوری طرح عدالت کو سونپ دینے میں کئی نقصانات ہیں:

اول یہ کہ اس کا نتیجہ ہوتا ہے کہ بعض دفعہ میاں بیوی دونوں چاہتے ہیں کہ ان کے درمیان علاحدگی ہو جائے، اور ان کا احساس ہوتا ہے کہ وہ دونوں ایک ساتھ نہیں رہ سکتے، مگر اس باہمی اتفاق کے باوجود انہیں علاحدگی حاصل کرنے میں اچھا خاصاً وقت لگ جاتا ہے، اور وہ اپنی پسند کا نیا گھر آباد نہیں کر پاتے، بعض دفعہ تو اس میں سالہا سال گذر جاتے ہیں، اور کافی اخراجات بھی ہوتے ہیں، جو ایک کم آمدنی کی حامل عورت کے لئے ممکن نہیں ہوتا، اور اگر اس طرح کا معاملہ مسلمان میاں بیوی کو پیش آئے تو خاص کر اس کا زیادہ نقصان بیوی کو ہو گا؛ کیونکہ شوہر تو دوسرا نکاح کر لے گا؛ لیکن بیوی نیا گھر بسانے سے محروم رہے گی۔

دوسرانے نقصان یہ ہے کہ عدالت کے ذریعہ طلاق حاصل کرنے میں دوسرے فریق کی کمزوریوں کو واضح کرنا پڑتا ہے، بعض اخلاقی کمزوریاں ایسی ہیں کہ معاشرہ میں مردوں

کی نسبت سے ان کو ممکن نہ گوار سمجھا جاتا ہے، جیسے: اگر کسی مرد کے بارے میں کہا جائے کہ اس کا کردار اچھا نہیں ہے، وہ بد کردار اور بذبhan ہے، تو آئندہ رشتہ میں اسے کچھ دشواری پیش آ سکتی ہے؛ لیکن معمولی، اس کے برخلاف اگر مرد عدالت سے رجوع ہو اور وہ کہے کہ میری بیوی بد چلن ہے تو اس کے لئے نیا گھر آباد کرنا دشوار ہو جاتا ہے؛ اس لئے اس بات کا اندازہ ہے کہ اس سے خواتین کو فائدہ پہنچنے کے بجائے نقصان پہنچ گا۔

تیسرا بات یہ ہے کہ مرد کو حق طلاق دینے میں بالواسطہ طور پر عورتوں کی زندگی کا تحفظ ہے؛ کیونکہ یہ بات ظاہر ہے کہ نکاح ایک ایسا معاہدہ ہے، جس کے دونوں فریق جسمانی قوت کے اعتبار سے برابر نہیں ہیں، مرد طاقتور ہے اور عورت کمزور ہے، مرد عالم طور پر اپنی حفاظت کے لئے عورت کا محتاج نہیں ہوتا، عورت اپنے تحفظ کے لئے مرد کی محتاج ہوتی ہے، ایسی صورت میں اگر میاں بیوی کے درمیان شدید نفرت پیدا ہو جائے اور شوہر کسی طرح اس عورت کے ساتھ رہنا چاہتا ہو؛ لیکن قانون اسے مجبور کرتا ہو، اور عدالت کی طویل العمل اور خرچ طلب کارروائی کے بغیر وہ قانونی طور پر علاحدگی حاصل کرنے سے قاصر ہو تو اس کا نتیجہ یہ ہو گا کہ وہ غیر قانونی راستہ اختیار کرے گا، اور بیوی کے قتل کا اور اسے زندہ جلانے کا مرتكب ہو گا، اور یہ بات بھی ظاہر ہے کہ خدا نہ ترس مرد کے لئے بیوی کے ساتھ ایسے جرم کا ارتکاب دشوار نہیں؛ کیونکہ وہ رات کی تاریکی اور کمرے کی تہائی میں بھی اس کے ساتھ ہوتا ہے، وہ سورج کی روشنی ہی سے نہیں؛ بلکہ گواہان کی آنکھوں سے بھی اپنے جرم کو چھپا سکتا ہے، اور بہت سی دفعہ ایسے مجرمین شبہ کا فائدہ اٹھا کر عدالت کی گرفت سے بھی آزاد ہو جاتے ہیں، یہی وجہ ہے کہ ہندوستان میں ہندو معاشرہ تعلیم یافتہ ہونے کے باوجود عورت کو قتل کرنے اور ان کو نذر آتش کرنے کے جرم میں زیادہ ملوث پایا جاتا ہے، کم تعلیم یافتہ اور معاشی اعتبار سے پسمند ہونے کے باوجود اس جرم میں مسلمانوں کا تناسب

کم ہے، گویا طلاق کی حیثیت بھلی کے فیوز کی ہے، جو خود اڑ جاتا ہے؛ لیکن پورے گھر کی برقی کو بچالیتا ہے، ٹھیک اسی طرح طلاق ایک نخوشگوار واقعہ ہے؛ لیکن وہ اس سے زیادہ ناخوشگوار واقعات کو روکنے کا مؤثر ذریعہ ہے۔

یہ ایک حقیقت ہے کہ بیوی کے ساتھ زیادتی کے واقعات بڑھتے جارے ہیں اور ہندوستان میں جہیز کی اموات میں اضافہ ہوتا جا رہا ہے، اس کا اندازہ درج ذیل اعداد و شمار سے لگایا جاسکتا ہے:

2006=7618

2007=8093

2008=8172

2009=8383

2010=8242

Total 5 Years=40508

بیقینا اس میں دوسرے عوامل کا بھی دخل ہے؛ لیکن ایک اہم سبب طلاق کو مشکل بنادینا بھی ہے۔

یہ بھی ایک حقیقت ہے کہ حالانکہ مغربی معاشرہ میں بھی تنہا عورت کو طلاق کا حق نہیں دیا گیا ہے؛ لیکن مرد و عورت کو مساوی حق دینے اور بذریعہ عدالت طلاق کا اختیار حاصل ہونے کا نتیجہ یہ ہے کہ ان مکملوں میں طلاق کا تناسب بے حد بڑھ گیا ہے، اس کا اندازہ درج ذیل اعداد و شمار سے کیا جاسکتا ہے، جس میں فی سونکا ح طلاق کی شرح واضح کی گئی ہے:

۱-جاپان 60.0 ۲-جرمنی 39.4

۳-برطانیہ 42.6 ۴-روس 43.3

۱-پاکستان	44.0	۵-چین جمہوریہ	43.3
۶-امریکہ	44.8	۷-ڈنمارک	44.5
۸-بیلاروس	52.9	۹-سویڈن	54.9
۱۰-ناروے	40.4	۱۱-آسٹریا	43.4
۱۱-نیدر لینڈ	38.3	۱۲-فرانس	38.3
۱۲-سلوواکیا	26.9	۱۳-ہنگری	37.5
۱۴-سوئز لینڈ	25.5	۱۵-پرتگال	26.2

(مزید تفصیل کے لئے دیکھئے: www.divorcemag.com)

کے ڈی شرمنے اپنے ایک مضمون میں لکھا ہے:

”امریکہ میں طلاق و تفرقی نے شادی کی وہ مٹی پلید کر دی ہے اور اس کے ایسے متاثر پیدا ہوئے ہیں، جس کی کوئی مثال جدید تاریخ میں نہیں ملتی، ہر چوتھی شادی طلاق پر ختم ہوتی ہے؛ حالانکہ یہاں کی آبادی دنیا کی کل آبادی کا صرف چھ فیصد ہے،“ (مغربی تہذیب انحطاط کی شاہراہ پر: از اکرام اللہ ص ۸۷۲)۔

عورت کے لئے حق طلاق کا مقابلہ

اس کے ساتھ دو اور باتوں کی وضاحت ضروری معلوم ہوتی ہے، اول یہ کہ ایسا نہیں ہے کہ مرد کو تحقیق طلاق دے دیا گیا ہو اور عورت کے لئے کوئی راستہ نہیں رکھا گیا ہو؛ بلکہ عورتوں کے لئے شوہر سے علاحدگی کے تین راستے ہیں:

(۱) تفویض طلاق، (۲) خلع اور (۳) عدالت کے ذریعہ فسخ نکاح۔

تفویض طلاق کا مطلب یہ ہے کہ نکاح سے پہلے یا نکاح کے وقت یا نکاح کے

بعد بیوی اپنے شوہر سے اس بات کا حق حاصل کر لے کہ وہ جب بھی چاہے گی، اپنے اوپر طلاق واقع کر لے گی، ایسی صورت میں اس کو اپنے آپ پر طلاق واقع کرنے کا حق حاصل ہوتا ہے، خاص کر اگر شوہر کی طرف سے ظلم و زیادتی ہو اور بعد میں صلح کی صورت پیدا ہو جائے تو اس وقت تفویض طلاق عورت کے لئے مستقبل میں شوہر کے ظلم سے بچنے کا ایک مؤثر ذریعہ بتا ہے۔

خلع یہ ہے کہ عورت اپنے شوہر کو طلاق دینے پر رضامند کر لے، خواہ مہر معاف کر کے، یا کچھ دے کر، عام حالات میں خلع شوہر کی رضامندی ہی سے ہو سکتا ہے؛ لیکن اگر میاں بیوی کے درمیان شدید اختلاف ہو، بظاہر کوئی خاص سبب نہ ہو؛ لیکن نفرت اس قدر بڑھ گئی ہو کہ وہ ایک دوسرے کے ساتھ پر سکون زندگی گذارنے سے قاصر ہوں تو اس صورت میں امام مالکؓ کے نزدیک قاضی کو یہ اختیار ہے کہ وہ شوہر کی رضامندی کے بغیر بھی خلع کر دے، اور ہندوستان میں عام طور پر دارالقضاء کا عمل اسی پر ہے۔

اگر شوہر ظلم و زیادتی کرتا ہو، بیوی کو جسمانی اور ذہنی تکلیف پہنچاتا ہو، اس کے مالی، صنفی یا اخلاقی حقوق ادا نہیں کرتا ہو تو ان تمام صورتوں میں عورت کو عدالت کے ذریعہ نکاح فسخ کرانے کا حق حاصل ہے، جس کی تفصیل کتب فقہ میں موجود ہے، اس لئے یہ نہیں سمجھنا چاہئے کہ اسلام نے مردوں کو تو طلاق کا اختیار دے دیا ہے؛ لیکن عورت کے لئے کوئی راستہ نہیں رکھا ہے۔

اگرچہ ہندو میرج ایکٹ میں بھی عورت کے لئے عدالت کے ذریعہ طلاق حاصل کرنے کی گنجائش رکھی گئی ہے، لیکن اس کی اجازت بہت محدود ہے، شریعت اسلامی میں اس سلسلہ میں زیادہ وسعت ہے، چنانچہ سولہ اسباب ہیں، جن کی بنیاد پر عورت قاضی کے

ذریعہ علحدگی حاصل کر سکتی ہے (دیکھئے مجموعہ قوانین اسلامی، قانون فتح نکاح، دفعہ: ۲۲۳)۔

ہندوستانی مسلمان اور طلاق کے واقعات

دوسری بات یہ ہے کہ عام طور پر سمجھا جاتا ہے کہ مسلمانوں میں طلاق کے واقعات بہت زیادہ ہوتے ہیں؛ لیکن یہ مੱحض غلط فہمی یا پروپگنڈہ ہے، آزادی کے بعد سے جو سروے کئے گئے ہیں، ان کے مطابق مسلمانوں میں طلاق کا تناسب بمقابلہ دوسری قوموں کے کم ہے، شاید اس کی ایک وجہ تعدد ازدواج کی اجازت بھی ہے؛ چونکہ دوسری اقوام میں تعدد ازدواج کی اجازت نہیں ہے؛ اس لئے اگر کوئی مرد کسی وجہ سے کسی اور عورت سے نکاح کرنا چاہتا ہے، خواہ اپنی خواہش کی وجہ سے، یا کسی مجبوری کی وجہ سے، یا بیوی کا رویہ نامناسب ہونے کی وجہ سے، تو بہر حال اسے پہلی بیوی سے چھٹکارا حاصل کرنا پڑتا ہے؛ لیکن اسلام نے چونکہ پہلی بیوی کے ہوتے ہوئے دوسرے نکاح کی اجازت ہے؛ اس لئے طلاق دینے کی ضرورت پیش نہیں آتی ہے، اس سلسلے میں ایک سروے رپورٹ ڈاکٹر شاکستہ پروین کی کتاب ”ہندوستانی معاشرہ میں تعدد ازدواج“ سے نقل کرنا مناسب ہوگا:

”زویا حسن Zoya Hasan (جو اہر لال نہر و یونیورسٹی میں ماہر لسانیات اور ریتیو مین Ritu Menon (پبلشر اور رائٹر) کی زیر نگرانی کل ہند پیمانہ پر یہ سروے کرایا گیا، اس سروے میں مسلم خواتین کا مختلف میدان ہائے کار میں احاطہ کیا گیا، مثلاً: خوانگی، سماجی و اقتصادی صورت حال، شادی، تعلیم، فیصلہ سازی، سیاسی بیداری وغیرہ۔ اس سروے نے عام تاثر کی نفی کی کہ مسلم خواتین پر دہ، تعدد ازدواج اور ایک مجلس میں تین طلاق کی قیدی بن چکی ہیں، اس جائزے میں ۲۱۱ ریاستوں کے

۰۳ راضلائع کا احاطہ کیا گیا، ۱۹۶۹ء کی آراء لی گئیں، جس میں ۸۰٪ رفیض مسلم اور ۲۰٪ رفیض ہندو تھیں اور ان خواتین میں ۶۰٪ رفیض دیہی اور ۴۰٪ رفیض شہری علاقوں سے تعلق رکھتی تھیں، اس جائزے میں بہت سے حقائق ابھر کر سامنے آئے، مثلاً:

طلاق کا تناسب مسلمانوں میں ۴۱.۰

طلاق کا تناسب ہندوؤں میں ۴۷.۰

تعداد زدواج کی شرح مسلمانوں میں ۹.۲

تعداد زدواج کی شرح ہندوؤں میں ۵۵.۴

(کتاب مذکور: حصہ ۰۹)

۱۱۰۲ کی رپورٹ کے مطابق ہندوستان میں جو طلاق شدہ خواتین ہیں، ان میں ۶۸٪ ہندو ہیں، ۲۳٪ مسلمان اور ۶٪ عیسائی، بظاہر اس میں ہندو مطلقہ خواتین کا نیصد کم ہے، لیکن ہندو خواتین میں قانون طلاق کے دشوار ہونے کی وجہ سے متعلقہ عورتوں کی بہت بڑی تعداد ہے، ابھی کچھ عرصہ پہلے ٹائمس آف انڈیا میں ایک سروے رپورٹ آئی تھی جس کے مطابق ایک ہزار میں ۷ ایسی خواتین ہیں جنہیں نہ طلاق حاصل ہو سکی ہے اور نہ وہ شوہر کے ساتھ زندگی گذار رہی ہیں، اور عملاً وہ خاندانی زندگی کی سہولتوں سے محروم ہیں۔

خلاصہ کلام

حاصل یہ ہے کہ اسلام کی نظر میں طلاق ایک ناپسندیدہ عمل ہے؛ لیکن ایک ناخوشگوار سماجی ضرورت کی حیثیت سے اس کی اجازت دی گئی ہے، اس کا اختیار مرد کو دیا گیا ہے؛ تاکہ وہ نفرت پیدا ہو جانے کی صورت میں رشتہ کو ختم کرنے کے لئے غیر قانونی راستے

اختیار نہ کرے، عورتوں کے لئے اس کے مقابل کے طور پر تفویض طلاق کا حق حاصل کرنے کی، خلع کی اور قاضی کے ذریعہ فسخ و تفہیق کی گنجائش رکھی گئی ہے، عدالت کو حق طلاق اس لئے نہیں سونپا گیا کہ اس کی وجہ سے اسباب طلاق کو واضح کرنا ہوگا اور یہ بات عورت کے لئے نئی زندگی شروع کرنے میں رکاوٹ بن سکتی ہے۔



طلاق سے پہلے تحریک

آسام ہائی کورٹ کے سابق جسٹس بھرالاسلام نے اپنے ایک فیصلے میں اسلام کے قانون طلاق کی اس طرح تشریع کی ہے کہ طلاق واقع ہونے کے لئے یہ بات ضروری ہے کہ طلاق سے پہلے زوجین کے درمیان ثالث کے ذریعہ صلح کی کوشش کی جائے، اگر اس طرح کی کوشش نہیں کی گئی اور اس کے بغیر شوہرنے طلاق دے دی تو وہ طلاق معتبر نہیں ہوگی، اس فیصلہ کے بعد مختلف عدالتوں سے مسلسل اس طرح کے فیصلے آ رہے ہیں اور عام طور پر لوگوں کو بھی یہ بات بہتر محسوس ہوتی ہے کہ بجائے اس کے کہ شوہر صلح کی کسی کوشش کے بغیر طلاق دے دے، پہلے زوجین کے درمیان مصالحت کی کوشش کی جائے، اگر یہ کوشش سودمند ثابت نہ ہو تب طلاق کا قدم اٹھایا جائے؛ اس لئے اس مسئلہ پر تین پہلوؤں سے غور کرنے کی ضرورت ہے:

اول: عقل و مصلحت کے اعتبار سے یہ بات کہاں تک درست ہے؟

دوسرے: کیا شریعت اسلامی نے واقعتاً طلاق سے پہلے تحریک کو لازم قرار دیا ہے؟

تیسرا: عدالت نے اس سلسلہ میں قرآن کی جس آیت سے استدلال کیا ہے، کیا وہ استدلال بُخل ہے؟
عقل و مصلحت کا تقاضا

جہاں تک عقل و مصلحت کے پہلو سے اس پر غور کرنے کی بات ہے تو یہ بات

واقتناً بہتر معلوم ہوتی ہے کہ طلاق کا استعمال آخری چارہ کار کے طور پر کیا جائے، اس سے پہلے باہمی صلح و صفائی کی تدبیریں کی جائیں، انہیں تدبیروں میں سے ایک یہ ہے کہ اگر زوجین آپس میں مسئلہ کو حل نہ کر سکیں تو خاندان کے بزرگوں، یا سماج کے کسی اور ذمہ دار شخص کے ذریعہ نزاع کو سلجھانے کی کوشش کریں، قرآن نے اگرچہ ثالثی سے طلاق کو مربوط نہیں کیا ہے؛ لیکن زوجین کے درمیان اختلاف کو حل کرنے کی جو مختلف تدبیریں بتائی ہیں، ان میں ایک تدبیر یہ بھی ہے، جس کا سورہ نساء کی آیت نمبر: ۳۳، ۵۳ میں ذکر آیا ہے؛ البتہ اس کو لازم قرار نہیں دیا گیا ہے، اور نہ طلاق کے معتبر ہونے کے لئے اس کو شرط کا درجہ دیا گیا ہے۔

غور کیا جائے تو اس کو لازم نہ کرنے میں عورتوں ہی کا مفاد ہے؛ کیونکہ طلاق زندگی کا بند دروازہ نہیں، جس کے آگے کوئی راستہ نہ ہو؛ بلکہ یہ ایک مرحلہ کا اختتام اور دوسرے مرحلہ کا آغاز ہے، طلاق کے ذریعہ زندگی کا ایک باب بند ہوتا ہے اور دوسرا باب کھلتا ہے، عورت کا پہلا رشتہ نکاح ختم ہوتا ہے اور دوسرے نکاح کی راہ ہموار ہوتی ہے، اگر شوہر پر یہ بات لازم قرار دی جائے کہ وہ ان اسباب و وجوہ کی وضاحت کرے، جن کی وجہ سے اس نے طلاق دی ہے تو ہو سکتا ہے کہ بہت سی دفعہ ان کا ظاہر کرنا خود عورت کے مفاد میں نہ ہو، ایسے موقع پر ایک شریف اور باعزت میاں بیوی اس بات کو بہتر سمجھتے ہیں کہ علاحدگی ہو جائے اور ایسے واقعات پر دہ ہی میں رہیں؛ تاکہ کسی فریق کی بے عزتی اور بے آبروئی نہ ہو اور اگر طلاق کا سبب عورت کی طرف سے پائی جانے والی کوتا ہیاں نہ ہوں، تب بھی اس بات کا قوی اندیشہ ہے کہ خدا نا ترس شوہر جھوٹ بولے، اور اپنی بیوی کے کردار پر حملہ کرے؛ تاکہ طلاق دینے کے عمل کو درست ثابت کر سکے، ہر دو صورت میں

عورت کے لئے آئندہ زندگی کا آغاز مشکل ہو جائے گا، جب سماج تک یہ بات پہنچ گی کہ فلاں شخص کی بیوی پر بد کردار، بد اخلاق، بد زبان اور نافرمان ہونے کا الزام ہے تو غور کیجئے کہ کون شخص اس کو اپنی بیوی یا بہو بنانے پر تیار ہو گا؟ ہندوستان کے موجودہ معاشرہ کی صورت حال یہ ہے کہ کنواری اڑکیوں کا رشتہ ملنا دشوار ہوتا ہے، وہاں کیا ایسی مطلقہ عورتوں کا رشتہ ملنا آسان ہو گا، جن کی کمزوریاں طشت از بام ہو چکی ہوں، یا وہ ہوں تو بے قصور؛ لیکن انہیں بدنام کر دیا گیا ہو؟ - اس لئے حقیقت یہ ہے کہ طلاق سے پہلے تحکیم کو ضروری فرار دینا عورتوں کے لئے نقصان دہ ہے نہ کہ فائدہ مند۔

شریعت اسلامی کی روشنی میں!

اب ہم دیکھتے ہیں کہ کیا شریعت اسلامی میں طلاق سے پہلے تحکیم کو لازم فرار دیا گیا ہے؟ - اس سلسلہ میں ہم قرآن مجید، حدیث نبوی صلی اللہ علیہ وسلم، آثار صحابہ، اجماع امت اور قیاس کی روشنی میں مسئلہ کا جائزہ لیں گے:

قرآن مجید

قرآن مجید میں مجموعی طور پر چودہ مقامات پر طلاق سے متعلق احکام ذکر کئے گئے ہیں، ان میں کہیں بھی طلاق سے پہلے حکم یا ثالث بنانے کا ذکر نہیں ہے، بعض آیتوں میں عدت کے احکام ہیں، بعض آیات میں طلاق کے بعد پیدا ہونے والی علاحدگی کی نوعیت کو واضح کیا گیا ہے، بعض آیات مطلقہ کے حقوق کو واضح کرتی ہیں، بعض میں طلاق دینے کا طریقہ بتایا گیا ہے؛ لیکن کہیں بھی یہی بات نہیں کہی گئی ہے کہ طلاق اس وقت تک نہیں دے سکتے، جب تک کسی کو ثالث بنانے کا کوشش نہ کر لی جائے۔

طلاق دینے کا طریقہ اور اس کا حکم کیا ہے؟..... اس کو سورہ بقرہ کی آیت نمبر ۹۲۲ اور ۰۳۲ نے واضح کیا ہے؛ چنانچہ قرآن کہتا ہے:

”الْطَّلاقُ مَرَّتَانِ فِي أَمْسَاكٍ بِمَعْرُوفٍ أَوْ تَسْرِيْخٍ بِإِحْسَانٍ وَلَا يَحْلُّ لَكُمْ أَنْ تَأْخُذُوا مِمَّا أَتَيْشُمُوهُنَّ شَيْئًا إِلَّا أَنْ يَخَافُ أَلَا يُقْيِيمَا حُدُودَ اللَّهِ فَإِنْ خَفْتُمُ الْأَعْدَادَ حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ تِلْكَ حُدُودُ اللَّهِ فَلَا تَعْتَدُوهَا وَمَنْ يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ - فَإِنْ طَلَقَهَا فَلَا تَحْلُّ لَهُ مِنْ بَعْدِ حَثَّتِنِكَ حَزْوَجًا غَيْرَهُ فَإِنْ طَلَقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ ظَنَّ أَنْ يُقْيِيمَا حُدُودَ اللَّهِ وَتِلْكَ حُدُودُ اللَّهِ يُبَيِّنُهَا لِقَوْمٍ يَعْلَمُونَ“

(”طلاقیں (جس کے بعد بیوی کو لوٹانے کی گنجائش ہے) دو مرتبہ ہیں، پھر یا تو بھلے طریقے پر روک لینا ہے، یا عمدگی کے ساتھ چھوڑ دینا، اور تمہارے لئے یہ حلال نہیں کہ تم نے انہیں جو دیا ہے (یعنی مہر وغیرہ)، ان میں سے کچھ لے لو، سوائے اس کے کہ دونوں کو اندیشہ ہو کہ وہ اللہ کی حدود کو قائم کو قائم نہیں کر سکیں گے، اگر تم کو اندیشہ ہو کہ وہ دونوں اللہ کے حدود کو قائم نہیں رکھ پائیں گے، تو عورت رہائی پانے کے لئے کچھ دے دے، اس میں دونوں پر گناہ نہیں، یہ اللہ کی حدود ہیں، ان سے تجاوز نہ کرو، اور جو اللہ کی حدود سے تجاوز کرے، وہی ظالم ہے، پھر اگر بیوی کو (تیسرا بار) طلاق دے دے تو اب وہ عورت اس کے لئے حلال نہیں، جب تک کہ وہ کسی اور مرد سے نکاح نہ کرے، پھر اگر وہ بھی طلاق دے دے، تو ان

دونوں کے لئے مضافات نہیں کہ وہ دوبارہ نکاح کر لیں، اگر انہیں گمان ہو کہ وہ اللہ کی حدود کو قائم رکھ سکتیں گے، اور یہ اللہ تعالیٰ کی حدود ہیں، جنہیں وہ ان لوگوں کے لئے بیان فرمائے ہیں، جو جاننا چاہیں)۔

اس آیت میں اللہ تعالیٰ نے تین باتیں فرمائی ہیں:

پہلی بات یہ ہے کہ اگر ایک یا دو طلاق دی جائے تو نیا نکاح کئے بغیر بیوی کو لوٹایا جاسکتا ہے، دوسری آیات و احادیث سے وضاحت ہوتی ہے کہ یہ گنجائش عدت کے گذرنے تک ہے۔

دوسری بات یہ بتائی گئی ہے کہ اگر شوہرنے بیوی کو مہر ادا کر دیا ہو، یا کچھ اور حسن سلوک کیا ہو، تو مناسب نہیں کہ طلاق دیتے ہوئے ان چیزوں کو واپس لے لیا جائے، ہاں! اگر عورت خود طلاق کی خواہش مند ہو، اور وہ اپنی طرف سے خود مہر واپس کرنا چاہے تو اس کی گنجائش ہے۔

تیسرا بات یہ ہے کہ اگر شوہرنے تیسرا طلاق بھی دے دی تو اب وہ عورت اس کے لئے حرام ہو جاتی ہے، اب اسے لوٹانے یا دوبارہ نکاح کر لینے کی گنجائش نہیں؛ بلکہ اب ان دونوں کے درمیان دوبارہ ازدواجی زندگی کی صورت اسی وقت ممکن ہے، جب کہ اس عورت کا کسی اور مرد سے نکاح ہوا ہو، اور اتفاق سے دوسرا شوہر بھی اسے طلاق دے دے، اب دوبارہ پہلے شوہر سے اس کا نکاح ہو سکتا ہے۔

طلاق دیتے کا طریقہ اور اس کے احکام کے بارے میں یہ بنیادی آیت ہے، اس سلسلہ میں دوسری آیت سورہ طلاق کی آیت نمبر ۵۶ ہے، جس میں فرمایا گیا ہے کہ طلاق دینے کے لئے ایسے وقت کا انتخاب کیا جائے کہ عدت طویل نہ ہو جائے؛ اس لئے حالت

حیض میں طلاق نہیں دی جائے ”فَطَلِّقُوهُنَّ لِعَدْتِهِنَّ“... ان آیات میں کہیں بھی یہ بات نہیں کہی گئی ہے کہ طلاق واقع ہونے کے لئے یہ بات ضروری ہے کہ طلاق سے پہلے مصالحانہ کوششیں کی گئی ہوں؛ تب ہی طلاق معتبر ہوگی۔

حدیثیں

قرآن مجید کے بعد شریعت کا سب سے اہم مأخذ حدیث ہے، حدیثوں میں بھی کہیں ایسی شہادت نہیں ملتی کہ آپ ﷺ نے مصالحت کوشش کو طلاق کے لئے شرط قرار دیا ہو، یا طلاق کے مسائل سامنے آنے کے بعد آپ ﷺ نے تحقیق کی ہو کہ تم نے طلاق دینے سے پہلے کسی کو ثالث بنانے کے بعد مسئلہ حل کرنے کی کوشش کی تھی یا نہیں؟..... اس سلسلہ میں عہد نبوی کی چار مثالیں پیش کی جاتی ہیں:

۱- خود رسول اللہ ﷺ نے ام المؤمنین سیدنا حضرت حفصہ رضی اللہ عنہا کو طلاق دے دی تھی، اور پھر انہیں واپس لوٹالیا تھا (سنن ابو داؤد عن عمر، حدیث نمبر: ۳۸۲۸) حضرت عقبہ بن عامرؓ کی روایت میں وضاحت ہے کہ حضرت جبریل علیہ السلام آپ ﷺ کی خدمت میں آئے اور عرض کیا: اللہ تعالیٰ نے حکم دیا ہے کہ آپ حفصہؓ کو لوٹالیں؛ چنانچہ آپ ﷺ نے رجعت فرمائی (جمع الفوائد، حدیث نمبر: ۱۲۳۲، محوالہ طبرانی)..... اس حدیث میں حکم بنانے کا کوئی ذکر نہیں ہے، اور سوال یہ ہے کہ جب معاملہ مسلمانوں کا ہوتا آپ ﷺ کے سوا حکم کوئی اور ہو بھی کیسے سکتا ہے؛ کیونکہ رسول اللہ ﷺ کی ذات تو خود پوری امت کے لئے حکم ہے ”فَلَا وَرَبَّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ“ (نساء: ۵۶)۔

۲- ”آخر بنی سالم: أَنَّ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا أَخْبَرَهُ: أَنَّهُ طَلَقَ

إِمْرَأَتُهُ وَهِيَ حَائِضٌ، فَذَكَرَ عُمَرُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَتَغْيِطَ فِيهِ رَسُولَ اللَّهِ صَلَّى اللَّهُ عَلَيْهِ وَسَلَّمَ ثُمَّ قَالَ: لِي رَاجِعَهَا ثُمَّ يَمْسِكُهَا حَتَّى تَطْهَرَ، تَمْ تَحِيلَّ فَتَطْهَرَ، إِنْ بَدَأَهُ أَنْ يَطْلُقُهَا فَلِي طْلُقُهَا طَاهِرًا قَبْلَ أَنْ يَمْسِهَا” (صحیح البخاری: کتاب التغیر، سورہ طلاق، حدیث نمبر ۸۹۰۳) (سامِم روایت کرتے ہیں کہ حضرت عبد اللہ بن عمرؓ نے ان سے نقل کیا ہے کہ انہوں نے اپنی بیوی کو حالت حیض میں طلاق دے دی تھی، حضرت عمرؓ نے حضور ﷺ سے اس کا ذکر کیا، آپ ﷺ بہت ناراض ہوئے اور فرمایا: انہیں کہا جائے کہ بیوی کو لوٹا لیں، یہاں تک کہ وہ پاک ہو جائے، پھر حیض آئے اور اس کے بعد پاک ہو جائے، اب اگر طلاق دینے ہی کا ارادہ ہو تو پاکی کی حالت میں صحبت کرنے سے پہلے ہی طلاق دے دیں)۔

لوٹانے کا حکم آپ ﷺ نے اس لئے دیا کہ حضرت عبد اللہ بن عمرؓ نے ایک ہی طلاق دی تھی اور لوٹانے کی گنجائش باقی تھی، اس واقعہ میں رسول اللہ ﷺ نے حضرت عمرؓ سے دریافت نہیں فرمایا کہ مصالحتی کوشش کی گئی تھی یا نہیں؟ روایات سے محسوس ہوتا ہے کہ آپ ﷺ کو اچانک اس واقعہ کی اطلاع ملی؛ اسی لئے آپ ﷺ کی سخت ناراضگی کا باعث بنا، اگر مصالحتی کوشش کے بغیر دی گئی طلاق واقع نہ ہوتی تو آپ ﷺ فرماتے کہ طلاق پڑی ہی نہیں، آپ ﷺ لوٹانے کا حکم نہیں دیتے۔

۳- حضرت عبادہ بن صامتؓ سے روایت ہے کہ میرے دادا نے اپنی بیوی کو ایک ہزار طلاقوں دے دیں، رسول اللہ ﷺ سے اس بارے میں دریافت کیا تو آپ ﷺ نے فرمایا: کیا تمہارے دادا کو اللہ کا خوف نہیں؟ پھر ارشاد فرمایا: میں طلاقوں تو پڑ گئیں، باقی نوسستانوے ”عدوان اور ظلم“ ہیں، اللہ چاہیں تو عذاب دیں یا معاف کر دیں (مجمع الزوائد، جلد ۲، ۸۳۳، باب فین بن طلاق اکثر من ثلث).....

اس واقعہ میں بھی مصالحتی کوشش کا کوئی ذکر نہیں اور نہ آپ ﷺ نے اس بارے میں دریافت کیا، اگر طلاق واقع ہونے کے لئے مصالحانہ کوشش ضرور ہوتی تو آپ ﷺ نے ضرور اس بارے میں دریافت فرمایا ہوتا۔

(د) ”عن محمود بن لبید قال: أخبر رسول الله ﷺ عن رجل طلق إمرأته ثلاث تطليقات جمیعاً، فغضب، ثم قال أيلعب بكتاب الله وأنا بين أظهركم؟ حتى قام رجل فقال: يارسول الله ألا أقتله“ (سنن نسائی: کتاب الطلاق، باب ثلاث الجموعه و مافیہ من التغذیۃ)۔

(ایک شخص کے بارے میں رسول اللہ ﷺ کو اطلاع دی گئی کہ اس نے اپنی بیوی کو ایک ساتھ تین طلاق دے دی، تو آپ ﷺ غضبناک ہو گئے، پھر فرمایا: کیا اللہ کی کتاب کے ساتھ کھلوڑ کیا جاتا ہے، حالانکہ میں تمہارے درمیان موجود ہوں، یہاں تک کہ ایک صاحب کھڑے ہوئے اور کہنے لگے: اللہ کے رسول؛ میں اسے قتل ہی نہ کر ڈالوں؟)۔

ایک ہزار طلاق دینے سے یہ بات ظاہر ہوتی ہے کہ یہ طلاق اچانک اور سخت غصہ کی حالت میں دی گئی، بے ظاہر ایسے حالات اس وقت پیدا ہوتے ہیں جبکہ مصالحتی کوششیں نہیں ہوتی ہیں۔

آثار صحابہؓ

صحابہؓ کے فتاویٰ اور ان کی آراء قرآن و حدیث کی شرح کا درجہ رکھتی ہیں؛ اسی لئے صحابہؓ کے فتاویٰ کو شریعت میں بڑی اہمیت حاصل ہے اور فقهاء ان مسائل میں حدیث کا درجہ دیتے ہیں، جن میں احتجاد کا دخل نہ ہو، صحابہؓ کے فتاویٰ سے بھی یہی معلوم ہوتا ہے کہ طلاق واقع ہونے کے لئے پہلے ثالث کے ذریعہ مصالحانہ کوشش سے گذرنا ضروری

نہیں، چند اقوال نقل کئے جاتے ہیں:

- ١- ”عن زيد بن وهب، أن رجلا بطالا كان بالمدينة، طلق إمرأته ألفا، فرجع إلى عمر فقال: إنما كنت العب، فعلا عمر رأسه بالدرة وفرق بينهما“ (مصنف ابن أبي شيبة: کتاب الطلاق، باب فی الرجل يطلق إمرأة تملأه أو ألقا، حدیث نمبر: ۱۰۸۷۸)۔
(مدینہ میں ایک پہلوان قسم کا آدمی تھا، جس نے اپنی بیوی کو ایک ہزار طلاق دی، پھر حضرت عمرؓ سے رجوع ہوا، حضرت عمرؓ نے فرمایا تو بڑا کھلاڑی ہے، پھر حضرت عمرؓ نے اس کے سر پر درہ لگائے اور دونوں کے درمیان تفریق کر دی)۔
- ٢- ” جاء رجل إلى عثمان فقال: إنني طلقت إمرأةي مئة، قال: ثلاثة يحر منها عليك، وسبعة وتسعون عدوان:“ (مصنف ابن أبي شيبة: کتاب الطلاق، باب فی الرجل يطلق إمرأة تملأه أو ألقا، قول واحد، حدیث نمبر: ۲۰۱۸)۔
(ایک صاحب حضرت عثمان کے پاس آئے اور کہا: میں نے اپنی بیوی کو سو طلاق دے دی، حضرت عثمان نے فرمایا: تین طلاقیں تو تمہاری بیوی کو تم پر حرام کر دیں گی اور ستانوے (تمہاری طرف سے) ظلم وعدوان ہیں)۔
- ٣- ”عن حبيب قال: جاء رجل إلى علي فقال: إنني طلقت إمرأةي ألفا، قال: بانت منك بثلاث وأقسم سائرها بين نسائك“ (مصنف ابن أبي شيبة: کتاب الطلاق، باب فی الرجل يطلق إمرأة تملأه أو ألقا، قول واحد، حدیث نمبر: ۲۰۹۷۱)۔
(ایک صاحب حضرت علیؑ کے پاس آئے اور کہا میں نے اپنی بیوی کو ایک ہزار طلاق دے دی ہے، حضرت علیؑ نے فرمایا: تین طلاق کی بنا پر وہ تم سے جدا ہو گئی، اور (غصہ کا اظہار کرتے ہوئے) فرمایا کہ بقیہ کو اپنی اور بیویوں کے درمیان تقسیم کر دو)۔
- ٤- ” كانت عائشة الخصمية عند الحسن بن علي رضي الله عنه، فلما

قتل على رضى الله عنه قال: لتهنئك الخلافة، قال: بقتل على تظاهر من الشماتة، اذهبى فأنت طالق، يعني ثلثا قال فتلافت بشيابها وقعدت حتى قضت عدتها، فبعث إليها ببقية بقيت لها من صداقها وعشرون ألف صدقة، فلما جاءها الرسول قال: متاع قليل من حبيب مفارق، فلما بلغه قوله بكت، ثم قال: لو لا أنى سمعت جدى أو حدثنى أبي أنه سمع جدى يقول: أيمار جل طلاق إمرأته ثلاثة عند الأقراء أو ثلاثة مبهمة لم تحل له حتى تنكح زوجا غيره لراجعتها” (السن الکبری للبیہقی: کتاب الحج و الطلاق، باب ماجاء فی امضاء الطلاق الثالث و ابن کن مجموعات، حدیث نمبر: ۱۷۹۳)۔

(عائشة خشمیہ حضرت بن علی رضی الله عنہ کے نکاح میں تھیں، جب حضرت علیؑ شہید کر دیئے گئے تو انہوں نے عرض کیا: آپ کو خلافت مبارک ہو، حضرت حسن نے کہا: کیا تم حضرت علیؑ کے قتل پر شماتت ظاہر کرتی ہو، چلی جاؤ، تم کوتین بار طلاق ہے، انہوں نے (اپنے آپ پر پردہ کے لئے) کپڑے لپیٹ لئے اور بیٹھ گئیں، یہاں تک کہ عدت گز رگئی، پھر حضرت حسنؑ نے ان کو مہر کا بقیہ حصہ نیز دس ہزار درہم زائد بھیجے، جب ان کے پاس قاصد پہنچا تو انہوں نے کہا: جس محبوب سے جدائی ہوئی ہے، اس کے مقابلہ میں یہ تحفہ تھوڑا ہے، جب حضرت حسن کو ان کی یہ بات پہنچی تورونے لگے، پھر فرمایا: اگر میں نے اپنے نانا سے نہ سننا ہوتا، یا کہا: میرے والد نے مجھ سے میرے نانا کی یہ بات نقل نہ کی ہوتی کہ جس آدمی نے اپنی بیوی کو الگ الگ طہر میں تین طلاقوں دی ہوں یا ایک ساتھ تین طلاقوں دی ہوں تو وہ عورت اس کے لئے حلال نہیں، یہاں تک کہ وہ کسی دوسرے مرد کے نکاح میں آئے، تو میں نے اس سے رجوع کر لیا ہوتا)۔

٥- ”عن علقمہ عن عبد اللہ أَنَّهُ سُئِلَ عَنْ رَجُلٍ طَلَقَ امْرَأَتَهُ مَائِةً تَطْلِيقَةً، قال: حرمتها ثلاثة وسبعين عدواً“ (مصنف عبد الرزاق: کتاب الطلاق، باب فی

الرجل يطلق امرأة مائة ألفا، حدیث نمبر: ۱۷۹۔

(حضرت عبد اللہ بن مسعودؓ سے ایسے شخص کے بارے میں سوال کیا گیا، جس نے اپنی بیوی کو ۱۰۰ طلاق دے دی تھی، آپؐ نے فرمایا: تین طلاق نے اس کی بیوی کو حرام کر دیا)۔

۶- ” جاء رجلٌ إِلَى أَبْنَ عَبَّاسٍ فَقَالَ إِنِّي طَلَقْتُ أَمْرَأَتِي أَلْفًا وَمِائَةً، قَالَ: بَانْتَ مِنْكَ بِثَلَاثٍ وَسَائِرِهِنَّ وَزَرِّ إِتْخَذْتَ آيَاتَ اللَّهِ هُنْوَا ” (مصنف ابن أبي شيبة: کتاب الطلاق، باب فی الرجل يطلق امرأة مائة أو ألفا، حدیث نمبر: ۲۰۸)۔

(ایک صاحب حضرت عبد اللہ بن عباسؓ کے پاس آئے اور انہوں نے کہا: میں نے اپنی بیوی کو گیارہ سو طلاق دے دی، حضرت عبد اللہ بن عباس نے فرمایا: وہ تین طلاق کی بناء پر تم سے باعثہ ہو گئی، اور یہ سب کی سب گناہ ہیں، تم نے اللہ کے احکام کو مذاق بنالیا)۔

۷- ” جاء رجلٌ إِلَى عَبْدِ اللَّهِ بْنِ عُمَرَ، وَأَنَا عَنْدِهِ فَقَالَ: يَا أَبَا عَبْدِ الرَّحْمَنِ، إِنَّهُ طَلَقَ أَمْرَأَتَهُ مائةً مِرْقَةً، قَالَ بَانْتَ مِنْكَ بِثَلَاثٍ وَسَبْعَةٍ وَتَسْعَةً يَحْاسِبُكَ اللَّهُ بِهَا يَوْمَ الْقِيَامَةِ ” (مصنف ابن أبي شيبة: کتاب الطلاق، باب فی الرجل يطلق امرأة مائة أو ألفا، حدیث نمبر ۱۷۹)۔

(سعید مقری نقل کرتے ہیں کہ حضرت عبد اللہ بن عمرؓ کے پاس ایک صاحب آئے، جبکہ میں ان کے پاس موجود تھا، انہوں نے کہا: اے ابو عبد الرحمن! اس نے اپنی بیوی کو سو طلاق دے دی ہے، انہوں نے جواب دیا: تین طلاق کے ذریعہ رشتہ نکاح ختم ہو گیا اور ستانوے طلاقوں کا اللہ تعالیٰ تم سے حساب لیں گے)۔

ان آثار صحابہ سے صاف واضح ہے کہ طلاق دینے والوں نے مغلوب الجذبات

ہو کر یہ طلاق دی؛ ورنہ تمین کے بجائے ہزار یا گیارہ سو طلاقیں نہ دیتے، اور جب ان کے طلاق دینے کے بارے میں دریافت کیا گیا تو صحابہ نے سیدھے طلاق کے واقع ہو جانے کی بات فرمائیں، یہ دریافت نہیں کیا کہ کیا تم نے پہلے حکم کے ذریعہ مسئلہ کو حل کرنے کی کوشش کی تھی؟..... پھر یہ بات قبل توجہ ہے کہ ان میں بعض آثار خلفاء راشدین یعنی حضرت عمر، حضرت عثمان اور حضرت علیؓ کے ہیں، اور ایک اثر خانوادہ نبوت کی اہم شخصیت حضرت حسنؓ کا ہے؛ جن کو پانچواں خلیفہ راشد بھی قرار دیا جاتا ہے، اور تمین آثار حضرت عبداللہ بن مسعود، حضرت عبداللہ بن عباس اور حضرت عبداللہ عمرؓ جیسے اکابر صحابہ کے ہیں، جو صحابہ کے درمیان علم و تفقہ میں ممتاز حیثیت کے حامل تھے۔

اجماع

کتاب و سنت کے بعد شریعت کا تیراماؤ خذ ”اجماع“ ہے، یعنی امت کے مجتہدین جس بات پر اتفاق کر لیں، وہ بات جست ہے، اس وقت اہل سنت والجماعت کے پانچ مکاتب فکر ساری دنیا میں پائے جاتے ہیں: حنفی، شافعی، مالکی، حنبلی اور سلفی، نیز اہل تشیع کے یہاں فقہ جعفری پر عمل ہے، ان دونوں کے علاوہ دو اور فقہی مکاتب پائے جاتے ہیں، فقہ زیدی (جس کے ماننے والے زیادہ تر یمن میں ہیں)، اور فقہ اباضی (جس پر سلطنت مسقط کا عمل ہے) ان تمام مکاتب فقہ کی کتابیں چھپی ہوئی موجود ہیں، ان میں سے کسی کے یہاں بھی طلاق واقع ہونے کے لئے مصالحتی کوشش کا ضروری ہونا شرط نہیں ہے، خود صحابہ و تابعین اور وہ مجتہدین جن کی فقہ مستقل دیstan قانون نہیں بن سکی، جیسے: سفیان ثوری، اوزاعی، حسن بصری، لیث بن سعد، ابن جریر طبری، داؤد ظاہری رحمہم اللہا جمعین وغیرہ کے اجتہادات کو بھی موجودہ دور میں بعض محققین نے یکجا کیا ہے؛ لیکن کسی کے یہاں طلاق واقع ہونے کے سلسلہ میں ایسی کسی شرط کا ذکر نہیں ملتا؛ حالانکہ اگر طلاق کے واقع

ہونے کے لئے پہلے تکمیل کے مرحلہ سے گذرنا ضروری ہوتا، تو فقہاء دوسری شرائط کے ساتھ ساتھ ضرور اس کا ذکر فرماتے؛ بلکہ اہمیت کے اعتبار سے اس کو زیادہ زور دے کر کہا گیا ہوتا؛ اس لئے اس میں کوئی شبہ نہیں کہ اس بارے میں امت کا اجماع واتفاق ہے۔

قياس

قانون شریعت کا چوتھاماءخذ ”قياس“ ہے، یعنی جو مسئلہ قرآن و حدیث میں نہ آیا ہو، مگر اس کی نظریہ قرآن و حدیث میں مل جائے تو حکم اس میں دیا گیا ہے، وہی حکم اس مسئلہ کا بھی مقرر کیا جائے، اس نقطہ نظر سے یہ بھی زائد شرط معتبر نظر نہیں آتی، طلاق کی مثال صورتیں ”خلع، ایلاء، اعان اور فتح“ کی ہیں، خلع میں عورت کے مطالبہ پر طلاق دی جاتی ہے، ایلاء یہ ہے کہ کوئی مرد چار ماہ تک بیوی سے تعلق نہ رکھنے کی قسم کھائے، اس صورت میں چار ماہ گذرنے پر طلاق واقع ہو جاتی ہے، لعان یہ ہے کہ شوہر بیوی پر برائی کی تہمت لگائے اور عورت کو اس کا اقرار نہ ہو اور عدالت ان کو علاحدہ کر دے، علاحدگی کی پہلی تینوں صورتوں (خلع، ایلاء، لعان) کا ذکر قرآن مجید میں موجود ہے، اور قاضی کے ذریعہ فتح و تفریق کا ذکر حدیث میں آیا ہے، ان میں سے کسی بھی صورت میں زوجین کے درمیان علاحدگی کی ایک صورت ہے، لہذا قیاس کا تقاضا یہی ٹھہرا کہ ان امور کی طرح طلاق واقع ہونے کے لئے بھی پہلے ثالث کے ذریعہ معاملہ طے کرنے کی کوشش کرنا ضروری نہیں ہو۔

قانونی و اخلاقی احکام کا فرق

ہر قانون میں کچھ احکام اخلاقی ہوتے ہیں اور کچھ قانونی، خاص کر مذاہب میں ایک بڑا حصہ اخلاقی قانون پر مشتمل ہوتا ہے، بڑوں کا احترام، چھوٹوں کے ساتھ شفقت، دوسروں کا بوجھ اٹھانے میں مدد کرنا، اور پڑوسیوں کو بھوکا نہ رہنے دینا وغیرہ، کتنے ہی احکام

ہیں جو اخلاقیات میں سے ہیں، ان کو قانون کا درجہ حاصل نہیں۔

نکاح و طلاق سے متعلق بھی بہت سے اخلاقی قوانین ہیں، مثلاً یہ کہ ایسے طہر میں طلاق نہ دی جائے، جس میں شوہر بیوی سے قربت کر چکا ہے، اسی طرح حالت حیض میں طلاق نہیں دی جائے؛ لیکن اگر طلاق دے، ہی دے تو گویہ فعل گناہ کا ہوگا، لیکن طلاق واقع ہو جائے گی، خود حضرت عبد اللہ بن عمرؓ کے جس واقعہ کا ذکر آیا ہے کہ انہوں نے اپنی بیوی کو حالت حیض میں طلاق دے دی، ان کی طلاق کو طلاق شمار کیا گیا، حدیث میں اس کی صراحت موجود ہے:

”وَكَانَ عَبْدُ اللَّهِ طَلَقَهَا تَطْلِيقَةً وَاحِدَةً فَحَسِبَتْ مِنْ طَلَاقَهَا“ (رواہ مسلم، حدیث نمبر: ۱۷۳۱)۔

پس مصالحانہ تدبیروں کے سلسلہ میں قرآن کے جن احکام کا اوپر ذکر آچکا ہے، وہ اولادو خاص طلاق سے متعلق نہیں ہیں؛ بلکہ ان کا تعلق ازدواجی زندگی کے تمام ہی مسائل سے ہے، دوسرے یہ احکام اخلاقی نوعیت کے ہیں، یہ شرط کے درجہ میں نہیں ہیں کہ جب تک ان مراحل کی تکمیل نہ ہو جائے طلاق واقع ہی نہ ہو۔

تحکیم کا طلاق سے متعلق ہے؟

عدالتیں جن آیات سے اس سلسلہ میں استدلال کر رہی ہیں، وہ یہ ہیں:

”الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ فَالصَّالِحَاتُ قَانِتَاتٌ حَافِظَاتٌ لِلْغَيْبِ بِمَا حَفِظَ اللَّهُ وَالْأَنْتُمْ تَحَافُونَ نُشُورَهُنَّ فَعِظُوهُنَّ وَاهْجُرُوهُنَّ فِي الْمَضَاجِعِ وَاصْرِنُوهُنَّ فِي الْأَطْعَنُكُمْ فَلَا تَبْغُوا عَلَيْهِنَّ سِيلًا إِنَّ اللَّهَ كَانَ عَلَيْا كَبِيرًا— وَإِنْ خِفْتُمْ شِقَاقَ بَيْنَهُمَا فَابْعَثُوا

حَكْمًا مِنْ أَهْلِهِ وَحَكْمًا مِنْ أَهْلِهَا إِنْ يُرِيدَ آءًا ضَالًّا حَمْرَقِ اللَّهِ بَيْنَهُمَا إِنَّ اللَّهَ كَانَ عَلِيمًا حَبِيرًا“ (ناء: ٥٣-٣٣)۔

(مرد عورتوں پر نگران ہیں؛ اس لئے کہ مردوں نے اپنے مال خرچ کئے ہیں، پس نیک عورتیں فرماں بردار ہوتی ہیں، اور شوہر کی عدم موجودگی میں جیسا کہ اللہ نے محفوظ رکھا ہے، اپنی (عزت و آبرو اور مال) کی حفاظت کرتی ہیں، اور جن عورتوں کی نافرمانی کا تمہیں اندیشہ ہو، ان کو نصیحت کرو، ان سے بستر الگ کرو، اور ان کی سرزنش کرو، اگر وہ فرمانبرداری کریں تو ان پر (زیادتی کا) راستہ تلاش نہ کرو، بے شک اللہ بلندی اور بڑائی والے ہیں، اور اگر تم کو میاں بیوی کے درمیان اختلاف کا اندیشہ ہو تو ایک حکم مرد کے خاندان سے اور ایک حکم عورت کے خاندان سے مقرر کرو، اگر یہ دونوں صلح کرانا چاہیں گے تو اللہ ان کے درمیان جوڑ پیدا کر دیں گے، بے شک اللہ تعالیٰ علم والے اور باخبر ہیں)۔

ان آیات میں مرد و عورت کا مقام بتایا گیا ہے کہ مرد صدر خاندان ہے، اور عورت پر جائز امور میں اس کی اطاعت واجب ہے؛ چونکہ حقوق اور فرائض کے بارے میں اکثر نزاع پیدا ہو جاتی ہے، اور میاں بیوی کی ہمہ وقتوں رفاقت کی وجہ سے ان کے درمیان نزاع کا امکان زیادہ ہوتا ہے؛ اس لئے خاص طور پر میاں بیوی کے بارے میں بتایا گیا کہ اگر بیوی شوہر کے حقوق کے بارے میں کوتاہی کرے، اور اس کی وجہ سے تعلقات میں ناخوشگواری پیدا ہونے کا اندیشہ ہو تو پہلے شوہر ذاتی طور پر اس کو حل کرنے کی کوشش کرے، اور اس کی تین صورتیں ہو سکتی ہیں:

الف- پند و نصیحت کے ذریعہ سمجھانا۔

ب- عارضی طور پر ترک تعلق۔

ج۔ معمولی سرزنش۔

اور اگر اس سے مسئلہ حل نہ ہو تو سماج کو چاہئے کہ باہمی جھگڑے طے کرنے کے لئے دونوں خاندان سے ایک ایک حکم لے کر اختلاف کو ختم کرانے کی کوشش کرے۔
یہ پورا مضمون ان ہی دو آیتوں میں آیا ہے، نہ اس سے پہلے دور تک طلاق کا ذکر ہے نہ اس کے بعد، اگر یہ آیت طلاق سے متعلق ہوتی تو اس ارشاد کے ساتھ طلاق کا بھی ذکر آتا، یہ تو ایک عمومی نصیحت ہے؛ چونکہ ازدواجی رشتہ خاندان کے استحکام کے لئے خصوصی اہمیت کا حامل ہے؛ اس لئے خاص طور پر ذکر کیا گیا ہے کہ اس میں دراٹ پیدا نہیں ہونی چاہئے، شوہر بھی ذاتی طور پر اس کے لئے کوشش کرے، اور سماج بھی اس سلسلہ میں اپنا کردار ادا کرے، اس کا تعلق خاص طلاق کے مسئلہ سے نہیں ہے؛ بلکہ یہ اس بات کی تعلیم ہے کہ کسی بھی قسم کا اختلاف میاں بیوی میں پیدا ہو تو اسے اسی طریقہ پر حل کرنے کی کوشش کی جائے۔

اس آیت کے پس منظر میں زوجین کو نصیحت کی جاسکتی ہے کہ طلاق میں عجلت نہیں کرنی چاہئے؛ بلکہ اگر تعلقات میں ناخوشنگواری پیدا ہو جائے تو اس کو حل کرنے کی مختاصانہ کوشش کی جائے، اور آخری چارہ کار کے طور پر ہی طلاق وی جائے؛ لیکن اس کی حیثیت طلاق کے لئے شرط کی نہیں ہے اور غور کریں تو..... آیتوں میں جن مرحل کا ذکر کیا گیا ہے ان میں تین (پندو نصیحت، ترک تعلق، معمولی سرزنش) تو وہ ہیں، جن کا تعلق شوہر اور بیوی کی خلوت سے ان کو ت وعدالت کے سامنے ثابت کرنا بھی دشوار ہے، اگر ان دونوں آیتوں میں آنے والے احکام کو طلاق کے مسئلہ سے جوڑا جائے، اور طلاق واقع ہونے کے لئے طلاق سے پہلے ان امور کو پورا کرنا شرط قرار دیا جائے تو وعدالت میں طلاق کے واقع ہونے کی بات کو ثابت کرنا شاید ناممکن ہو جائے۔

۳۔ کیا تھکیم لازم قرار دینا عورتوں کے مفاد میں ہے؟

یہ بات بادی النظر میں بہتر معلوم ہوتی ہے کہ طلاق کا فیصلہ آخری چارہ کار کے طور پر کیا جائے، اس سے پہلے باہمی صلح و صفائی کی تدبیریں کی جائیں، انہیں تدبیروں میں سے ایک یہ ہے کہ اگر زوجین آپس میں مسئلہ کو حل نہ کر سکیں تو خاندان کے بزرگوں، یا سماج کے کسی اور ذمہ دار شخص کے ذریعہ نزاع کو سلبھانے کی کوشش کریں، قرآن نے اگرچہ ثالثی سے طلاق کو مربوط نہیں کیا ہے؛ لیکن زوجین کے اختلاف حل کرنے کی مختلف تدبیریں بتائی ہیں، ان میں ایک تدبیر یہ بھی ہے، جس کا سورہ نساء کی آیت نمبر ۵۳، ۵۴ میں ذکر آیا ہے؛ البتہ اس کو لازم قرار نہیں دیا گیا ہے، اور نہ طلاق کے معتبر ہونے کے لئے اس کو شرط کا درجہ دیا گیا ہے۔

غور کیا جائے تو اس کو لازم نہ کرنے میں عورتوں ہی کا مفاد ہے؛ کیونکہ طلاق زندگی کا بندرواز نہیں، جس کے آگے کوئی راستہ نہ ہو؛ بلکہ یہ ایک مرحلہ کا اختتام ہے اور دوسرے مرحلہ کا آغاز ہے، طلاق کے ذریعہ زندگی کا ایک باب بند ہوتا ہے اور دوسرا کھلتا ہے، عورت کا پہلا رشتہ نکاح ختم ہو جاتا ہے اور دوسرے نکاح کی راہ ہموار ہوتی ہے، اگر شوہر پر یہ بات لازم قرار دی جائے کہ وہ ان اسباب وجوہ کی وضاحت کرے، جن کی وجہ سے اس نے طلاق دی ہے تو ہو سکتا ہے کہ بہت سی دفعہ ان کا ظاہر کرنا خود عورت کے مفاد میں نہ ہو، ایسے موقع پر ایک شریف اور باعزت میاں بیوی اس بات کو بہتر سمجھتے ہیں کہ علاحدگی ہو جائے اور ایسے واقعات پر دہ ہی میں رہیں؛ تاکہ کسی فریق کی بے عزتی اور بے آبروئی نہ ہو، اور اگر طلاق کا سبب عورت کی طرف سے پائی جانے والی کوتا ہیاں نہ ہوں، تب بھی اس بات کا قوی اندیشہ ہے کہ خدا نا ترس شوہر جھوٹ بولے اور اپنی بیوی کے کردار

پر حملہ کرے؛ تاکہ طلاق دینے کے عمل کو درست ثابت کر سکے، ہر دو صورت میں عورت کے لئے آئندہ زندگی کا آغاز مشکل ہو جائے گا، جب سماج تک یہ بات پہنچ گی کہ فلاں شخص کی بیوی پر بد کردار، بد اخلاق، بد زبان اور نافرمان ہونے کا لازام ہے تو غور کیجئے کہ کوئی شخص اس کو اپنی بیوی یا بھوپنانے کو تیار ہو گا؟ ہندوستان کے موجودہ معاشرہ کی صورت حال یہ ہے کہ کنواری لڑکیوں کا رشتہ ملنا دشوار ہوتا ہے، وہاں کیا ایسی مطلقہ عورتوں کا رشتہ ملنا آسان ہو گا، جن کی کمزوریاں طشت ازبام ہو چکی ہوں؟ یا وہ ہوں تو بے قصور؛ لیکن انہیں بدنام کر دیا گیا ہو؟ اس لئے حقیقت یہ ہے کہ طلاق سے پہلے تھکیم کو ضروری قرار دینا نتیجہ کے اعتبار سے عورت کے لئے نقصان دہ ہے نہ کہ فائدہ مند۔



نفقہ مطلقہ کا مسئلہ

شریعت اور انصاف کے آئینہ میں

ایک دہائی سے زیادہ عرصہ سے نفقہ مطلقہ کا مسئلہ بحث و نظر کا موضوع بننا ہوا ہے، شاہ بانو کیس نے پورے ملک میں جو بلچل پیدا کی تھی، اور اس مسئلہ کے پس منظر میں تحفظ شریعت کی تحریک نے جس طرح پورے ملک کے مسلمانوں کو بیدار کیا تھا، اور احکام شریعت کو سمجھنے اور اس کی معاشرتی اہمیت کا مطالعہ کرنے کا جو شعور پیدا کیا تھا، وہ یقیناً مسلمانان ہند کی دینی اور ملیٰ تاریخ یا ایک روشن باب ہے، اسی کے نتیجے میں ”تحفظ حقوق مسلم خواتین بل“ پاس ہوا، مسلمان تو قع رکھتے تھے کہ یہ قانون اس مسئلہ میں مسلمانوں کی بے چینی اور ضرراً بکار کرے گا؛ لیکن افسوس کہ اس قانون کی ہماری بعض عدالتون نے ایسی تشریع کی، جس نے اس قانون کے بنیادی مقصد ہی کو مجروح کر کے رکھ دیا، اور ایسی تشریحات کی گئیں جو ”قانون کی تشریع“ سے آگے بڑھ کر ”قانون وضع“ کرنے کے دائرة میں آتی ہیں، اس طرح کے فیصلوں نے یقیناً مسلمانوں کے مذہبی جذبات کو ٹھیک پہنچائی ہے، بعض بھولے بھالے اور قانون کی روح اور مضمرات سے ناواقف غیر مسلم بھائی تو کیا، مسلمان بھی مطلقہ کے لئے نفقہ کے حق کو ایک جائز اور انسانی حق باور کرتے ہیں؛ حالانکہ نہ صرف اسلامی؛ بلکہ عقلی نقطہ نظر سے یہ بات ناقابلِ ثہم ہے۔

نفقة واجب ہونے کے اسلامی اصول

جہاں تک قانون شریعت کی بات ہے تو شریعت میں ایک شخص کا نفقة دوسرے شخص پر تین وجہ میں سے کسی ایک وجہ سے واجب ہوتا ہے: ۱- قرابت، ۲- جس، ۳- ملکیت۔

ماں باپ، بال بچے، بھائی بہن، دادا دادی، اور بعض حالات میں دوسرے اعزہ اور رشتہ داروں کا نفقة قرابت کی وجہ سے واجب ہوتا ہے، قرابت کی بناء پر نفقة واجب قرار دیئے جانے کے سلسلہ میں دو اصول بنیادی اہمیت رکھتے ہیں، ایک یہ کہ قرابت کی بناء پر اس شخص کا نفقة واجب ہوگا، جو خود اپنی کفالت سے قاصر ہو، دوسرے اس شخص پر واجب ہوگا، جو اتنا خوش حال ہو کہ ضروری حد تک اپنی ضروریات پوری کر کے اس شخص کی کفالت بھی کر سکتا ہو۔

ملکیت کا مطلب یہ ہے کہ جو شخص کسی چیز کا مالک ہو، اس کا نفقة اس پر واجب ہوگا، جب غلام اور باندی کا وجود تھا تو اسی بنیاد پر مالک پر غلام اور باندی کا نفقة واجب قرار دیا جاتا تھا، اسی طرح اسلام جانوروں کا نفقة ان کے مالک پر واجب قرار دیتا ہے، اگر کوئی شخص اپنے جانوروں کو چارہ فراہم نہ کر سکتے تو اس کے لئے یہ حکم ہے کہ اگر حلال جانور ہو تو یا تو ذبح کر کے کھالے، یا فروخت کر دے، اور حرام جانور ہو تو اسے بھر حال فروخت کر دے، اس کو بھوکار کر لیوں ہی اپنی ملکیت میں رکھنا جائز نہیں، اور دیانت و اخلاق کے اخلاف ہے۔

”جس“ کے معنی ہیں روکے رکھنا، یعنی اگر ایک شخص دوسرے شخص کی وجہ سے محبوس ہو، پابندی کی حالت میں ہو اور معاشی سرگرمیاں اختیار نہیں کر سکتا ہو تو اس کا نفقة اس

شخص پر واجب ہوگا جس کی وجہ سے وہ پابندی اور جس کی حالت میں ہے، ملازمین اور مزدوروں کی تجوہ گورنمنٹ اور آجرین پر اسی لئے واجب ہے؛ کیونکہ وہ سرکار اور آجر کے لئے مجبوس ہیں۔

بیوی کا نفقة شوہر پر اسی جہت سے واجب ہوتا ہے، بیوی گھر کی دلکشی بھال، بال بچوں کی پرورش اور امور خانہ داری کے لئے گویا مجبوس ہوتی ہے؛ اس لئے شوہر کے ذمہ اس کا نفقة واجب رکھا گیا ہے، جس کی وجہ سے جو نفقة واجب ہوتا ہے، اس کے سلسلہ میں اصول یہ ہے کہ مجبوس و پابند شخص غریب و تنگ دست ہو، یا معاشی اعتبار سے خوش حال و خود مکتفی، اور اسی طرح وہ جس شخص کے لئے مجبوس ہے، اس کی معاشی حالت اچھی ہو یا معمولی، بہر صورت نفقة واجب ہوگا۔

پھر جب ایک عورت اپنے شوہر سے مطلقاً ہو جاتی ہے، تو عدت گذرنے کے بعد وہ اپنے سابق شوہر کے لئے مجبوس نہیں، دوسرا نکاح کر سکتی ہے، اور شریعت کے دائرہ میں رہتے ہوئے معاشی سرگرمی بھی اختیار کر سکتی ہے، اس لئے کہ اس کو نہ سابق شوہر سے اجازت حاصل کرنے کی ضرورت ہے اور نہ سابق شوہر کو اس کو ملازمت یا کسی اور بات سے روکنے کا حق ہے؛ اس لئے اب ”جس“ کی وجہ سے نفقة واجب ہونے کی کوئی وجہ نہیں، نیز یہ بات بھی ظاہر ہے کہ طلاق واقع ہونے کے بعد اپنے سابق شوہر سے اس کی کوئی قرابت باقی نہیں رہی؛ کیونکہ ازدواجی رشتہ خونی رشتہوں کی طرح اٹوٹ رشتہ نہیں ہے؛ بلکہ ایک رشتہ ہے، جوزبان کے بول سے وجود میں آتا ہے اور زبان کے بول ہی سے ختم بھی ہو جاتا ہے؛ اس لئے طلاق کے بعد میاں بیوی میں کوئی قرابت باقی نہیں رہتی، جہاں تک ملکیت کی بات ہے تو اسلام کی نگاہ میں شوہر و بیوی نکاح کے دو فریق اور زندگی میں ایک دوسرے کے رفیق ہیں نہ کہ مالک اور مملوک، اسلام سے پہلے عورت کو بعض سماج میں مرد کی ملکیت اور

جانداد تصور کیا جاتا تھا، اسلام نے اس تصور کو مٹا دیا اور کہا کہ جیسے مردوں کے عورتوں پر حقوق ہیں، اسی طرح عورتوں کے مردوں پر ہیں:

”وَلَهُنَّ مِثْلُ الَّذِي عَلَيْهِنَّ بِالْمَعْرُوفِ“ (بقرہ: ۸۲۲)۔

غرض کہ اسلامی قانون کے نقطہ نظر سے طلاق اور عدت گذرنے کے بعد کوئی ایسی بنیاد باقی نہیں رہتی، جس کی وجہ سے مرد پر اس عورت کا نفقہ واجب قرار دیا جائے۔

ہندو مذہب میں حقیقی تصور یہی تھا کہ بیوی شوہر کی ملکیت ہوتی ہے، اور ایک عورت کو ہمیشہ اسی شوہر کے ساتھ بندھا رہنا ہے، وہ اپنے آپ کو اس کی قید نکاح سے آزاد نہیں کر سکتی، غالباً اسی تصور نے ”ستی“ کے روایج کو جنم دیا، کہ جب شوہر مر جائے تو عورت بھی اس کے ساتھ نہ آتش کر دی جائے، پس، چونکہ ہندو سماج میں عورت کے مطلقہ ہونے کا تصور نہیں؛ اس لئے مطلقہ سے متعلق احکام کا بھی وجود نہیں؛ اسی لئے برادران وطن کے لئے یہ بات حیرت انگیز ہو سکتی ہے کہ کوئی عورت جب ایک بار نکاح میں آچکی ہو تو پھر وہ نکاح کی وجہ سے واجب ہونے والے نفقہ سے کیوں کرمروم ہو سکتی ہے؟ لیکن اسلام میں نکاح کا ایک اعلیٰ تصور ہے کہ شوہرو بیوی ایک معاہدہ کے تحت ازدواجی رشتہ کے بندھن میں بندھتے ہیں، اور بڑی حد تک مساوی حیثیت کے مالک ہیں، پھر جب کسی ایک کی خواہش پر نکاح ختم ہو جائے تو وہ اپنی زندگی کے بارے میں آزاد ہیں، دونوں کی اس حیثیت کے پس منظر میں دیکھا جائے تو یہ بالکل معقول بات ہے کہ جب مرد و عورت کے درمیان ازدواجی رشتہ ہی باقی نہیں رہتا تو اس مرد پر اس عورت کا نفقہ کیوں کرواجب ہو گا؟

عقل و مصلحت کا پہلو

خالص عقلی اور سماجی مصالح کے نقطہ نظر سے بھی مرد پر مطلقہ کا نفقہ واجب قرار دینا نامناسب بات ہے اور اس سلسلہ میں چند امور کو پیش نظر کرنے کی ضرورت ہے:

۱-اگر مرد کو یہ معلوم ہو جائے کہ اپنی بیوی کو طلاق دینے کی صورت میں اسے زندگی بھرنفہ دیتے رہنا پڑے گا تو جو مرد اپنی بیوی سے رشتہ ختم کرنا چاہتا ہو، اس میں نفرت کے جذبات مزید بڑھیں گے، اس زندگی بھر کی سزا سے نجات پانے کے لئے وہ غیر قانونی راستے اختیار کرے گا، اور بجائے طلاق دینے کے بیوی کی زندگی کے درپے ہو جائے گا، اور اس طرح کے واقعات پیش آئیں گے، جو روز ہمارے یہاں اخبارات کی سرخیاں بنتی رہتی ہیں، قانونی راستے کو اتنا مشکل، دشوار اور تکلیف دہنہ بنانا چاہئے کہ لوگ غیر قانونی راستے اختیار کرنے پر مجبور ہو جائیں۔

۲- طلاق کے بعد بھی نفقہ واجب قرار دینے کا ایک منقی اثر یہ مرتب ہو سکتا ہے کہ مغربی ملکوں کی طرح ہمارے ملک میں بھی نکاح کی شرح کم ہوتی جائے، مغربی ممالک میں طلاق کو ایک مشکل عمل بنادیا گیا اور طلاق کی صورت میں مرد پر ڈھیر سارے واجبات عائد کر دیئے گئے، اس کی وجہ سے وہاں نکاح کی شرح گھٹتی جا رہی ہے، مثلاً درج ذیل اعداد و شمار ملاحظہ کئے جاسکتے ہیں:

	۱۹۶۰	۱۹۷۰	۱۹۸۰	۱۹۹۰	۲۰۰۰	۲۰۰۹	۲۰۱۰	ممالک
۸۳	۷۱	۶۲	۵۹	۴۹	۴۲	۴۵	-۱	آسٹریا
۷۱	۷۶	۶۷	۶۵	۴۴	۴۰	۳۹	-۲	بلجیم
۷۸	۷۵	۵۲	۶۱	۷۲	۶۰	۵۶	-۳	ڈنمارک
۷۰	۷۸	۶۲	۵۱	۵۰	۳۹	۳۹	-۴	فرانس
۹۵	۷۵	۶۳	۶۵	۵۱	۴۶	۴۷	-۵	جرمنی
۷۷	۷۰	۶۵	۵۸	۴۵	۵۲	۵۰	-۶	یونان

77	95	64	65	55	44	45	45	ہالینڈ	-۷
77	73	57	56	50	38	36	36	اٹلی	-۸
78	79	79	76	48	49	47	پرتگال	-۹	
78	73	59	57	54	38	36	36	اپسین	-۱۰
67	54	45	47	45	51	53	53	سویڈن	-۱۱
75	85	74	66	52	43	45	45	برطانیہ	-۲۱

۳۔ بد مقاش اور بیمار ذہن عورتیں کوشش کریں گی کہ شوہر کو اس طرح پریشان کریں کہ وہ طلاق دینے پر مجبور ہو جائے اور پھر اپنی مفسد انہ حرکتوں میں مشغول رہیں گی؛ چنانچہ ایسے واقعات سامنے آئے ہیں کہ ایک مطلقہ عورت اپنے آشنا کے ساتھ علاویہ عدالت میں آتی ہے اور سابق شوہر سے نفقة و صول کر کے لے جاتی ہے، کیا اسے سماجی انصاف کہا جا سکتا ہے؟ بلکہ ایسا بھی ممکن بھی ہے کہ بعض بد مقاش عورتیں سابق شوہر سے نفقة حاصل کرنے اور آتش انتقام ٹھنڈی کرنے کی غرض سے دوسرے نکاح سے احتراز کریں، اور بے راہ روی کو ترجیح دیں۔

۴۔ آخر ایک شخص کا نفقة دوسرے پر واجب قرار دینے کے لئے کوئی بنیاد و اساس تو ہونی چاہئے، اگر اجر اور آجر کے درمیان اجارہ ختم ہونے کے بعد ایک پر دوسرے کے واجبات عائد نہیں ہوتے، ملازمت ختم ہونے کے بعد ملازم تنخواہ کا مستحق نہیں ہوتا، تو یہ کون سی منطق ہے کہ ایک مرد و عورت کے درمیان نکاح کا رشتہ باقی نہیں رہا؛ لیکن مرد نفقة ادا کرتا رہے؟ اور پھر کیا کوئی غیر مند شریف عورت اس بات کو گوارا کر سکتی ہے کہ ایک اجنبی اور بے تعلق شخص کے لئے پر اس کی پروردش ہو، اور ایک ایسے شخص کے سہارے وہ زندگی گزارے، جس نے اسے رد کر دیا ہے، اس لئے حقیقت یہ ہے کہ عقل اور سماجی مصلحت کا

تقاضا بھی یہی ہے کہ مطلقہ کا اس کے سابق شوہر پر نفقہ واجب نہیں ہونا چاہئے۔

مسئلہ کا حل

لیکن کیا اسلام نے ایسی عورتوں کو بے سہارا کر دیا ہے؟ ہرگز نہیں، اس سلسلہ میں چند نکات کو ملحوظ رکھنا چاہئے:

الف- اسلامی نقطہ نظر سے نکاح کی وجہ سے عورت کا رشتہ اپنے خاندان سے منقطع نہیں ہوتا؛ اسی لئے وہ اپنے ماں باپ اور بعض اوقات بھائی اور بیوی اور غیرہ سے میراث کی حق دار ہوتی ہے، جب کوئی عورت مطلقہ ہو جائے تو اب اس کے والدین اور قریبی محرم رشتہ داروں پر حسب مراتب اس کا نفقہ واجب ہوتا ہے، اس سلسلہ میں اصول یہ ہے کہ اگر اس خاتون کا انتقال ہو جائے تو جو لوگ شرعاً اس کے وارث ہوں گے، انہی اعزہ پر اس کا نفقہ واجب ہوگا۔

ب- اکثر طلاق کے وقت مہر کی صورت میں ایک خطیر رقم ملتی ہے، جسے وہ کاروبار میں شریک کر کے کچھ گذران حاصل کر سکتی ہے۔

ج- اگر اس کی پرورش میں طلاق دینے والے شوہر کے بچے اور بچیاں ہیں تو بچوں کی عمر آٹھ سال ہونے تک اور لڑکیوں کی عمر بالغ ہونے تک ماں پرورش کی حقدار ہے، اس عرصہ میں وہ سابق شوہر سے اس کے بچوں کی پرورش کرنے کی اجرت وصول کر سکتی ہے، یہ نفقہ نہیں ہے؛ بلکہ اس کی محنت کا معاوضہ ہے، یہ اجرت حضانت اتنی ہوئی چاہئے کہ بچہ کی پرورش کرنے والی عورت کے کھانے پہنچنے اور رہائش کی ضرورت پوری ہو جائے، فقہاء نے اس کی صراحت کی ہے۔

.....

و سب سے اہم بات یہ ہے کہ اسلام نے ایسی خواتین کے نکاح ثانی کا حکم دیا ہے: ”وَأَنِكُحُوا الْأَيَامَى مِنْكُمْ“ (نور: ۲۳) اس لئے سرپرستوں کا شرعی فریضہ ہے کہ وہ کنواری لڑکیوں کی طرح ان کے نکاح کی بھی فلکر کریں۔

غرض کہ ہرگز ایسا نہیں ہے کہ اسلام نے ایسی عورت کو محروم اور بے آسرار کھا ہو۔ لیکن قانون کے فوائد اور نقصانات کا تعلق بہت کچھ قانون پر عمل کرنے والوں کے صحیح اور غلط رویہ سے بھی ہوتا ہے، مسلمانوں کی ذمہ داری ہے کہ وہ مطلقہ عورتوں کے نکاح کو رواج دیں، ہندو معاشرہ کی طرح ایسی خواتین کو منحوس نہ سمجھیں، سارے مسئلہ کی اصل جڑی ہی ہے، عرب معاشرہ میں آج بھی مطلقہ کا کوئی مسئلہ نہیں، اور طلاق کے واقعہ کو چند اس دشوار نہیں سمجھا جاتا؛ کیونکہ وہاں طلاق شدہ عورتوں کا نکاح کوئی دشوار بات نہیں؛ بلکہ عدت گذرتے گذرتے پیام آنے شروع ہو جاتے ہیں؛ اسی لئے دونوں خاندانوں میں اس طرح کی تلخی بھی پیدا نہیں ہوتی، جو ہندوستان میں دیکھنے میں آتی ہے۔ دوسرے ہماری محبت اور حسن سلوک کا دائرہ اتنا سمت گیا ہے کہ ہم ”اپنے اور اپنے بچوں“ کے سوا کسی کی ذمہ داری محسوس نہیں کرتے، یہاں تک کہ بعض لوگ تو بوجھے ماں باپ کو بھی بوجھ سمجھنے لگے ہیں، ان حالات میں مطلقہ عورتوں کے تین ذمہ داریوں کے احساس کی کیا خاک توقع رکھی جاسکتی ہے؟ اس لئے یہ بات بہت ضروری ہے کہ مسلم سماج میں اس احساس کو جگایا جائے اور لوگوں کے ضمیر کو چھپھوڑا جائے کہ ایسی بے کس و بے آسرا عورتوں کی ضروریات کی کفالت بھی ہماری ذمہ داری ہے، اور یہ احسان نہیں؛ بلکہ ایک حق کی ادائیگی ہے!

لے پاک (Adopted Child) کا مسئلہ

شریعت اور عقل کی روشنی میں!

مسلم پرستل لاسے متعلق جن مسائل پر بحث کی جاتی ہے، ان میں ایک ”متبنی“ یعنی ”لے پاک“ کا مسئلہ بھی ہے، عربی زبان میں بیٹے کو ”ابن“ کہتے ہیں اور جو بیٹا نہ ہو، مگر اس کو بیٹا بنالیا گیا ہو، اس کو ”متبنی“ کہتے ہیں، دنیا کی مختلف قوموں اور نظام ہائے قانون میں ”متبنی“ بنانے کی گنجائش تسلیم کی گئی ہے، یونانیوں اور رومیوں کے بارے میں نقل کیا جاتا ہے کہ ان کے یہاں بھی ”متبنی“ کا تصور تھا، ہندو بھائیوں کے یہاں اس کا تصور موجود ہے اور ان کے یہاں اس کا خاص سبب یہ ہے کہ ان کے عقیدہ کے مطابق انسان کی مکتبی (نجات) اس بات سے متعلق ہے کہ بیٹا اس کی چچا (لاش) کو آگ لگائے؛ اس لئے کسی کو اگرا ولاد نہیں ہوتی ہے تو وہ کسی اور لڑکے کو ”متبنی“ لے کر اس ضرورت کو پوری کرتا ہے۔

زمانہ جاہلیت میں

محمد رسول اللہ ﷺ حجاز میں مبعوث کئے گئے اور یہیں آپ ﷺ کی نبوت کا آفتاب طلوع ہوا، عربوں میں بھی اسلام سے پہلے متبنی بنانے کا تصور موجود تھا اور اس سلسلہ میں کم سے کم چار واقعات ناموں کی صراحت کے ساتھ ملتے ہیں۔

ان میں ایک واقعہ تو حضرت زید بن حارثہؓ کا ہے، خود رسول اللہ ﷺ سے

متعلق ہے اور قرآن مجید میں اس کا ذکر آیا ہے، حضرت زید بن حارثہ بن شرحبیل الكلبیؓ کو زبردستی مکہ کے بعض قافلوں نے انگو کر کے بیچ دیا تھا، حکیم بن حزامؓ نے ان کو خرید لیا اور بعد میں اپنی پھوپھی حضرت خدیجہؓ کو تحفتاً دے دیا، جب رسول اللہ ﷺ کا نکاح حضرت خدیجہؓ سے ہوا تو انہوں نے حضرت زیدؓ کو آپ ﷺ کی ملکیت میں دے دیا، حضرت زیدؓ نے بڑی ہی محبت اور جانشیری کے ساتھ آپ ﷺ کی خدمت کی، اور جب ان کے والد اور پیچا انہیں اپنے قبیلہ میں واپس لے جانے کے لئے آئے اور آپ ﷺ نے اپنی طرف سے انہیں اجازت دے دی، تب بھی انہوں نے اپنے خاندان کے مقابلہ میں آپ ﷺ کے ساتھ رہنے کو ترجیح دی؛ چنانچہ آپ ﷺ نے ان کو آزاد کر کے اپنا مستینی بنالیا، یہ واقعہ آپ ﷺ کے نبی بنائے جانے سے پہلے کا ہے:

”وَقَدْ كَانَ النَّبِيُّ صَلَّى اللَّهُ عَلَيْهِ وَسَلَّمَ أَعْتَقَ زِيدَ بْنَ حَارِثَةَ بْنَ شَرْحَبِيلَ الْكَلَبِيَّ وَتَبَنَاهُ“

قبل الوحي“ (التفسير المظہری ۷/۳۸۲، طبع مکتبہ رشید یکونہ)۔

رسول اللہ ﷺ کے نبی بنائے جانے کے بعد بھی حضرت زید بن حارثہؓ کا یہی تعلق آپ ﷺ کے ساتھ باقی رہا، یہاں تک کہ صحابہؓ آپ ﷺ کو ”زید بن حارثہ“ کے بجائے ”زید بن محمد“ کہا کرتے تھے؛ چنانچہ حضرت عبد اللہ بن عمرؓ سے مقول ہے:

”مَا كَنَا نَقُولُ زِيدَ بْنَ الْحَارِثَةِ إِلَّا زِيدَ بْنَ مُحَمَّدٍ“ (تفسیر مظہری ۷/۳۸۲)۔

القرآن: ”أَدْعُوهُمْ لَا بَآئُهُمْ، هُوَ أَقْسَطُ عِنْدَ اللَّهِ“ (تفسیر مظہری ۷/۳۸۲)۔

اسی سلسلہ میں قرآن مجید کی یہ آیت نازل ہوئی:

”وَمَا جَعَلَ أَذْعِيَاءَ كُمْ أَبْنَائَكُمْ، ذَلِكُمْ فَوْلُكُمْ بِأَفْوَاهِكُمْ، وَاللَّهُ يَقُولُ الْحَقَّ وَهُوَ يَهْدِي السَّبِيلَ، أَدْعُوهُمْ لَا بَآئُهُمْ، هُوَ أَقْسَطُ عِنْدَ

اللَّهُ، فَإِنْ لَمْ تَعْلَمُوا إِبَآئَهُمْ فَإِخْوَانُكُمْ فِي الدِّينِ
وَمَوَالِيْكُمْ“ (ازاب: ۵)۔

(اور اللہ نے تمہارے لے پاک لوگوں کو واقعی تمہارا بیٹا نہیں بنادیا ہے، یہ تو تمہارے اپنے منہ کی باتیں ہیں، اللہ تعالیٰ حق بات فرماتے ہیں، اور سیدھی راہ دکھاتے ہیں؛ اس لئے لے پاک لوگوں کو ان کے حقیقی باپوں کی طرف نسبت کر کے بلا و، اللہ کے نزد یک پورا انصاف یہی ہے، پھر اگر تمہیں ان کے حقیقی باپوں کا علم نہ ہو تو وہ تمہارے دینی بھائی اور دوست ہیں) (تفصیل کے لئے تفسیریں دیکھی جاسکتی ہیں: تفسیر الشعابی ۸۱۲/۳، طبع موسسه الائمه علی للطبعات، بیروت۔ تفسیر البغوي ۱/۳۵۳، الوجيز للواحدی ۸۱۲/۳، التفسير الكبير ۹۶۵/۲۱ طبع دار الخدا العربي، القاهری۔ تفسیر ابن کثیر ۵۸/۳، وہکذا: ص ۱۳۰-۵۰۱، طبع دار احیاء التراث العربي، بیروت۔ الجامع لأحكام القرآن للقرطبي ۱/۳۰۸، طبع الکتب العلمیة، بیروت، لبنان۔ تفسیر ابن الصودا ۱۳۰۱-۵۰۱، طبع دار احیاء التراث العربي، بیروت۔ احکام القرآن للجصاص ۳/۲۶، وہکذا: ص ۲۷۳ طبع الکتب العلمیة، بیروت، الکشاف ۳/۲۵، طبع دار احیاء التراث العربي، بیروت، لبنان۔ التفسير الاميري ۱۲/۳۳۲-۳۳۲، طبع دار الفکر، دمشق، بیروت۔ احکام القرآن لابن العربي ۳/۱۵۰-۱۳۰، طبع دار احیاء التراث العربي، بیروت۔ تفسیر الطبری ۶/۸۵، وہکذا: ص ۱۰۸، مؤسسة الرسالة، بیروت)۔

اس سلسلہ میں دوسری نظیر حضرت سالم مولی ابوخذلیفہؓ کی ہے، یہ ایرانی الاصل تھے، ”اصطخر“ ان کا آبائی مسکن تھا، حضرت شہیدۃ بنت یعاز انصاریہ کے غلام ہو کر مدینہ پہنچ، انہوں نے آزاد کر دیا، تو حضرت ابوخذلیفہؓ نے ان کو اپنا متنبی بنالیا (الاستیاع فی معرفة الاصحاب لابن عبد البر ۰۸۰/۲)۔

مشہور محدث حافظ ابن حجرؓ ان کے بارے میں لکھتے ہیں:

”وَكَانَ أَبُو حَذِيفَةَ قَدْ تَبَاهَ كَمَا تَبَاهَ رَسُولُ اللَّهِ زَيْدُ بْنُ حَارِثَةَ فَكَانَ أَبُو حَذِيفَةَ يَرَى أَنَّهُ أَبْنَهُ فَأَنْكَحَهُ ابْنَةَ أَخِيهِ فَاطِمَةَ بْنَتَ الْوَلِيدِ بْنَ عَطْبَةَ، فَلَمَّا أَنْزَلَ اللَّهُ أَدْعُوكُمْ لِأَبَائِهِمْ {رَدَّ كُلَّ أَحَدٍ تَبَاهَ إِلَيْهِ أَبَيهُ وَمَنْ لَمْ يَعْرِفْ أَبَوهُ رَدَّ إِلَيْهِ مَوَالِيهِ“ (الإصابة: ٢/٧٢).-

(ابو حذيفہ نے سالم کو متینی بنالیا تھا، جیسا کہ حضور صلی اللہ علیہ وسلم نے زید بن حارثہ کو متینی بنایا تھا، اور ابو حذیفہ ان کو اپنا بیٹا سمجھتے تھے؛ چنانچہ انہوں نے ان سے اپنی بھتیجی فاطمہ بنت ولید بن عتبہ کا نکاح کر دیا تھا، پھر جب اللہ نے آیت ”أَدْعُوكُمْ لِأَبَائِهِمْ“ نازل کی تو جس کسی نے کسی کو متینی بنایا تھا، اس کو اس کے باپ کی طرف منسوب کر دیا گیا اور جس کے باپ کا علم نہ ہوسکا، اس کو اس کے موالي کی طرف)۔

تیسرا مثال مقداد بن عمرو کی ملتی ہے، ان کے والد کا نام عمرو بن شعیبہ بن مالک تھا، یہ میں آ کر آباد ہو گئے تھے اور قدیم قبائلی نظام کے مطابق اسود بن عبد یغوث زہری سے حلیفانہ تعلق قائم کر لیا تھا؛ چنانچہ اسود نے انہیں اپنا متینی بنالیا؛ اس لئے وہ مقداد بن اسود کہلانے لگے، جب قرآن مجید میں حکم نازل ہوا کہ متینی کو اس کے حقیقی باپ کی طرف منسوب کیا جائے، تو لوگ انہیں مقداد بن عمرو کہنے لگے، اس سلسلہ میں ابن سعد کا بیان ہے:

”وَكَانَ حَالِفًا لِأَسْوَدِ بْنِ عَبْدِ يَغْوِثِ الزَّهْرِيِّ فِي الْجَاهِلِيَّةِ فَتَبَاهَ فَكَانَ يُقَالُ لَهُ الْمَقْدَادُ بْنُ الْأَسْوَدِ، فَلَمَّا نُزِّلَ الْقُرْآنُ {أَدْعُوكُمْ لِأَبَائِهِمْ} قَوْلٌ: الْمَقْدَادُ بْنُ عَمْرُو“ (الطبقات الکبری لابن سعد ۱۲/۳، طبع دار

صادر، بیروت)۔

(انہوں نے اسود بن عبد یغوث زہری سے دور جاہلیت میں حلیفانہ معاہدہ کیا تھا تو اسود نے ان کو اپنا منہ بولا میٹا بنالیا؛ چنانچہ وہ مقداد بن اسود کے نام سے جانے جاتے تھے؛ لیکن قرآن کے حکم ”أَدْعُوهُمْ لِآبَائِهِمْ“ کے نازل ہونے کے بعد مقداد بن عمرو کے نام سے معروف ہوئے)۔

نیز حافظ ابن حجرؓ کا بیان ہے:

”فَبَنِي الْأَسْوَدِ الْمَقْدَادِ فَصَارَ يُقَالُ لَهُ الْمَقْدَادُ بْنُ الْأَسْوَدِ وَ غَلَبَ عَلَيْهِ وَ اشْتَهَرَ بِذَلِكَ، فَلَمَّا نَزَّلَتْ {أَدْعُوهُمْ لِآبَائِهِمْ} قِيلَ لَهُ: الْمَقْدَادُ بْنُ عَمْرُو“ (ابراصۃۃ / ۳۵۲)۔

(اسود نے مقداد کو متینی بنالیا، تو ان کو مقداد بن اسود کہا جانے لگا، اور اسی کے ساتھ وہ مشہور ہو گئے، پھر جب آیت کریمہ ”أَدْعُوهُمْ لِآبَائِهِمْ“ نازل ہوئی، تو مقداد بن عمروؓ کہہ جانے لگے)۔

بلکہ حضرت مقدادؓ اس آیت کے نازل ہونے کے بعد خود کہتے تھے کہ میں مقداد بن اسود نہیں ہوں، مقداد بن عمرو ہوں، مگر مقداد بن اسود کی کچھ ایسی شہرت ہو چکی تھی کہ بہت سے لوگ ان کو مقداد بن اسود ہی کہہ دیا کرتے تھے:

”فَلَمَّا نَزَّلَتِ الْآيَةُ، قَالَ الْمَقْدَادُ: أَنَا بْنُ عَمْرُو وَ مَعِي ذَلِكَ فِي الْإِطْلَاقِ“ (المجمع رأی حکام القرآن للقرطبی ۱/۰۸۰، طبع دار الکتب العلمیہ، بیروت، لبنان)۔

چوتھی مثال عامر بن رہبیعؓ کی ہے، ان کا خاندان حضرت عمرؓ کے والد خطاب بن نفیل کے حلیف تھا، چنانچہ خطاب نے انہیں اپنا متینی بنالیا تھا، اور انہیں عامر بن خطاب

کہا جاتا تھا، جب ”أَذْعُوْهُمْ لِأَبَائِهِمْ“ والی آیت نازل ہوئی، تو پھر اپنے والد کی طرف منسوب ہو کر عامر بن ربیعہ کہلانے مشہور مؤرخ ابن سعد کا بیان ہے:

”وَكَانَ حَلِيفًا لِّلْخَطَابِ بْنِ نَفِيلٍ، وَكَانَ الْخَطَابُ لِمَا حَالَفَهُ عَامِرٌ
بْنَ رَبِيعَةَ تَبْنَاهُ وَادْعَاهُ إِلَيْهِ، فَكَانَ يُقَالُ لَهُ عَامِرٌ بْنَ الْخَطَابَ حَتَّى
نَزَلَ الْقُرْآنُ: {أَذْعُوْهُمْ لِأَبَائِهِمْ} فَرَجَعَ عَامِرٌ إِلَى نِسْبَهِ، فَقَيلَ لَهُ
عَامِرٌ بْنَ رَبِيعَةَ“ (الطبقات الکبری لابن سعد ۳/۲۸۳، طبع دار صادر، بیروت)۔

(ان کا خاندان خطاب بن نفیل کا حلیف تھا اور عامر بن ربیعہ نے جب خطاب سے حلیفانہ معاهدہ کیا تو خطاب نے انہیں لے پاک بنالیا اور اپنی جانب ان کی نسبت کی؛ چنانچہ وہ عامر بن خطاب کے نام سے پکارے جاتے تھے؛ یہاں تک کہ قرآن کا یہ حکم آیا کہ ان کو اپنے اصلی آباء کے نام سے پکارو، تو عامر نے بھی اپنی اصل نسبت کی جانب اپنا انتساب کیا، تو پھر انہیں عامر بن ربیعہ کہا جانے لگا)۔

نیز حافظ ابن حجر الحنفی ہے:

”وَكَانَ الْخَطَابُ قَدْ تَبَنَىَ عَامِرًا وَكَانَ يُقَالُ عَامِرٌ بْنَ الْخَطَابِ،

حَتَّى نَزَلَتْ {أَذْعُوْهُمْ لِأَبَائِهِمْ}“ (الاصابة ۲/۹۳۲)۔

(خطاب نے عامر کو متنبی بنالیا تھا، چنانچہ وہ عامر بن خطاب کہے جانے لگے، تا آں کہ آیت کریمہ ”أَذْعُوْهُمْ لِأَبَائِهِمْ“ نازل ہو گئی)۔

یہ چار مثالیں تو نام کی صراحت کے ساتھ ملتی ہیں؛ لیکن مفسرین کی صراحت سے معلوم ہوتا ہے کہ بہت سے لوگ متنبی بنایا کرتے تھے، چنانچہ بعض محققین نے لکھا ہے:

”وَكَثِيرٌ مِّنَ الْعَرَبِ تَبَنَىَ وَلَدُغَيْرِهِ، فَجَاءَ الْقُرْآنُ الْكَرِيمُ بِإِبْطَالِ هَذَا“

العمل وإن الغائه“ (تفسیر آیات الْحَکَمٍ ۝، ۵۳، طبع: دار ابن کثیر، دمشق، بیروت، نیزد سیخنه: التفسیر المبین:

۱۲/۵۳۲، ۱۲/۲۲۱، ۵۲-۳۲، طبع دار الفکر، دمشق، بیروت)۔

متنبی بنانے کے اسباب

عربوں میں متنبی بنانے کا رواج کچھ اس وجہ سے نہیں تھا کہ وہ اپنی نجات کو اولاد نزینہ پر موقوف سمجھتے تھے، یا تعداد ازدواج کا رواج نہ ہونے کی وجہ سے اگر بیوی ماں بننے کی صلاحیت نہیں رکھتی تو دوسرے کو متنبی بنانے لیتے تھے؛ کیونکہ عربوں کے یہاں تو تعدد ازدواج کا عام رواج تھا؛ البتہ ان کے یہاں متنبی بنانے کے دو بنیادی محركات تھے، جن کا مفسرین نے ذکر کیا ہے:

ایک یہ کہ وہ چاہتے تھے کہ ان کا لڑکا، بہادر، صحت مندر، خوبصورت اور عمل مند ہو، تو اگر ان اوصاف کا حامل کوئی غلام ہاتھ آ جاتا، تو ان کو آزاد کر کے متنبی بنانے لیتے، یا جنگی قیدیوں میں ایسے لڑکے آ جاتے تو انہیں حاصل کر کے انہیں اپنا متنبی قرار دیتے، کبھی خود والدین سے بھی ان کے بچھے حاصل کرتے تھے، یہ جذبہ اسلام سے پہلے عربوں میں اتنا شدید تھا کہ بعض لوگ اچھی نسل کی اولاد حاصل کرنے کے لئے اپنی بیوی کو دوسرے مردوں کے پاس بھینے میں عار محسوس نہیں کرتے تھے، اور جب تک وہ حاملہ نہیں ہو جاتی، اس سے الگ رہتے تھے؛ تاکہ صحت مندر، خوبصورت اور ذہین اولاد حاصل ہو، چنانچہ تفسیر قرطبی میں ہے:

”كَانَ الرَّجُلُ فِي الْجَاهِلِيَّةِ إِذَا أَعْجَبَهُ مِنَ الرَّجُلِ جَلْدٌ وَظَفَرٌ“

ضمہ إِلَى نَفْسِهِ وَجَعَلَ لَهُ نَصِيبَ الذِّكْرِ مِنْ أَوْلَادِهِ مِنْ مَيْرَاثِهِ،

وَكَانَ يَنْسَبُ إِلَيْهِ فِي قَالِ فَلَانَ بْنَ فَلَانَ“ (تفسیر قرطبی ۹۱۱/۳)

(زمانہ جاہیت میں جب کسی شخص کو کسی کی خوبصورتی، یا عقل و دانشمندی پسند آ جاتی، تو وہ اس کو اپنے سے مالیتا تھا، اور اس کو اس کی میراث سے نرینہ اولاد کا حصہ دیا جاتا اور وہ اسی کی طرف منسوب کیا جاتا تھا)۔

اسی سلسلہ میں مفسر قرآن سید قطبؒ کا بیان ہے:

”وَكَانَ يُوجَدُ فِي الْمَجَمُوعِ أَبْنَاءٌ لَا يُعْرَفُ لَهُمْ آبَاءٌ، وَكَانَ الرَّجُلُ يَعْجَبُ إِلَى أَحَدٍ هُوَ لَا فِي تَبْنَاهُ وَيَدْعُوهُ أَبْنَهُ، وَيَلْحِقُهُ بِنَسْبِهِ، فَيَتَوَارَثُ إِيَّاهُ تَوَارُثَ النَّسْبِ۔“

وَكَانَ هُنَاكَ أَبْنَاءٌ لَهُمْ آبَاءٌ مَعْرُوفُونَ، وَلَكِنَّ كَانَ الرَّجُلُ يَعْجَبُ إِلَى أَحَدٍ هُوَ لَا فِي أَخْذِهِ لِنَفْسِهِ وَيَتَبَناُهُ وَيَلْحِقُهُ بِنَسْبِهِ، فَيَعْرُفُ بَيْنَ النَّاسِ بِإِسْمِ الرَّجُلِ الَّذِي تَبَناَهُ، وَيَدْخُلُ فِي أَسْرَتِهِ، وَكَانَ هَذَا يَقِعُ بِخَاصَّةٍ فِي السَّبَبِ، حِينَ يَؤْخُذُ الْأَطْفَالَ وَالْفَتَيَانَ فِي الْحَرُوبِ وَالْغَارَاتِ، فَمَنْ شَاءَ أَنْ يَلْحِقَ بِنَسْبِهِ وَاحِدًا مِنْ هُؤُلَاءِ دُعَاهُ أَبْنَهُ وَاطْلُقْ عَلَيْهِ إِسْمَهُ وَعُرْفَ بَهُ“ (فِي ظَلَالِ الْقُرْآنِ ۲۳/۶)۔

(اس معاشرہ میں کچھ ایسے لڑکے ملتے تھے، جن کے آباء کا علم نہ تھا اور آدمی کو جب ان میں سے کوئی اچھا لگتا، پسند آتا، تو وہ اس کو متینی بنالیتا تھا، اور اس کو اپنے نسب میں مالیتا تھا، اور نبی رشتہ سے وارث ہونے کی طرح تعلق بھی ان دونوں میں احکام میرا خ Jarی کرنے کا سبب بتا تھا۔

اس کے برعکس کچھ ایسے لڑکے ہوتے تھے، جن کے باپ معروف تھے، مگر کوئی شخص ان میں سے ایک کو پسند کر کے اپنا بیٹا بنانے والے کے نام سے

پکارا جاتا تھا، وہ اس کے خاندان میں داخل ہو جاتا تھا اور یہ معاملہ باخصوص قیدیوں میں پیش آتا تھا، جبکہ لڑائیوں میں بچے اور جوان پکڑے جاتے تھے، تو جو آدمی ان میں سے کسی کو اپنے نسب میں ملانا چاہتا تھا، وہ اس کو لے لیتا اور اپنا بیٹا بنالیتا تھا، اور وہ اس کے نام سے منسوب ہو جاتا تھا۔
دوسرا محرك اولاد زینہ کا نہ ہونا تھا، جب کسی شخص کے یہاں اولاد زینہ نہیں ہوتی، تو وہ کسی لڑکے کو اپنا مستثنی بنالیتا (رجحت للعلمین ۲/۸۲۱، تالیف فاضی سلمان پوری)۔

زمانہ جاہلیت میں مستثنی کے حقوق

زمانہ جاہلیت میں مستثنی کو وہ تمام حقوق حاصل تھے، جو حقیقی بیٹے کو حاصل ہوتے ہیں، اور بیٹے سے متعلق جو ذمہ دار یا اور واجبات ہیں، وہ ذمہ دار یا بھی ان سے متعلق سمجھی جاتی تھیں، عام طور پر فقهاء نے اسے اجمالی طور پر لکھا ہے اور زیادہ تر حق میراث، مستثنی لینے والے کی طرف مستثنی کی نسبت اور حرمت نکاح کے معاملہ میں حقیقی بیٹے کی طرح مستثنی کے اس خاندان سے تعلق کا ذکر کیا ہے، چنانچہ مفسر قرآن علامہ ابن کثیر رحمۃ اللہ علیہ میں ہے:

”وَقَدْ كَانُوا يَعْمَلُونَهُمْ مَعْالِمَةَ الْأَبْنَاءِ مِنْ كُلِّ وِجْهٍ كَالخُلُوَّةِ“

”بِالْمَحَارِمِ وَغَيْرِ ذَلِكَ“ (تفیر ابن کثیر، ۰۳/۱۶۰، الحزادب)۔

(عرب مستثنی کے ساتھ تمام بپلوؤں سے حقیقی اولاد کا معاملہ کیا کرتے تھے، جیسے محرم کے ساتھ تہائی وغیرہ)۔

حضرت ﷺ نے جب حضرت زید بن حارثہؓ کو مستثنی بنایا تو فرمایا: تم لوگ گواہ رہو کہ وہ میرا وارث ہوگا اور میں اس کا وارث ہوں گا: ”أَشْهَدُوا أَنَّهُ يَرْثِنِي وَأَرْثُهُ“ (الإصابة/۱/۳۶-۴۲)۔

سالم مولیٰ ابی حذیفہؓ کے متنی بنائے جانے کے سلسلہ میں امام بخاریؓ نے یہ روایت نقل کی ہے، اسی میں یہ بھی نقل کیا ہے:

”وَكَانَ مِنْ تَبْنَى رِجَالًا فِي الْجَاهِلِيَّةِ دُعَاهُ النَّاسِ إِلَيْهِ وَوَرَثَ مِنْ

میراثه“ (بخاری، کتاب النکاح، حدیث نمبر: ۴۰۸۲)۔

(زمانہ جاہلیت میں جب کوئی شخص کسی کو متنی بناتا تو لوگ اس کو اسی کی طرف منسوب کر کے پکارتے اور وہ اس کی میراث سے حصہ پاتا تھا)۔

علامہ ابن عربی مالکیؒ لکھتے ہیں:

”كَانَ الرَّجُلُ يَدْعُوا الرَّجُلَ أَبْنَا إِذَا رَبَاهُ كَأَنَّهُ تَبْنَاهُ أَوْ يَقِيمُهُ مَقَامُ الْأَ

بِنِ فَرْدِ اللَّهِ عَلَيْهِمْ قَوْلُهُمْ“ (أحكام القرآن ۳۰۵/۳، طبع دار المعرفة، بیروت،

لبنان)۔

(ایک شخص جب کسی دوسرے کی تربیت و نگہداشت کرتا تھا، تو اسے بیٹھ کے نام سے پکارتا تھا، گویا اسے اپنا متنی بنالیتا، یعنی اس کو اپنے سے سگے بیٹھ کے مرتبہ میں رکھتا، اللہ تعالیٰ نے ان کے اس قول و اعتقاد کی تردید فرمائی)۔

سید قطبؒ نے اپنی تفسیر میں اس سلسلہ میں لکھا ہے:

”وَصَارَتِ لَهُ حُقُوقُ الْبَنَوَةِ وَوَاجِبًا“ (فی ظلال القرآن ۳۳/۶)۔

(یعنی متنی سے حقیقی بیٹوں کے حقوق اور واجبات متعلق ہوتے تھے)۔

اسلامی نقطہ نظر

اب ہمیں دیکھنا چاہئے کہ اس مسئلہ میں اسلام کا تصور کیا ہے؟ غور کیا جائے تو

شریعت اسلامی میں رشتہوں کا ثبوت تین طریقوں پر ہوتا ہے:

الف- تمام نسبی رشتے نکاح اور مروعوت کے خصوصی تعلق کے واسطہ سے وجود میں آتے ہیں، جن کو عرف عام میں ”خونی رشتے“ کہتے ہیں، مال، باپ، دادا، دادی، نانا، نانی، پچھا، پھوپھی، ماموں، خالہ، بیٹی، بیٹیاں، بھائی، بھین، یہ سارے رشتے فطری طور پر قائم ہوتے ہیں، یعنی مرد و عورت کے حلال تعلق کی بنیاد پر جب بچہ پیدا ہوتا ہے تو اسی سے دادھیاں اور نانیہاںی خاندان بتتا ہے۔

ب- دوسری صورت رضاعی یعنی دودھ کے رشتہوں کی ہے، اس رشتہ کی بنیاد اس بات پر ہے کہ کوئی بچہ دوسال کی عمر کے اندر کسی عورت کا دودھ پی لے، دودھ کے رشتے کا پھیلاوہ بمقابلہ خونی رشتے کے کم ہوتا ہے، اور اس کا اثر نکاح کی حرمت تک محدود رہتا ہے، یعنی دودھ پینے والا لڑکا یا لڑکی دودھ پلانے والی عورت اس کے شوہر اور اس کے والدین وغیرہ کے لئے محروم ہو جاتے ہیں، دودھ پینے والے کے دوسرے بھائی بھین اور مال باب پر اس کا اثر نہیں پڑتا، نیز اس رشتہ کا اثر صرف اس قدر ہوتا ہے کہ باہم نکاح کرنا حرام ہو جاتا ہے، مثلاً دودھ پینے والے والا لڑکا، دودھ پلانے والی عورت کی مال، بیٹی، بھین، ساس، خالہ، پھوپھی سے نکاح نہیں کر سکتا، اسی طرح دودھ پینے والی لڑکی کا دودھ پلانے والی عورت کے شوہر سے، بیٹوں سے، والد اور بھائی اور دادا وغیرہ سے نکاح نہیں ہو سکتا (نساء: ۲۲)۔ رشتہ رضاعت سے نفقة و کفالۃ اور دوسرے حقوق متعلق نہیں ہوتے اور نہ اس کی وجہ سے حق ولایت یا حق حضانت حاصل ہوتا ہے۔

ج- ازدواجی رشتہ ہی ایک ایسا رشتہ ہے، جو زبان کے بول یعنی ایجاد و قبول سے وجود میں آتا ہے، اس کے علاوہ کوئی اور قرابت محس زبان کے بول سے متحقق نہیں

ہوتی۔

قرآن مجید میں اس بات کی صراحت موجود ہے کہ اگر کوئی شخص کسی کو مان کہہ دے، تو اس سے مان بیٹھے کا رشتہ قائم نہیں ہو جاتا، چنانچہ اللہ تعالیٰ کا ارشاد ہے:

”الَّذِينَ يُظَاهِرُونَ مِنْكُمْ مَنْ نَسَأَلَهُمْ مَا هُنَّ أَمْهَاتِهِمْ إِنَّ أَمْهَاتِهِمْ إِلَّا الَّلَّائِي وَلَدَنَهُمْ وَإِنَّهُمْ لَيَقُولُونَ مُنْكَرًا مِنَ الْقُولِ وَزُورًا“ (سورہ مجادلہ: ۲)۔

(تم میں سے جو لوگ اپنے بیویوں سے ظہار کرتے ہیں (یعنی بیوی کو مان کے مشابہ قرار دیتے ہیں) وہ عورتیں ان کی مان نہیں ہیں، ان کی مان نہیں تو وہ ہیں، جنہوں نے ان کو جنا ہے، تو یقیناً وہ بری اور جھوٹی بات بول رہے ہیں، بے شک اللہ تعالیٰ معاف کرنے اور درگزر کرنے والا ہے)۔

اس بات کو قرآن مجید میں ایک اور موقع پر بھی واضح کیا گیا ہے کہ جن بیویوں کو تم مان کہہ بیٹھتے ہو، اللہ نے ان کو تمہاری مان نہیں بنادیا ہے:

”وَمَا جَعَلَ أَزْوَاجَكُمُ الَّلَّائِي تُظَاهِرُونَ مِنْهُنَّ أَمْهَاتِكُمْ“ (احزاب: ۳)۔

اسی طرح اس بات کو پوری صراحت ووضاحت کے ساتھ کہا گیا ہے کہ کسی کو بیٹھ کہہ دینے سے باپ بیٹھے کا رشتہ قائم نہیں ہو جاتا، اس سلسلہ میں سب سے اہم اور واضح واقعہ حضرت زید بن حارثہؓ کا ہے، جس کا ذکر اور آپ آپ کا ہے، اور اسی سلسلہ میں سورہ احزاب کی آیات نمبر ۵-۳ نازل ہوئی ہیں۔

ان آیات نے اس بات کو واضح کر دیا ہے کہ زبان کے بول سے والدین اور اولاد کا رشتہ وجود میں نہیں آ سکتا؛ اس لئے اسلام میں متنبی بنانے کی کوئی گنجائش نہیں، دادھیاں اور نانیہاں خاندان ان خونی رشتہ ہی کے ذریعہ وجود میں آتے ہیں۔

لے پا لک کو حقیقی اولاد ماننے کے اثرات

کسی کو بیٹا مان لینے کا مسئلہ ایسی سیدھی سادھی بات نہیں ہے کہ جس سے صرف کفالت و پرورش متعلق ہو؛ بلکہ اس سے کئی احکام متعلق ہیں:

الف۔ بیٹے پر اس کے ماں باپ کا پورا پدربی اور مادری سلسلہ حرام ہوتا ہے، اسی طرح ماں باپ کی اولاد بھی حرام ہوتی ہے، پھر باپ کے بھائی بہن یعنی چچا، پھوپھی اور ماں کے بھائی بہن یعنی ماں اور خالہ بھی حرام قرار پاتے ہیں، پھر خود اولاد کا پورا اولادی سلسلہ خواہ وہ لڑکے کی طرف سے ہو، یا لڑکی کی طرف سے، ماں باپ پر حرام ہوتے ہیں، اسی طرح اس کا شوہر یا اس کی بیوی ماں اور باپ کے لئے حرام قرار پاتے ہیں:

”حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخْوَاتُكُمْ وَعَمَائُكُمْ
وَحَالَاتُكُمْ وَبَنَاتُ الْأَخْ وَبَنَاتُ الْأُخْتِ وَأُمَّهَاتُكُمُ الَّتِي أَرْضَعْنَكُمْ
وَأَخْوَاتُكُمْ مِنَ الرَّضَاعَةِ وَأُمَّهَاتُ نِسَائِكُمْ وَرَبَائِبِكُمُ الَّتِي فِي
حُجُورِكُمْ مِنْ نِسَائِكُمُ الَّتِي دَخَلْتُمْ بِهِنَّ فَإِنَّ لَمْ تَكُونُوا دَخَلْتُمْ بِهِنَّ
فَلَا جُنَاحَ عَلَيْكُمْ وَحَالَتِلْ أَبْنَاءِكُمُ الَّذِينَ مِنْ أَصْلَابِكُمْ وَأَنْ
تَجْمَعُوا أَبْنَيَنَ الْأُخْتَيْنِ“ (سورہ نساء: ۳۲)۔

(تم پر تمہاری ماں کیں، تمہاری بیٹیاں، تمہاری بہنیں، تمہاری پھوپھیاں، تمہاری خالاں کیں، بھتیجیاں، بھانجیاں، تم کو دودھ پلانے والی ماں کیں، تمہاری رضاگی بہنیں، تمہاری بیویوں کی ماں کیں، تمہاری بیویوں۔ جن سے تم صحبت کرچکے ہو۔ کی لڑکیاں جو تمہارے زیر پرورش ہیں، تم پر حرام کی گئی ہیں، پھر اگر تم نے اپنی بیوی کے ساتھ صحبت نہیں کی تھی، تو ان کی

بیٹیوں سے نکاح کرنے میں حرج نہیں، اور حرام ہیں تم پر تمہاری صلبی
بیٹیوں کی بیویاں، اور یہ بھی کہ تم دو بہنوں کو ایک نکاح میں جمع کرو)۔

گویا ایک بہت بڑا سلسلہ ہے، جو رشتہ فرزندی کی وجہ سے ایک طرف ماں،
باپ، دوسری طرف اولاد کے لئے حرام قرار پاتا ہے، متنہنی کو اصل اولاد اور متنہنی لینے والوں
کو والدین کا درجہ دینے کی صورت میں یہ تمام رشتے جو ایک دوسرے کے لئے حلال تھے،
حرام قرار پائیں گے۔

اسلام میں جس طرح حرام کو حلال کرنے کی اجازت نہیں ہے، اسی طرح کسی
حلال چیز کو حرام بھی نہیں کیا جاسکتا، چنانچہ اس سلسلہ میں قرآن نے خود پیغمبر اسلام جناب
رسول اللہ ﷺ کو بھی ایک موقع پر تنبیہ کی ہے کہ جس چیز کو واللہ تعالیٰ نے حلال کیا ہے،
آپ کیوں کراس کو حرام کر سکتے ہیں؟

”يَا أَيُّهَا النَّبِيُّ لَمْ تُحِرِّمْ مَا أَحَلَ اللَّهُ لَكَ“ (سورہ تحریم: ۱)۔

ب- متنہنی ہنانے کا دوسرا اثر ”قانون میراث“ پر پڑے گا، اولاد ماں باپ کے
ترکہ میں اور والدین اولاد کے ترکہ میں لازمی طور پر وارث ہوا کرتے ہیں، میت کے
والدین یا اولاد کے زندہ رہنے کی صورت میں بعض رشتہ دار میراث سے محروم ہو جاتے
ہیں، بعض کے حصے کم ہو جاتے ہیں اور بعض دفعہ جن رشتہ داروں کا حصہ نہیں ملتا، انہیں
والدین اور اولاد کے واسطے سے ملتا ہے، غرض کہ اولاد اور والدین کے رشتہ کا میراث کے
مسئلہ پر نہایت ہی گہرا اثر پڑتا ہے، اور درجنوں صورتیں اس سے متاثر ہوتی ہیں، متنہنی کو
اصل بیٹا ماننے کی صورت میں ان تمام احکام میراث پر اثر پڑے گا۔

ج- اس کا اثر ”احکام وصیت“ پر بھی پڑتا ہے؛ کیونکہ اپنے وارث کے لئے

وصیت معتبر نہیں؛ چنانچہ رسول اللہ ﷺ جبتو اوداع کے خطبہ میں ارشاد فرمایا:
”إِنَّ اللَّهَ قَدْ أَعْطَى كُلَّ ذِيْ حَقٍّ حَقَهُ فَلَا وَصِيَّةٌ لَوَارثٍ“ (سنن ابو داؤد،

باب الوصایا، حدیث نمبر: ۸۲۰)۔

ایک شخص مثلاً ”الف“ کے لئے وصیت کر سکتا تھا، اور یہ وصیت ایک تھائی ترکہ تک کی ہو سکتی تھی؛ لیکن جب اس نے الف کو متنبی بنالیا اور اسے اپنے بیٹے کی حیثیت حاصل ہو گئی تو وصیت کے ذریعہ اسے جو فائدہ پہنچ سکتا تھا، وہ اس سے محروم ہو گیا، اسی طرح متنبی لینے والے کے حق میں خود الف کی وصیت بھی اب معتبر نہیں ہو گی۔

د- اس رشتہ کا اثر ”قانون ہبہ“ پر بھی پڑتا ہے، ہبہ کے سلسلہ میں اصول یہ ہے کہ ہبہ کرنے والا بعض شرطوں کے ساتھ ہبہ کی ہوئی چیز کو واپس لوٹا سکتا ہے، جس کو فقة کی اصطلاح میں ”رجوع عن الہبۃ“ کہتے ہیں؛ لیکن اگر دو محرم رشتہ دار جیسے باپ، بیٹے ایک دوسرے کو ہبہ کریں تو اس صورت میں رجوع کرنے کی گنجائش نہیں ہے، چنانچہ فقہ سنفی کی مشہور کتاب ہدایہ میں ہے:

”وَإِنْ وَهَبَ هَبَةً لِذِيْ رَحْمَةِ مُحَرَّمٍ مِنْهُ لَمْ يَرْجِعْ فِيهَا لِقُولِهِ عَلَيْهِ“

السلام: إِذَا كَانَتِ الْهَبَةُ لِذِيْ رَحْمَةِ مُحَرَّمٍ لَمْ يَرْجِعْ
فِيهَا“ (الہدایہ، ۰۹۲/۳، باب الرجوع فی الہبۃ)۔

(اور اگر اپنے محرم رشتہ دار کو ہبہ کر دے تو اس سے رجوع نہیں کر سکتا، اس لئے کہ رسول اللہ ﷺ نے ارشاد فرمایا: جب ہبہ محرم رشتہ دار کو کیا جائے تو اس سے رجوع کرنے کی گنجائش نہیں)۔

لہذا متنبی کو اگر بیٹے کا درجہ دیا جائے تو ہبہ کی قابل رجوع صورتیں ناقابل رجوع

قرار پائیں گی۔

ھـ- اس مسئلہ کا تعلق ”قانون ولایت“ سے بھی ہے، باپ کو اپنی نابالغ اور فاتر اعقل اولاد پر ولایت حاصل ہوتی ہے، چنانچہ ایک ممتاز فقیہ علامہ سمر قدمیؒ فرماتے ہیں: ”الولاية إلى العصبات في الجملة“ (تحفۃ الفقہاء، ۹۲۲/۲)، (حق ولایت اصولی طور پر عصبات یعنی پدر اور پدری رشتہ داروں کو حاصل ہوگا)، وہ بعض موقع پر اسلامی نقطہ نظر سے اپنے بچہ کا نکاح کر سکتا ہے، اس کے مال میں تصرف کر سکتا ہے، بعض حالات میں باپ کو اپنی اولاد کا نکاح کرنے پر مجبور کیا جاسکتا ہے، چنانچہ درختار میں ہے:

”والولاية تنفيذ القول على الغير سواء شاء أو أبى“ (درختار مع راجحہ،

كتاب النكاح: ۳۵۱/۳)۔

(حق ولایت سے مراد ہے دوسرے پر اپنی رائے کو نافذ کرنا، چاہے وہ اس کو قبول کرے یا نہیں)۔

اسی طرح اگر کسی لڑکی سے باپ نے نکاح کی اجازت چاہی تو اس کی خاموشی رضامندی کی دلیل سمجھی جاتی ہے، چنانچہ فقہ کی مشہور کتاب ہدایہ میں ہے:

”إِذَا اسْتَأْذَنَهَا الْوَلِي فَسَكَتَتْ أَوْ ضَكَّحَتْ فَهُوَ إِذْنٌ“ (الہدایہ

، ۳۱۳/۲، كتاب النكاح)۔

(جب ولی کنواری لڑکی سے اجازت چاہے، اور وہ خاموش رہ جائے، یا ہنس دے، تو اسے اجازت سمجھا جائے گا)۔

ان تمام احکام میں متنبی کو اولاد ماننے کی صورت میں ایک ایسے شخص پر ذمہ دار یاں عائد ہوں گی، یا ان کو وہ حقوق اور اختیارات حاصل ہوں گے، جو حقیقت میں اس کے ذمہ دار

یا اہل نہیں ہیں۔

و-اس کا اثر اسلام کے ”قانون حضانت“ پر بھی پڑے گا، حضانت کے معنی حق پرورش کے ہیں، اسلام میں حق پرورش کے معاملہ میں عورت کو مرد پر ترجیح دی گئی ہے؛ اسی لئے ماں، نانی اور خالہ، باپ، دادی، اور پھوپھی پر مقدم ہے، چنانچہ ہدایہ میں ہے:

”الْأُمُّ أَحْقَقُ بِالْوَلَدِ فَإِنْ لَمْ تَكُنْ أُمُّ فَأُمُّ الْأُمُّ أَوْلَى مِنْ أُمُّ الْأَبِ وَإِنْ
بَعْدَ، فَإِنْ لَمْ تَكُنْ أُمُّ الْأُمُّ فَأُمُّ الْأَبِ أَوْلَى مِنَ الْأَخْوَاتِ، فَإِنْ لَمْ
تَكُنْ جَدَةً فَالْأَكْوَاتُ أَوْلَى مِنَ الْعُمَاتِ وَالْخَالَاتِ ثُمَّ الْخَالَاتِ
أَوْلَى مِنَ الْعُمَاتِ... وَفِي رِوَايَةٍ: ”الْخَالَةُ أَوْلَى مِنَ
الْأَخْتِ“ (ہدایہ ۳۲۳/۲ باب الولدان احت ب)-

(ماں لڑکے کی پرورش کی زیادہ حق دار ہے، ماں نہ ہوتی نانی مقدم ہے
دادی سے، اگرچہ دور کی نانی ہو، اگر نانی نہ ہوتی دادی بہنوں پر مقدم ہے،
اگر دادی نہ ہوتی بہنیں پھوپھیوں اور خالاؤں سے مقدم ہیں، پھر خالائیں
مقدم ہیں پھوپھیوں سے..... اور امام ابوحنیفہ کے ایک قول کے مطابق
خالہ بہن سے بھی مقدم ہے)۔

متنبینی کو اصل بیٹے کا درجہ دینے میں ایک ایسی عورت کو اس کی ماں، خالہ اور بہن ہونے کی حیثیت سے حق پرورش حاصل ہوگا، جو حقیقت میں اس کی مستحق نہیں ہے اور جس میں وہ فطری محبت پیدا نہیں ہو سکتی، جو حقیقی رشتہ داروں میں ہوتی ہے۔

ز-اس سے ایک مسئلہ ”حجاب“ کا بھی متعلق ہے، اسلامی نقطہ نظر سے عورت اپنے محروم رشتہ داروں کے سامنے چہرہ اور تھیلیوں کے علاوہ ہاتھ، بازو، سر، پاؤں، پنڈلی

بھی کھول سکتی ہے، غیر محرم کے سامنے نہیں کھول سکتی، چنانچہ بدایہ میں ہے:
 ”وَيُنَظِّرُ الرَّجُلَ مِنْ ذَوَاتِ مَحَارِمِهِ إِلَى الْوِجْهِ وَالرَّأْسِ وَالصَّدْرِ
 وَالسَّاقِينَ وَالْعَضْدِينَ وَلَا يُنَظِّرُ إِلَى ظَهَرِهَا وَبَطْنِهَا
 وَفَخْذَهَا“ (بدایہ ۱۶۳/۳، کتاب انکراہیہ)۔

(مرد اپنی محرم رشتہ دار خواتین کے چہرے، سر، سینہ (یعنی گلے سے متصل حصہ) پنڈلیاں اور بازوں دیکھ سکتے ہیں، پیٹ، پیٹ کی اور ان کو نہیں دیکھ سکتے)۔

جس شخص کو متنبی بنا دیا گیا ہے، اگر وہ لڑکا ہے، تو متنبی بنانے والی خاتون کا اس سے جاب اختیار کرنا ضروری ہے، اسی طرح اگر وہ لڑکی ہے تو بالغ ہونے کے بعد گود لینے والے مرد سے اسے جاب کرنا چاہئے، حقیقی اولاد ماننے کی صورت میں جاب کا حکم اس سے متعلق نہیں ہوتا۔

ح- ”نفقہ و کفالت“ کی ذمہ داری بھی بنیادی طور پر حقیقی قرابت سے متعلق ہے، باب پر بیٹے کی کفالت واجب ہے، بعض حالات میں یہ ذمہ داری پچھا، دادا، اور دوسرے ذمہ داروں سے متعلق ہو جاتی ہے، اسی طرح جب بیٹا کفالت کے لائق ہو، اور باب اس کا ضرورت مند ہو تو بیٹے پر ماں باب کی کفالت واجب ہے، بعض دفعہ یہ ذمہ داری پوتے، بھتیجے اور دوسرے رشتہ داروں سے بھی متعلق ہوتی ہے، فقهاء نے اس سلسلہ میں اصولی بات لکھی ہے:

”وَتَجْبُ أَيْضًا لِكُلِّ ذِي رَحْمٍ مَحْرُمٍ صَغِيرًا أَوْ أَثْنَى وَلُو بِالْغَةِ أَوْ
 بِالْغَا عَاجِزًا بِنَحْزَمَانَةٍ فَقِيرًا بِقَدْرِ الْإِرَاثَ لِقَوْلِهِ تَعَالَى: وَعَلَى
 الْوَارِثِ مِثْلُ ذَلِكَ“ (المختار مع المردود ۱۶۳/۵ باب النفقہ)۔

(ہر محرم نابالغ لڑکے، لڑکی گو بالغ ہو گئی ہو) (مگر ابھی شادی نہ ہوئی ہو) یا ایسے بالغ لڑکے- جو اپنی ہونے کی وجہ سے یا کسی اور وجہ سے کمانے سے عاجز ہوں اور محتاج ہوں۔ کافی نفقة میراث کا حقدار ہونے کے تناسب سے واجب ہو گا؛ کیونکہ اللہ تعالیٰ کا ارشاد ہے کہ وارث پر اسی کے مثل نفقة واجب ہے)۔

متنی کو بیٹھ کا درجہ دینے میں ہو گا یہ کہ جن پر ذمہ داری عائد ہوئی چاہئے، وہ بری ہو جائیں گے، اور جن پر کفالت واجب نہیں ہے، ان پر واجب قرار پائے گی۔ اس طرح کے بعض اور جزوی مسائل بھی ہیں، جن پر اس قانون کا اثر پڑے گا؛ اس لئے اس قانون سے مسلمانوں کے مذہبی قوانین میں دورس مداخلت پیدا ہو جائے گی۔

قانون فطرت

غور کیجئے تو اس سلسلہ میں اسلامی نقطہ نظر قانون فطرت سے پوری طرح ہم آہنگ ہے:

☆ یہ ایک حقیقت ہے کہ ماں باپ اور اولاد کا رشتہ فطری اور قدرتی ہے، اولاد کے اندر ماں باپ کی جسمانی، فکری اور اخلاقی خصوصیات منتقل ہوتی ہیں، موجودہ دور کی جنیلک سائنس نے بھی ثابت کر دیا ہے کہ والدین اور اولاد کی شناخت ایک دوسرے سے جڑی ہوتی ہے۔

☆ اسی طرح ماں باپ کے دل میں بال بچوں کی محبت، اور بال بچوں کے دل میں والدین کی محبت و عظمت قدرتی طور پر موجود ہوتی ہے، یہاں تک کہ اگر اولاد سے سخت نافرمانی کا صدور ہوتا بھی یہ قدرتی محبت دل سے نہیں نکلتی، کسی بھی دوسرے شخص کے حق

میں انسان کی ایسی محبت نہیں پائی جاتی ہے؛ بلکہ واقعات اس حقیقت پر شاہد ہیں کہ بعض بچے گود لئے گئے اور بڑے ہونے کے بعد ان میں یا تو گود لینے والوں کے خلاف نفرت و بغاوت کے جذبات پیدا ہو گئے کہ انہوں نے اس بچے کی شناخت کو غصب کر لیا اور اس کی صحیح نسبت کو بگاڑ دیا ہے، یا وہ خود حقیقی والدین سے تنفس ہو گئے کہ انہوں نے ہماری پرورش کا بوجھ نہیں اٹھایا اور مجھ کو ایک دوسرا شخص کے حوالہ کر دیا، اس کے نتیجے میں انہوں نے اپنے حقیقی والدین یا مصنوعی والدین کے خلاف بعض مجرمانہ حرکتیں بھی کی ہیں، اس کے برعکس ایسے واقعات بھی سامنے آئے ہیں اور اخبارات کی زینت بن چکے ہیں کہ ایک شخص نے کسی لڑکی کو گود لیا اور پھر اس کے ساتھ عصمت ریزی کا معاملہ کیا؛ کیونکہ حقیقی رشتہ کی وجہ سے جو محبت قائم ہوتی ہے اور والدین کے درمیان صنفی اعتبار سے جو پاکیزگی کے جذبات پر وابستہ ہیں، مصنوعی رشتہ میں وہ بات پیدا نہیں ہو سکتی۔

اسی طرح بعض ایسے تجربیے بھی سامنے آئے ہیں کہ جن لوگوں کو گود لیا گیا، وہ پیشہ و رقاتل بن گئے اور سلسلہ وار قتل کا ارتکاب کرنے لگے؛ چنانچہ ۱۹۸۶ء کے ایک ریسرچ رپورٹ کے مطابق اگر لے پالک بچے کے اصل والدین اور گود لینے والوں میں سے کسی کا مجرمانہ پس منظر نہ ہوتب بھی گود لئے گئے بچوں میں سے ۱۳.۵ فیصد جرائم پیشہ بن جاتے ہیں (Research Report:Hutchings & Gabrielli-Madvick 1984)۔

اس لئے حقیقت یہ ہے کہ مصنوعی اولاد یا والدین کا تصور ایسے ہی ہے جیسے انسان کے بجائے مصنوعی روبوٹ، جو کچھ کاموں میں ہاتھ تو بنا سکتے ہیں؛ لیکن انسانی جذبات و احساسات سے عاری ہوتے ہیں، ٹھیک اسی طرح مصنوعی رشتہوں کی بناء پر کسی کو باب ماں، یا پیٹا میٹی تو کہا جا سکتا ہے؛ لیکن والدین اور اولاد کے درمیان جو جذباتی تعلق پیدا ہوتا

ہے، وہ تعلق پیدا نہیں کیا جاسکتا۔

☆ والدین اور اولاد کا رشتہ الٹ ہوتا ہے، اگر یہ خوب بھی اس رشتہ کو توڑنا چاہیں تو نہیں توڑ سکتے، اور زبان کے ذریعہ جو رشتہ وجود میں آتا ہے، وہ جیسے مصنوعی طور پر وجود میں لا یا جاسکتا ہے، اسی طرح مصنوعی طور پر توڑا بھی جاسکتا ہے؛ اس لئے اس میں کوئی شبہ نہیں کہ زبان کے بول سے والدین اور اولاد جیسے مقدس، الٹ، محبت انگیز اور قدرتی رشتہ کو وجود میں نہیں لا یا جاسکتا؛ اسی لئے قرآن مجید نے اس بات کی طرف اشارہ کیا ہے کہ وہ خدا ہی ہے جس نے اولاد کی اتحاد محبت تمہارے دلوں میں بھر دی ہے (سورہ طہ: ۹۳)۔

محبوروں کی کفالت

اس موقع سے اس بات کی وضاحت کرنا مناسب ہوگا، کہ اسلام نے کسی مجبور، نادر، یا لاوارث کی کفالت کو منع نہیں کیا ہے، ممانعت صرف اس بات کی ہے کہ اسے اولاد قرار دیا جائے، اگر اس کے بغیر کوئی شخص کسی یتیم بچے کی یا ایسے بچے کی جس کے والدین موجود ہوں، کفالت و پرورش کی ذمہ داری قبول کر لے، تو یہ نہ صرف جائز بلکہ اکثر حالات میں مستحسن بھی ہے؛ البتہ یہ زیر کفالت اٹ کے اپنے اصل والدین کی طرف منسوب ہوں گے، حق ولایت اور حق حضانت اصل والدین کو حاصل ہوگا، ان کے اور ان کے حقیقی والدین کے درمیان میراث کے استحقاق کا تعلق ہوگا، نیز پرورش کرنے والے کے لئے گنجائش ہوگی کہ وہ اپنی جاندار میں سے کچھ اس کو ہبہ کر دے، یا وفات کے بعد کے لئے وصیت کر جائے؛ کیونکہ غیر وارث کو ایک تہائی تک کی وصیت کی جاسکتی ہے، چنانچہ رسول اللہ ﷺ سے ایک صاحب نے دریافت کیا کہ کیا میں اپنے مکمل ترکہ یا نصف ترکہ کی وصیت کر سکتا ہوں؟ آپ ﷺ نے فرمایا: نہیں! انہوں نے کہا: پھر کیا ایک تہائی کی

وصیت کروں؟ آپ ﷺ نے ارشاد فرمایا: زیادہ سے زیادہ ایک تھائی کی وصیت کر سکتے ہو، اور وہ بھی بہت ہے: ”الثلث والثلث کشیر“ (صحیح بخاری، کتاب الحفقات، حدیث نمبر: ۲۵۳۵) اور جہاں تک ہبہ کی بات ہے، تو وہ کسی کو بھی کیا جاسکتا ہے۔

اگر غور کیا جائے تو بے سہارا بچوں کے مسائل کو حل کرنے میں وہ قانون زیادہ مؤثر ہے، جس کو ”گارجین شپ“ سے تعبیر کیا گیا ہے؛ کیونکہ اگر کسی کو گود لینے کی وجہ سے انسان کی اپنی اولاد کو نقصان پہنچتا ہو، اور اس کا حصہ تقسیم ہو جاتا ہو، تو صاحب اولاد حضرات اس سے بچنے ہی میں عافیت محسوس کریں گے، لیکن اگر اس کی حقیقی اولاد کو نقصان نہ ہوتا ہو تو ایسے لوگ بھی اس کے لئے قدم بڑھائیں گے، جو صاحب اولاد ہوں اور عام انسانی بھلائی کا جذبہ رکھتے ہوں؛ اس لئے حقیقت یہ ہے کہ اگر اس قانون کا مقصد بے سہارا بچوں کی مدد ہے تو متنہ کا قانون اس میں رکاوٹ بنے گا، بلکہ اگر بے اولاد جوڑے بھی بچوں کو گود لینا چاہیں تو اس کے دوسرے رشتہ داروں کے اندر اس بچے کے تین معاندانہ اور حاصلانہ جذبہ پیدا ہو سکتا ہے؛ جو ان کے حقوق میں رکاوٹ بنتا ہے۔

کیا گود لینا ایک اختیاری عمل ہے؟

عام طور پر کہا جاتا ہے کہ یہ ایک ”اختیاری“ قانون ہے، یہ قانون کسی کو گود لینے پر مجبور نہیں کرتا ہے، بظاہر یہ بات درست معلوم ہوتی ہے؛ لیکن اگر گھرائی کے ساتھ غور کیا جائے تو اپنے نتائج کے اعتبار سے یہ جری قانون کے درجہ میں آ جاتا ہے، یہ ٹھیک ہے کہ گود لینے والے شخص نے اپنے اختیار سے گود لیا؛ لیکن اگر اس کی بیوی راضی نہ ہو تو اس کے حق میں یہ عمل جری ہو جائے گا، اسی طرح گود لینے والے کی اولاد اور دوسرے قرابت دار۔ جن کے حقوق اس سے متعلق ہیں۔ کہ حق میں یہ قانون اختیاری باقی نہیں رہے گا، وہ

اسے قبول کرنے پر مجبور ہوں گے۔

قانون کا مقصد

کہا گیا ہے کہ اس قانون کا مقصد بے سہارا بچوں کی مدد ہے، لیکن حقیقت میں خاص کر اندر وون ملک گود لینے والوں کے اندر، بہت کم اس طرح کے جذبات کا رفرما ہوتے ہیں، زیادہ تر گود لینے والے لوگ وہ ہوتے ہیں، جو صاحب اولاد نہیں ہوتے، وہ اس کمی کو پورا کرنے کا جذبہ رکھتے ہیں اور اس لئے جھگل جھونپڑی سے کسی غریب کا بچہ کو اٹھانے کے بجائے اپنے خاندان کے کسی بچہ یا معاشرہ میں اعلیٰ سمجھے جانے والے خاندان سے بچہ کا انتخاب کرتے ہیں، گویا بچوں کی فلاح مقصود نہیں ہوتی، خود اپنی کمی کو پورا کرنا مقصود ہوتا ہے، اگر ہندو خاندانوں میں تبنیت کے واقعات کو دیکھا جائے تو اس کی تصدیق ہو گی۔

لاوارث بچوں کی کفالت

اس بات کی وضاحت بھی مناسب ہو گی کہ اسلام کا قانون کفالت کسی بچہ کو لاوارث نہیں چھوڑتا، یہ نظام کفالت دو طرح کا ہے: انفرادی اور اجتماعی۔

الف۔ انفرادی نظام کفالت سے مراد یہ ہے کہ مختلف رشتہ داروں پر۔۔۔ تہا یا چند افراد مل کر۔۔۔ نفقة کی ذمہ داری ہے، جس شخص پر پہلے نفقة کی ذمہ داری ہے، اگر اس کی موت ہو جائے، یا وہ اس لائق نہ رہے تو بعد والے رشتہ دار پر نفقة کی ذمہ داری عائد ہوتی ہے؛ چنانچہ نفقة کی ذمہ داری کے اعتبار سے قربات مندوں کی ترتیب کافقہاء نے تفصیل سے ذکر کیا ہے کہ اگر محتاج کفالت شخص کے صرف اصول یعنی باپ دادا وغیرہ کا سلسلہ زندہ ہو تو نفقة کس پر واجب ہوگا؟ اگر اس کے فروع یعنی اولاد اور اس کی اولاد وغیرہ کا سلسلہ ہو تو نفقة کس پر واجب ہوگا؟ اگر اصول و فروع نہ ہوں؛ بلکہ ہم درجہ رشتہ دار (حوالی) ہوں، تو نفقة

کی ذمہ داری کس پر ہوگی؟ اگر یہ تینوں یا ان میں سے دو ہوں تو کفالت کا ذمہ دار کون ہوگا؟ (دیکھئے: المحرر الرائق، جلد ۳، ص ۸۲۳، باب الحضانہ)۔

ب-اجتماعی کفالت

اگر کسی بڑے یا بڑی کے قرابت دار نہ ہوں، یا وہ اس لائق نہ ہوں کہ ان پر اس بچہ کا نفقہ ضروری قرار دیا جاسکے، تو پھر حکومت یا مسلم سماج پر اس کی ذمہ داری عائد ہوتی ہے، اسی کی طرف اشارہ کرتے ہوئے رسول اللہ ﷺ نے ارشاد فرمایا:

”من ترك مالا فلور شه ومن ترك دينا أو ضيعة فإليه وأن اولى من ولاولي له“ (مسند احمد، جلد ۲، حدیث نمبر ۸۶۱)۔

(جس نے مال چھوڑا ہو تو وہ اس کے ورثہ کے لئے ہے، اور جس نے دین یا قابل کفالت محتاج لوگ چھوڑے ہوں تو اس کی ذمہ داری مجھ پر ہے، اور جس کا کوئی ولی نہ ہو، میں اس کا ولی ہوں)۔

آپ ﷺ کی حیثیت جیسے ایک داعی حق اور ہادی کی تھی، ویسے ہی امیر و فرمان روائی بھی تھی، اور اسی حیثیت سے آپ ﷺ نے یہ بات ارشاد فرمائی؛ اس لئے حکومت ایسے لوگوں کی ذمہ دار ہے، اور جو ذمہ دار یاں قانونی طور پر حکومت سے متعلق ہوتی ہیں، وہ اخلاقی طور پر سماج کی بھی ذمہ داری ہوتی ہے۔

چنانچہ اس پس منظر میں ہندوستان میں مسلم سماج نے اس کے لئے دو طرح کا انتظام کیا ہے: ایک تو ملک کے اکثر بڑے اور متوسط شہروں میں ”دارالیتامی“، قائم ہیں، جن میں یتیم و نادر بچوں اور بچیوں کے لئے قیام و طعام، تعلیم و تربیت اور شادی کا نظم ہوتا ہے، دوسرے بڑکوں اور بڑکیوں کے دینی مدارس میں ان بچوں اور بچیوں کے لئے مفت قیام

و طعام، تعلیم، علاج اور دوسری ضروریات کا نظم کیا جاتا ہے، چنانچہ اس وقت ہزاروں بلکہ لاکھوں بیتیم اور نادار لڑکوں اور لڑکیوں کی رہائش وغیرہ کا یہ ادارے نظم کر رہے ہیں، اور بہتر طریقہ پر ان کی عزت نفس کا خیال کرتے ہوئے ان کی خدمت کی جا رہی ہے، جو لوگوں بچوں کی فلاح کا جذبہ رکھتے ہیں، وہ ان اداروں میں بچوں کے لئے اسپانسر شپ قبول کرتے ہیں، اور عمومی تعاون بھی کرتے ہیں؛ اس لئے مسلمان سماج کے لئے یہ کوئی گمبھیر مسئلہ نہیں ہے۔



یتیم پوتے کی میراث

اس وقت پوری دنیا میں سرمایہ دارانہ نظام سکھ راجح الوقت کی طرح جاری و ساری ہے، جس میں دولت کو زیادہ مرتنز رکھنے کی کوشش کی جاتی ہے، اسلام بنیادی طور پر تقسیم دولت کا قائل ہے اور چاہتا ہے کہ مال و اسباب چند ہاتھوں میں سمش کرنے رہ جائیں؛ چنانچہ اللہ تعالیٰ نے مال غنیمت کی تقسیم کے نظام پر روشنی ڈالتے ہوئے فرمایا:

”کَيْ لَا يَكُونَ دُولَةٌ نِيَنَ الْأَغْنِيَاءِ مِنْكُمْ“ (سورہ حشر: ۷)

(.....تاکہ (دولت) تم میں سے مالداروں ہی کے درمیان گھر کرنے رہ جائے)۔

اسلام کے دوسرے مالی احکام کی طرح میراث میں بھی اس کا خیال رکھا گیا ہے، بعض مذاہب میں صرف بڑا بیٹا پورے ترکہ کا حق دار ہوتا تھا، اور بعض میں بیٹوں کو حق دیا جاتا تھا، بیٹیاں محروم رہتی تھیں، شریعت اسلامی نے تقسیم میراث کا ایک جامع نظام مقرر فرمایا، جس میں ترکہ کی زیادہ سے زیادہ تقسیم ہو اور بیش از بیش لوگ اس سے استفادہ کر سکیں، اس سلسلے میں میراث کے مستحق ہونے کے لئے بنیادی اصول کی طرف اشارہ کرتے ہوئے فرمایا:

”لِلرَّجَالِ نَصِيبٌ مِمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ
نَصِيبٌ مِمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا“

مَقْرُوْحًا” (سورة نساء: ٧)۔

(والدین اور نزدیک ترین رشتہ دار جو چیزیں چھوڑ جائیں، اس میں مردوں کے لئے بھی حصہ ہے، اور عورتوں کے لئے بھی، والدین اور نزدیک ترین رشتہ داروں کی چھوڑی ہوئی چیزوں میں حصہ ہے، خواہ وہ چیز کم ہو یا زیادہ، اور یہ حصہ لازمی طور پر ہے)۔

اس آیت سے تین اصول معلوم ہوئے:

اول یہ کہ انسان جب تک زندہ رہے، اس وقت تک مستقبل کے امکانی و رشتہ کو اس کے مال میں حق و راثت حاصل نہیں، ایسا نہیں ہے کہ باپ کی زندگی میں اس کے بیٹے یا بیٹی کا حق باپ کی دولت سے متعلق ہو جائے؛ لہذا حق میراث سے ان ہی لوگوں کا حق متعلق ہوگا، جو مورث کے مرنے کے وقت موجود ہوں، جو لوگ اس سے پہلے دنیا سے جا چکے، اس کے ترکہ میں ان کا کوئی حق نہیں رہا، مثلاً اگر ایک شخص کے تین بیٹے اور دو بیٹیاں ہیں، اور اتفاق سے ایک بیٹے اور ایک بیٹی کا انتقال اس کی زندگی میں ہو گیا تو اس اصول کے تحت اس شخص کے ترکہ میں اس کا کوئی حق ثابت نہیں ہوگا۔ ”ماما ترک“ کے لفظ سے یہ اصول واضح ہوتا ہے۔

دوسرا اصول یہ ہے کہ ترکہ کی تقسیم ضرورت و حاجت کے اعتبار سے نہیں؛ بلکہ رشتہ و قرابت کے اعتبار سے ہے، مثلاً: ایک شخص کی اولاد میں بعض بہت غریب ہیں، اور بعض مالدار، تو ایسا نہیں ہو سکتا کہ غریبوں کو تو ترکہ دیا جائے یا زیادہ دے دیا جائے، اور مالداروں کو محروم کر دیا جائے یا کم دیا جائے؛ اس لئے ترکہ کی تقسیم میں قرابت کا لاحاظہ رکھا جائے گا نہ کہ دولت و غربت کا۔

تیسرا اصول قرابت داروں میں ترجیح کا معلوم ہوا، یعنی انسان کی قرابت مندی کا دائرہ تو بہت وسیع ہے، اگر آدمی چند پشت اوپر چلا جائے تو قرابت داروں کا ایک پورا محلہ شامل ہو جائے گا؛ لہذا اگر ہر قرابت دار کو ترکہ میں حصہ دار بنایا جائے تو ترکہ کی تقسیم اس طرح ہو گی کہ کسی کی کوئی ضرورت پوری ہی نہ ہو سکے گی، بعض اوقات ایک مکان اور ایک کمرہ سیکڑوں لوگوں میں تقسیم کرنا ہو گا، اور ارد و محاورہ کے مطابق ”جو یتوں میں دال بٹے گی“ ظاہر ہے کہ یہ بات کسی بھی طرح مناسب نہ ہوتی اور اس کی وجہ سے غیر معمولی اختلاف و انتشار بھی پیدا ہو جاتا؛ اس لئے قرآن مجید نے یہ ترجیح متعین کی کہ قریب ترین رشته دار ترکہ کے حق دار ہوں گے، اور نسبتاً قریبی رشته دار کی موجودگی میں دور کا رشته دار ترکہ سے محروم ہو جائے گا۔

اسی اصول پر والد کی موجودگی میں دادا اور دادی کو حق میراث حاصل نہیں ہو گا، ماں موجود ہو تو نانا اور نانی کا ترکہ میں کوئی حصہ نہیں ہو گا، بیٹے موجود ہوں تو پوتوں اور پوتیوں کا حصہ نہیں ہو گا، خواہ ان کے والد زندہ ہوں، یا گزر چکے ہوں، بیٹیاں موجود ہوں تو نواسوں اور نواسیوں کا حصہ نہیں ہو گا، خواہ ان کی والدہ زندہ ہوں، یا گزر چکی ہوں۔

مگر بعض حضرات کا خیال ہے کہ اگر کسی شخص کے کئی بیٹے تھے، ان میں سے ایک بیٹے کا انتقال ہو گیا، اور اس کی یتیم اولاد موجود ہے تو دادا کے ترکہ میں اس کا حق ہونا چاہئے؛ مگر یہ درست نہیں؛ کیونکہ یہ موقف نہ صرف اسلام کے خلاف ہے بلکہ عقل و مصلحت سے بھی دور ہے۔

یتیم پوتے کا حق میراث اور قرآن مجید

الف - دادا، دادی کے ترکہ میں سے پوتے، پوتیوں کو اپنے باپ کے واسطے سے

حق میراث حاصل ہوتا ہے، یہاں صورت حال یہ ہے کہ ان کے مرحوم باپ اور ماں کا والدین کے ترکہ میں حق ثابت ہی نہیں ہو سکا تھا؛ کیونکہ یہ حق اسی وقت ثابت ہوتا، جب وہ ان کے انتقال کے وقت زندہ رہتے۔

ب- ہو سکتا ہے کہ یہ پیتیم پوتے، پوتیاں، محتاج اور ضرورت مند ہوں؛ لیکن محتاجی ترکہ کے حق دار ہونے کی بنیاد نہیں ہے؛ بلکہ اس کی بنیاد قرابت ہے۔

ج- جب ان پیتیم بچوں کے پچھا اور پھوپھیاں زندہ ہیں تو مرنے والے سے ان کی قرابت بڑھی ہوئی ہے؛ اس لئے اسی اصول کے تحت نسبتاً قریب کے رشتہ دار دور کے رشتہ دار کے لئے حاجب بن جائیں گے، دادا، دادی کے ترکہ میں ان کا حق باقی نہیں رہے گا۔

غرض کہ بیٹے کی موجودگی میں پیتیم پوتے کا مستحق میراث نہ ہونا علماء کی خود ساختہ بات نہیں ہے؛ بلکہ یہ قرآن کے مقرر کئے ہوئے اصولوں پر مبنی ہے۔

حدیث نبوی ﷺ

قرآن مجید میں جن لوگوں کے حصے مقرر کردیئے گئے ہیں، ان کو ”ذوی الفرض“ یا ”اصحاب الفرائض“ کہا جاتا ہے، ان میں اولاد شامل نہیں ہیں، اولاد کے حصے کے لئے کوئی خاص مقدار متعین نہیں ہے؛ بلکہ اگر دوسراے ذوی الفروض نہ ہوں تو پورا ترکہ، اور ہوں تو ان کو دینے کے بعد باقیہ ترکہ اس طرح تقسیم ہو گا کہ بیٹوں کو دو دو حصے اور بیٹیوں کو ایک ایک حصہ ملے گا، اسی پس منظر میں رسول اللہ ﷺ نے ارشاد فرمایا:

”الحقوا الفرائض بأهلها، فما بقى فلا ولی رجل ذكر“ (بخاری: عن عبد الله بن عباس، کتاب الفرائض، حدیث نمبر: ۵۳۷)۔

(میراث کے حصے ان کے مقررہ حصہ داروں کو دو، پھر جو نجی رہے، وہ

قریب ترین مرد رشتہ داروں کا حق ہوگا)۔

اس حدیث نے بھی اسی اصول کو واضح کیا کہ ذوی الفروض کو حصہ دینے کے بعد جو نجی جائیں وہ قریب ترین مرد رشتہ دار کو ملے گا، اور ظاہر ہے کہ جب بیٹے ہوں اور پوتے بھی ہوں تو بیٹا قریب ترین رشتہ دار ہے؛ اس لئے وہی ترکہ کا مستحق ہوگا، پوتے نے قربی رشتہ دار ہیں اور نہ ذوی الفروض میں شامل ہیں۔

آثار صحابہ

صحابہ میں علم فرائض کے اعتبار سے سب سے اوپر درجہ حضرت زید بن ثابتؓ کا تھا، خود رسول اللہ صلی اللہ علیہ وسلم نے ان کے بارے میں فرمایا کہ وہ میرے رفقاء میں سب سے زیادہ فرائض کے احکام سے واقف ہیں:

”وأعلمها بالفرائض زيد“ (سنن ترمذی، حدیث نمبر: ۰۹۷۳)۔

حضرت زید بن ثابتؓ کا جو فتویٰ امام بخاریؓ نے نقل کیا ہے، وہ یہ ہے:

”وقال زيد بن ثابت: ولد الأنباء بمنزلة الولد اذا لم يكن دونهم

ولد ذكر، ذكرهم كذكرهم وأنشأهم كأنشأهم يرثون كما يرثون،

ويحجبون كما يحجون، ولا يرث ولد الابن مع الابن“ (بخاری،

کتاب الفرائض، باب: ۷)

(میت کے پوتے بیٹے کے درجہ میں ہیں؛ بہ شرطیکہ ان کے مقابلہ میں کوئی

بیٹا موجود نہ ہو، پوتے بیٹوں کی طرح ہیں اور پوتیاں بیٹیوں کی طرح، جیسے

بیٹے وارث ہوتے ہیں اسی طرح پوتے (بیٹیوں کے نہ ہونے کی صورت

میں) وارث ہوتے ہیں، اور جیسے بیٹے (اپنے سے دور کے رشتہ داروں کے لئے) حاجب بنتے ہیں؛ اسی طرح پوتے (اپنے بعد کے رشتہ داروں کے لئے) حاجب بنتے ہیں، اور بیٹا موجود ہو تو پوتا وارث نہیں ہو سکتا۔

اجماع امت

اس بات پر عہد صحابہ سے علماء امت کا اجماع واتفاق ہے کہ اگرمنے والے کے بیٹے زندہ ہوں تو پوتے میراث کے حق دار نہیں ہوں گے؛ چنانچہ علامہ ابن حزم ظاہری لکھتے ہیں:

”وَلَا يِرَثُ بْنُو الْابْنِ مَعَ الْابْنِ الذِّكْرُ شَيْئًا أَبَاهُمْ كَانَ أَوْ عَمَّهُمْ... وَهَذَا نَصْ كَلَامُ النَّبِيِّ صَلَّى اللَّهُ عَلَيْهِ وَسَلَّمَ... وَاجْمَاعٌ مُتَقَنٌ“ (ابن حزم)

(۲۰۹/۳۲۱۱/۲۷، موسوعۃ الاجماع)

(بیٹے کی موجودگی میں پوتا میراث کا مستحق نہیں ہوگا، چاہے اس کا باپ زندہ ہو، یا اس کا پچھا، یہ رسول اللہ صَلَّى اللَّهُ عَلَيْهِ وَسَلَّمَ کی صراحت سے بھی ثابت ہے، اور اس پر یقینی اجماع بھی ہے)۔

غرض کہ قرآن و حدیث، آثار صحابہ اور اجماع امت سے یہ بات ثابت ہے کہ بیٹوں کی موجودگی میں یتیم پوتے میراث کے حقدار نہیں ہوں گے۔

عقل و قیاس

یہی عقل و قیاس کا تقاضا بھی ہے؛ کیونکہ اگر اس معاملہ میں یتیم پتوں کے والد کو زندہ تصور کر کے ان کے حصے لگائے جائیں، اور پھر ان کو ان کی اولاد پر تقسیم کیا جائے تو کوئی وجہ نہیں کہ دوسرے موقع پر اس اصول کو نہیں بردا جائے، مثلاً باپ کی موجودگی میں دادا،

دادی اور ماں کی موجودگی میں نانانی کو حصہ نہیں ملتا؛ حالانکہ وہ بڑھاپے اور اکثر اوقات کسب معاش کی طاقت سے محروم ہونے کے اعتبار سے کچھ کم قابلِ رحم اور لاائق تر س نہیں ہوتے؛ اسی طرح بیٹا موجود ہو تو میراث کے بھائی بہن حق میراث سے محروم ہو جاتے ہیں؛ حالانکہ بعض حالات میں وہ اس کے بہت زیادہ ضرورت مند ہو سکتے ہیں، ظاہر ہے کہ ان اقارب کو ترکہ میں حصہ نہیں ملتا، پس عقل و مصلحت کا تقاضا یہی ہے کہ جیسے دوسرے معاملات میں قریب ترین رشتہ دار دور کے رشتہ دار کو محروم کر دیتا ہے، برآ راست اولاد کی موجودگی میں بالواسطہ اولاد محروم ہو جائے۔

بعض شبہات

یتیم پتوں، پوتیوں کے میراث کے سلسلے میں نہ کوئی شرعی دلیل ہے اور نہ کوئی عقلی دلیل؛ بلکہ عام طور پر ایک جذباتی بات کی جاتی ہے کہ یہ بے چارے یتیم اور غریب و محتاج ہیں، اگر دادا کے ترکہ میں سے ان کو حصہ نہیں ملے تو کیسے ان کی ضرورت پوری ہوگی اور کیوں کران کی پروردش ہو سکے گی؟ مگر یہ بات کئی پہلوؤں سے قبل غور ہے:

الف- یتیم پتوں اور پوتیوں کا اپنے چچاؤں کے مقابلے غریب و محتاج ہونا ضروری نہیں، بہت سی دفعہ ایسا ہوتا ہے کہ بیٹے انتقال کے بعد بیٹے کی اولاد کی طرف دادا کا جھکاؤ بڑھ جاتا ہے، وہ تعلیم و تربیت کے اعتبار سے ایک مقام حاصل کر لیتے ہیں، اور پھر ان کی حالت اپنے چچاؤں سے کئی درجہ بہتر ہوتی ہے؛ اس لئے لازماً ان کو محتاج سمجھنا اور ان کے مقابلہ ان کے چچاؤں کو معاشری اعتبار سے بہتر تصور کرنا درست نہیں؛ بلکہ دونوں پہلوؤں کا یکساں امکان ہے۔

ب- جن اڑکوں اور اڑکیوں کے والد کا انتقال ہو گیا، ان کو تو دادا کی جانب داد سے

حصہ مل جائے گا، اور جن کے والد زندہ ہیں، ان کی اولاد کو حصہ مل پائے، یہ کوئی انصاف کی بات نہیں ہے؛ کیونکہ ممکن ہے کہ دادا کے ترکہ سے ان کے والد کو جو حصہ ملے، وہ والد کے ہاتھوں ہی خرچ ہو جائے، اور ان کی وفات کے بعد ان کی اولاد کے لئے اس میں سے کچھ باقی نہ رہے۔

ج- یہ بات بھی انصاف کے خلاف ہے کہ یتیم پتوں، پوتیوں یا نواسوں، نواسیوں کے سلسلے میں تور عایت پر مبنی اصول کو برداشت کے اور بوجٹھے دادا، دادی اور نانا، نانی کے ساتھ اس اصول کو اختیار نہیں کیا جائے۔

د- سوال یہ ہے کہ ترکہ حاجت کی بنیاد پر ہے یا قرابت کی بنیاد پر؟ اگر قرابت کی بنیاد پر ہے تو پھر خاص اس مسئلہ میں حاجت کو کس طور پر معیار بنا�ا جا سکتا ہے؟

ہ- ترکہ کا مقصد پرورش نہیں ہے، اگر اس کا مقصد پرورش ہو تو جن لوگوں کے مورث ترکہ چھوڑ کر نہیں جائیں، ان کی پرورش کس طرح ہوگی؟

حقیقت یہ ہے کہ یتیم پوتے کی میراث کے مسئلہ کو جس انداز پر پیش کیا جاتا ہے، وہ واقعہ کے بھی خلاف ہے، اور شریعت میں تقسیم میراث کے جو اصول مقرر ہیں، ان کے بھی مغایر ہے۔

مسئلہ کا حل

لیکن اس کا یہ مطلب نہیں کہ اگر دادا یا نانا ایسے محروم ہو جانے والے پتوں، پوتیوں کے ساتھ حسن سلوک کرنا چاہیں تو ان کے لئے راستے بند ہیں؛ بلکہ ان کے لئے دو صورتیں ہیں:

الف- ہبہ: یعنی ان کو زندگی ہی میں جاندہ داد کے کچھ حصہ کا مالک بنادیا جائے،

اس میں مقدار کی کوئی قید نہیں ہے، یہ بھی ممکن ہے کہ اس کے والد کے زندہ ہونے کی صورت میں اس کا جتنا حصہ ہو سکتا تھا، اس سے زیادہ حصہ دادا اپنے پوتے کو دے دے، یہ بات بھی قابل توجہ ہے کہ اگر کوئی شخص اپنے محرم رشتہ دار کو کوئی چیز ہبہ کرے تو یہ ہبہ ناقابل واپسی ہوتا ہے، اس لئے اگر دادا نے پوتے کو کوئی چیز ہبہ کر دی تواب وہ اس سے رجوع بھی نہیں کر سکتا۔

ب-وصیت: یعنی وہ وصیت کر سکتا ہے کہ اس کی موت کے بعد اس کے ترکہ میں سے اتنی مقدار اس کے محروم الارث پوتے پوتی کو دے دیا جائے، وہ ایک تہائی ترکہ کی بھی وصیت کر سکتا ہے، وارث کے حق میں تو وصیت معین نہیں ہے؛ لیکن چونکہ پوتا وارث نہیں؛ اس لئے اس کے حق میں وصیت کا اعتبار ہے، مثلاً اگر دادا پوتے کے لئے ایک تہائی کی وصیت کر جائے تو ممکن ہے کہ یہ اس کے چچا کے فی کس حصہ سے بھی بڑھ جائے۔

ج-ہبہ اور وصیت کی صورت تو اختیار ہے؛ لیکن نفقة کا حکم لازمی ہے، اور اگر کسی شخص کے والدہ ہوں تو دادا پر اس کا نفقة واجب ہوتا ہے، اور دادا نہ ہوں تو پھر دوسرے رشتہ داروں پر واجب ہے، جیسے میراث کے حق دار ہونے میں رشتہ داری کا لحاظ رکھا جائے گا، اسی طرح نفقة کے واجب ہونے میں بھی رشتہ داری ملحوظ ہو گی، فقہاء نے تفصیل سے اس پر روشنی ڈالی ہے؛ چنانچہ فقہ حنفی کی مشہور کتاب فتاویٰ عالمگیری میں ہے:

”نفقة هر محرم رشتہ دار کا واجب ہے؛ اگر وہ نابالغ اور محتاج ہو، اور عورت ہو تو بالغ کا بھی؛ بشرطیکہ محتاج ہو، یا بالغ محتاج مرد ہو؛ مگر اپانی یا نایمنا ہو، تب بھی اس کا نفقة واجب ہو گا، اور یہ نفقة میراث کے تناسب سے واجب ہو گا، اور جس پر واجب ہے، اسے نفقة ادا کرنے پر مجبور بھی کیا جائے گا، نیز

اعتبار صرف اس بات کا ہے کہ وہ اس سے میراث پانے کا ایل ہو، حقیقتاً میراث کا مستحق ہو، یہ ضروری نہیں، اور صرف ذوی الارحام اگر مالدار ہوں، تو ان کا نفقہ واجب نہیں ہوگا، اسی طرح ان عمر رسیدہ لوگوں کا بھی جو صحت مند ہوں، چاہے وہ محتاج ہوں، دوسروں پر ان کا نفقہ واجب نہیں کیا جائے گا، ہاں ذوی الارحام میں سے عمر رسیدہ خواتین کا نفقہ واجب ہوگا؛ اگر وہ تندرست ہوں؛ بشرطیکہ ان کو نفقہ کی ضرورت ہو،” (فناوی

علیگیری ار ۰۶۵-۲۶۵)

اسی طرح علامہ ابن عابدین شامی اقارب کے نفقہ کی ترتیب پر گفتگو کرتے ہوئے فرماتے ہیں:

”جب باپ کے پاس مال نہ ہو، اور دادا، یا ماں، یا ماموں، یا پچھا خوش حال ہوں تو انہیں نابالغ بچہ کے نفقہ پر مجبور کیا جائے گا، اور جب باپ خوش حال ہو جائے تو وہ اس پر اپنے کئے ہوئے اخراجات کے لئے رجوع کریں گے، اسی طرح قریبی رشتہ دار موجود نہ ہوں، تو دور کے رشتہ دار کو نفقہ دینے پر مجبور کیا جائے گا، اگر ماں خوش حال ہو، تو ماں پر نفقہ ہوگا، اور وہ بعد میں اس کے باپ سے پیسہ وصول کرے گی، اسی طرح اگر باپ نہ ہو، تو مذکورہ رشتہ داروں کو نفقہ پر مجبور کیا جائے گا،“ (رداختار ۵/۸۳۳ باب الخلقہ)۔

اس لئے اگر کوئی لڑکا یا لڑکی یتیم ہو جائے تو شریعت کے مقرر کئے ہوئے اصول کے مطابق اس کا نفقہ اس کے رشتہ دار ادا کریں گے، بہر حال شرعاً جن لوگوں سے نفقہ کا حکم

متعلق ہے، ان پر یہ حکم وجوہی ہے، محض استحباب اور جواز کے درجہ میں نہیں ہے؛ کیونکہ
قرآن مجید میں اقرباء پر نفقہ واجب قرار دیتے ہوئے فرمایا گیا ہے:

”وَعَلَى الْوَارِثِ مِثْلُ ذَلِكَ“ (سورة بقرۃ: ٣٣٢:-)

علی کالفظ عربی زبان میں کسی چیز کے واجب ولازم ہونے کو واضح کرتا ہے:

”وَامَا عَلَى فَهُوَ لَالْزَامُ بِاعْتِبَارِ اصْلِ الْوَضْعِ“ (اصول السخنی ۱۲۲/۱۲۲:-)



حق میراث اور خواتین

اسلام سے پہلے دنیا کے اکثر مذاہب میں خواتین کا میراث میں کوئی حق نہیں سمجھا جاتا تھا، عربوں کا خیال تھا کہ جو لوگ قبیلہ کی مدافعت کر سکتے ہوں اور لڑنے کی صلاحیت رکھتے ہوں، وہی میراث پانے کے حقدار ہیں، یہودیوں میں سارا تر کہ پہلوٹھے کا حق مانا جاتا تھا، ہندوؤں کے یہاں بھی عورت کا میراث میں کوئی حصہ نہیں ہوتا تھا، یہاں تک کہ انیسویں صدی تک یورپ میں عورتوں کو میراث میں کوئی حصہ نہیں ملتا تھا، اسلام نے جہاں مرد رشتہ داروں کو حصہ دار بنایا، وہیں ان کی ہم درجہ خواتین کو بھی میراث کا مستحق قرار دیا، والد کی طرح والدہ کو، بیٹی کی طرح بیٹی کو، بھائی کی طرح بہن کو، شوہر کی طرح بیوی کو وغیرہ، آج پوری دنیا میں خواتین کو جو ترکہ کا مستحق مانا جاتا ہے، وہ دراصل شریعت اسلامی کا عطیہ ہے۔

ذوی الفرض اور خواتین

اسلام کے قانون میراث میں جن رشتہ داروں کو مقدم رکھا گیا ہے، اور جو کسی حال میں ترکہ سے محروم نہیں ہو سکتے، وہ چھ ہیں، جن میں تین مرد ہیں: باپ، بیٹا اور شوہر، تین عورتیں ہیں: ماں، بیٹی اور بیوی، اس کے علاوہ خصوصی اہمیت ان ختمداروں کو حاصل ہے، جن کو ذوی الفرض، کہا جاتا ہے، یعنی وہ اعزہ جن کے حصے مقرر کر دیئے گئے ہیں، ان میں مردوں سے زیادہ تعداد خاتون رشتہ داروں کی ہے، اس لئے مرد چھ خاتونوں میں

ذوی الفروض میں شمار کیا جاتا ہے، اور عورت اے حالتوں میں، اس حیثیت سے میراث کی مستحق ہوتی ہے؛ چنانچہ یہاں حصوں کا تناسب اور ان کی مستحق خواتین کا ذکر کیا جاتا ہے:

الف-دو تہائی:

- ۱- دو یادو سے زیادہ بیٹیاں ۲- دو یادو سے زیادہ پوتیاں
- ۳- دو یادو سے زیادہ سگلی بہن ۴- دو یادو سے زیادہ باپ پر شریک بہن

ب-نصف:

- ۱- ایک بیٹی ۲- ایک پوتی
- ۳- ایک سگلی بہن ۴- ایک باپ پر شریک بہن

ج-ایک تہائی:

- ۱- ماں ۲- ماں شریک بہن

د-چھٹا حصہ:

- ۱- دادی ۲- ماں
- ۳- پوتی ۴- باپ پر شریک بہن
- ۵- ماں شریک بہن

ھ-چوتھائی:

- ۱- بیوی

و-آٹھواں حصہ:

- ۱- بیوی

اس میں یہ بات قابل توجہ ہے کہ متعینہ حصوں میں سب سے زیادہ دو تہائی اور

اس کے بعد نصف ہے، دو تھائی حصہ کا مردوں میں سے کوئی مستحق نہیں ہوتا اور نصف کا مستحق بھی مردوں میں صرف شوہر ہو سکتا ہے، جب کہ میت کی اولاد نہ رہی ہو۔

مقدار کے اعتبار سے خواتین کے حصہ پانے کی چار حالتیں ہوتی ہیں:

۱- جب عورت کا حصہ اپنے ہم درجہ رشتہ دار مرد کے مقابلہ آدھا ہوتا ہے۔

۲- جب مرد اور عورت کا حصہ برابر ہوتا ہے۔

۳- جب عورت کا حصہ مرد سے زیادہ ہوتا ہے۔

۴- جب عورت وارث ہوتی ہے اور مرد وارث نہیں ہوتا ہے۔

یہاں ان تمام صورتوں کا احاطہ مقصود نہیں ہے؛ لیکن اجمانی طور پر ان کا ذکر کیا جاتا ہے:

عورت کا حصہ مرد کے مقابلہ نصف

اپنے ہم درجہ مرد رشتہ دار کے مقابلہ عورت کے نصف حصہ پانے کی صورتیں یہ ہیں:

۱- بیٹی کے ساتھ بیٹی: مثلاً کسی نے ایک بیٹا اور ایک بیٹی کو چھوڑا اور اس کا ترکہ تین لاکھ روپے ہو تو ایک لاکھ بیٹی کا حق ہوگا اور دو لاکھ بیٹے کا۔

۲- باپ کے ساتھ ماں: بشرطیکہ اولاد اور شوہر یا بیوی نہ ہو، اس صورت میں ماں کو ایک تھائی ملے گا اور عصبه ہونے کی بناء پر باپ کو دو تھائی مل جائے گا۔

۳- حقیقی بہن یا باپ شریک بہن: حقیقی بھائی یا باپ شریک بھائی کے ساتھ وارث ہو، یعنی میت نے والدین، یا اولاد، شوہر، یا بیوی کو نہ چھوڑا ہو، صرف اس کے حقیقی بھائی اور حقیقی بہن، یا باپ شریک بھائی، یا باپ شریک بہن اس کے وارث ہوں، اس

وقت بہن کے مقابلہ بھائی کا حصہ دو گنا ہوگا، مثلاً ایک حقیقی بھائی اور ایک حقیقی بہن ہو، تو بھائی کو دو تھائی ملے گا اور بہن کو ایک تھائی۔

۳- شوہر کا حصہ مقابلہ بیوی کا دو ہرا ہوگا، یعنی اگر بیوی کا انتقال ہو اور اس نے کوئی اولاد نہیں چھوڑی، تو شوہر کو اس کے ترکہ کا نصف مل جائے گا اور اولاد بھی چھوڑی ہو تو چوتھائی ملے گا، اس کے برخلاف شوہر کے ترکہ میں سے بیوی کو اولاد نہ ہونے کی صورت میں چوتھائی اور اولاد ہونے کی صورت میں آٹھواں حصہ ملے گا۔

مردوں کے برابر حصہ

جن حالات میں عورتوں کا حصہ مردوں کے برابر ہوتا ہے، ان میں سے چند یہ ہیں:

۱- میت نے ماں، باپ اور بیٹے کو چھوڑا ہو، تو ماں اور باپ دونوں کو چھٹا حصہ ملے گا، اسی طرح اگر اس نے ماں، باپ اور دو بیٹیوں کو چھوڑا، تب بھی ماں اور باپ دونوں کو چھٹا حصہ ملے گا اور دو تھائی بیٹیوں کو ملے گا، نیز اگر کسی عورت نے شوہر، باپ، ماں اور ایک بیٹی کو چھوڑا ہو تو اس صورت میں بھی ماں اور باپ چھٹے حصے کے مستحق ہوں گے۔

۲- ماں شریک بھائی بہن کا حصہ بھی برابر ہوگا، جیسے ایک عورت نے شوہر کو، ماں کو اور ماں شریک بھائی کو چھوڑا، تو ماں شریک بھائی چھٹے حصے کا مستحق ہوگا، اگر شوہر اور ماں کے علاوہ صرف اخیانی بہن کو چھوڑا تو وہ بھی چھٹے حصے کی ہی مستحق ہوگی، اسی طرح اگر کسی عورت کا انتقال ہوا، اس کے ورثہ، شوہر، ماں، اخیانی بھائی اور اخیانی بہن ہوں، تو نصف شوہر کا حصہ ہوگا، چھٹا حصہ ماں کا اور ایک تھائی میں بھائی اور بہن کا حصہ برابر ہوگا۔

۳- بہت سی حالتیں ایسی ہیں کہ اگر مرنے والے کا ایک ہی وارث ہو، خواہ مرد ہو

یا عورت، وہ پورے ترکہ کا حقدار قرار پاتا ہے، جیسے: باپ، بیٹا، بھائی، شوہر، ماموں اور بچپا، اسی طرح خاتون رشتہ داروں میں: ماں، بیٹی، بہن، بیوی، خالہ اور بچوپھی، مثلاً اگر کسی شخص کے انتقال پر صرف اس کا بیٹا ہی باقی بچا ہو تو وہ پورے ترکہ کا حقدار ہو گا؛ اس لئے کہ وہ عصبه ہے، اسی طرح اگر اس نے صرف بیٹی کو چھوڑا ہو تو وہ پورے ترکہ کی حقدار ہو گی، نصف تو اس کا متعینہ حصہ ہو گا اور باقی نصف اس کو بطور ”رد“ کے ملے گا۔

۳۔ بعض دفعہ حقیقی بہن اور حقیقی بھائی کا حصہ بھی برابر ہو جاتا ہے، جیسے ایک عورت نے شوہر اور ایک حقیقی بھائی کو چھوڑا تو نصف شوہر کا حق ہو گا اور نصف بھائی کا۔ اسی طرح اگر شوہر اور حقیقی بہن کو چھوڑا تو نصف شوہر کا حصہ ہو گا اور نصف حقیقی بہن کا، اگر اس نے شوہر اور حقیقی بھائی کے علاوہ ایک بیٹی کو بھی چھوڑا ہے، تو شوہر چوتھائی ترکہ کا اور بیٹی نصف ترکہ کی مستحق ہو گی، باقی بھائی کا ہو گا، اگر یہاں حقیقی بھائی کے بجائے حقیقی بہن ہو تو باقی اس کو ملے گا؛ بلکہ بعض دفعہ تو ایسا بھی ہوتا ہے کہ حقیقی بھائی اور ماں شریک بہن کا حصہ برابر ہو جاتا ہے، جیسے کسی عورت نے شوہر کو، ماں کو، ماں شریک بہن کو اور حقیقی بھائی کو چھوڑا ہو تو نصف ترکہ کا مستحق شوہر ہو گا، چھٹا حصہ ماں کو ملے گا، حقیقی بھائی اور اخیانی بہن دو چھٹے حصے کے حقدار ہوں گے؛ حالانکہ رشتہ کے اعتبار سے یہ بھائی اس بہن سے زیادہ قریب ہے۔

یہ چند مثالیں ہیں، ورنہ بہت سی ایسی صورتیں بنتی ہیں، جن میں عورت اپنے ہم درجہ مرد رشتہ دار سے زیادہ کی مستحق ہوتی ہے۔

مردوں سے زیادہ حصہ

بہت سی صورتوں میں عورتوں کا حصہ مردوں سے بڑھ جاتا ہے، چند صورتیں ذیل

میں نقل کی جاتی ہیں:

۱- اگر کسی عورت کا انتقال ہوا اور اس نے شوہر، باپ، ماں اور دونوں بیٹیوں کو چھوڑا اور بالفرض اس کا ترکہ سامنے پڑے پر مشتمل ہو، تو دونوں بیٹیوں کو بتیں لاکھ روپے یعنی فی کس سولہ لاکھ روپے میں گے اور اگر اس نے شوہر، باپ، ماں کے علاوہ دونوں بیٹیوں کو چھوڑا ہو تو وہ پچیس لاکھ یعنی فی کس ساڑھے بارہ لاکھ روپے کے حقدار ہوں گے، اسی طرح اگر کسی عورت کے ورثہ میں شوہر، ماں اور حقیقتی بہنوں ہوں اور مثال کے طور پر اس کا ترکہ اڑتا لیں لاکھ ہو تو دونوں بہنوں کو چوبیس یعنی فی کس بارہ لاکھ ملے گا، اور اسی صورت میں اگر دونوں بہنوں کے بجائے وحیقی بھائی ہوں، تو ان کا حصہ سولہ لاکھ یعنی فی کس آٹھ لاکھ ہو گا، ان صورتوں میں عورتوں کا مقررہ حصہ دو تھائی اس حصہ سے بڑھ جاتا ہے، جو مرد کو بلطیر عصبه حاصل ہوتا ہے۔

۲- بعض صورتوں میں عورت نصف ترکہ کی مستحق ہوتی ہے، یہ اس کا مقررہ حصہ ہے، جب کہ اس کے ہم درجہ مرد کا حصہ کم بنتا ہے، جیسے ایک عورت نے شوہر، باپ، ماں اور ایک بیٹی کو چھوڑا ہو تو اگر ترکہ ایک کروڑ چھین لاکھ روپے پر مشتمل ہو تو بیٹی بہتر لاکھ کی مستحق ہو گی، اس صورت میں اگر بیٹی کی جگہ بیٹا ہو تو اس کا حصہ پنیسٹھ لاکھ ہو گا۔ بعض دفعہ تو یہ فرق بہت زیادہ ہو جاتا ہے، جیسے کسی عورت کے ورثہ میں شوہر ہو، ماں ہو اور حقیقتی بہن اور فرض کیجئے کہ مرحومہ کا ترکہ اڑتا لیں لاکھ ہو، تو بہن کا حصہ اٹھارہ لاکھ ہو گا اور اس صورت میں اگر بہن کے بجائے بھائی ہو تو اس کا حصہ صرف آٹھ لاکھ ہو گا۔

۳- بعض دفعہ عورت کا مقررہ تھائی حصہ بھی اپنے مقابل مرد رشتہ دار سے زیادہ ہو جاتا ہے، مثلاً ایک شخص نے بیوی، ماں، دو حقیقتی بھائی اور دو ماں شریک بہنوں کو چھوڑا اور

فرض کیجئے کہ مرنے والے کا ترکہ اڑتا لیس لاکھ روپے تھا تو دونوں ماں شریک بہنوں کو سولہ یعنی فی کس آٹھ لاکھ روپے میں گے اور دونوں حقیقی بھائیوں کا حصہ بارہ یعنی فی کس چھ لاکھ ہو گا، اسی طرح اگر عورت نے شوہر، دو ماں شریک اور دونوں حقیقی بھائیوں کو چھوڑا ہوا اور مثلاً اس کا ترکہ ساٹھ لاکھ روپے ہو، تو دونوں بہنوں کا حصہ بیس لاکھ ہو گا اور دونوں بھائیوں کا دس لاکھ۔

۳۔ بعض دفعہ خواتین کا مقررہ حصہ ترکہ کا چھٹا حصہ ہوتا ہے؛ لیکن وہ اس کے مقابل مرد رشتہ دار سے بڑھ جاتا ہے، جیسے ماں شریک بہن کا مقررہ حصہ چھٹا حصہ ہے، اب اگر کسی عورت نے شوہر، ماں، ایک ماں شریک بہن اور دونوں حقیقی بھائیوں کو چھوڑا ہو، تو اگر ساٹھ لاکھ ترکہ ہو تو بہن کو دس لاکھ ملے گا اور دونوں بھائیوں کو بھی دس لاکھ یعنی فی کس پانچ لاکھ ملے گا۔

اس طرح کی اور بھی متعدد صورتیں ہیں۔

جب صرف عورت وارث بنتی ہے

بعض حالتیں ایسی ہیں کہ جن میں عورت وارث بنتی ہے، مرد وارث نہیں بتا، جیسے ایک عورت نے شوہر، باپ، ماں، بیٹی اور پوتی کو چھوڑا ہو تو پوتی چھٹے حصے کی حقدار ہو گی؛ لیکن اسی صورت میں اگر پوتی کے بجائے پوتا ہو تو اس کو کچھ نہیں ملے گا۔

۲۔ اسی طرح اگر شوہر، حقیقی بہن اور باپ شریک بہن وارث ہوں تو باپ شریک بہن چھٹے حصے کی مستحق ہے اور اگر اس کی جگہ باپ شریک بھائی ہو تو اس کو کچھ نہیں ملے گا۔ ان کے علاوہ بھی متعدد صورتیں ہیں، جن میں خواتین حصہ پاتی ہیں اور ان کے مقابل مرد رشتہ دار حصہ نہیں پاتے۔

خواتین کا کم حصہ کب اور کیوں؟

اس میں شبہ نہیں کہ جو لوگ لازمی طور پر میراث میں حصہ پاتے ہیں، یعنی باپ، ماں، بیٹا، بیٹی اور شوہر و بیوی، ان میں مردوں کا حق عورتوں سے زیادہ یادو ہر کھا گیا ہے؛ لیکن اس کو مردوں اور عورتوں کے درمیان جنس کی بنیاد پر تفریق نہیں سمجھنا چاہئے، یہ اس اصول پر منی ہے کہ جس کی ذمہ داریاں زیادہ ہوں گی، ان کے حقوق بھی زیادہ ہوں گے، اور جس کی ذمہ داری کم ہوگی، اس کے حقوق کم ہوں گے، اس اصول کو رسول اللہ ﷺ نے اپنے ایک ارشاد سے واضح فرمایا:

”الخرج بالضمان“ (ابوداؤد: کتاب الاجارہ، باب فی من اشتري عبداً فاستعمله، الخ حدیث نمبر: ۸۰۵۳، ترمذی: عن عائشہ، حدیث نمبر: ۵۸۲۱) اس کا ماحصل یہ ہے کہ جو نقصان برداشت کرے گا، وہی فائدہ کا بھی حق دار ہوگا۔

اس پہلو سے اگر مردوں اور عورتوں کی مالی ذمہ داریوں کا موازنہ کیا جائے تو یہ بات اچھی طرح واضح ہو جائے گی، مرد پر اپنی کفالت خود واجب ہے، بیوی کی ضرورت کو پوری کرنا اس کی ذمہ داری ہے، اولاد کی پرورش اور اس کی تعلیم و تربیت کے تمام اخراجات، نیز ان کی شادی بیاہ مرد کے ذمہ ہے، یہاں تک کہ اگر بیوی شیر خوار بچہ کو دودھ پلانے پر آمادہ نہ ہو تو باپ کا فریضہ ہے کہ اس کے دودھ کا انتظام کرے، والدین نیز یتیم، غیر شادی شدہ بھائیوں، بیوہ اور مطلقہ بہنوں کی کفالت بھی اکثر حالات میں وہی کرتا ہے، اولاد اگر خدا نخواستہ اس دنیا سے گذر جائے تو پتوں اور پوتیوں کی پرورش اس کی ذمہ داری ہے، غرض کہ تمام مالی ذمہ داریاں مردوں پر رکھی گئی ہیں، عورتوں پر بہت کم اس ذمہ داری کا حصہ عائد ہوتا ہے، یہاں تک کہ وہ خود اپنی کفالت کی ذمہ داری سے بھی آزاد ہیں، اگر اس

پہلو سے دیکھا جائے تو بیٹا، بیٹی، باپ، ماں اور شوہر و بیوی کے حصہ میراث میں اس سے بھی زیادہ تفاوت ہونا چاہئے تھا؛ لیکن خواتین کی خلائق کمزوری کو سامنے رکھتے ہوئے اور ان کی رعایت کرتے ہوئے حصوں میں کم تفاوت رکھا گیا ہے۔

اس کو ایک اور طریقہ پر سمجھا جاسکتا ہے، شریعت میں والدین کی اہمیت و عظمت اولاد سے زیادہ ہے، اس کا تقاضا یہ تھا کہ والدین کا حصہ زیادہ ہو اور اولاد کا حصہ کم ہو؛ لیکن اس کے برخلاف ترکہ میں ماں باپ کا حصہ کم ہے اولاد کا زیادہ؛ کیونکہ ماں باپ اپنی ذمہ داریوں سے فارغ ہو رہے ہیں، ان کی ذمہ داریوں کی بساط لپیٹی جا رہی ہے اور اولاد ذمہ داریوں کے میدان میں قدم رکھ رہی ہیں؛ اس لئے اولاد کا حصہ زیادہ رکھا گیا اور والدین کا کم، غرض کہ قانون میراث کا گہر اعلق نفقہ اور کفالت کے قانون سے ہے، جن کی ذمہ داریاں زیادہ ہیں، ان کا حصہ بھی زیادہ ہے، اور جن کی ذمہ داریاں کم ہیں، ان کا حصہ بھی کم ہے، یہ ایسا منصفانہ اصول ہے جس کی معقولیت سے کوئی صاحب انصاف انکار نہیں کر سکتا۔

